

# జమీనరేతు

సంపుటి: 81 • సంచిక: 2 • 8-1-2010 శుక్రవారం • పేజీలు: 16 • విడి ప్రతి: రూ.5/-

## గ్లెన్

సూపర్ స్పెషాలిటీ దంత వైద్యశాల

మౌనీటర్ ప్రత్యేకతలు

• పూర్తిగా/పార్శ్వంగా కడులుతున్న పళ్ళతో బాధపడుతున్న వారికి అత్యధునిక పద్ధతిలో ఫిట్ చేసే పళ్ళు అమర్చుట.

• ఇంప్లాంట్స్.

• ఎత్తువల్ల వంకరపళ్ళు సరిచేసే చికిత్స.

• రూట్ కనాల ట్రీట్మెంట్.

డా|| SK. మహమ్మద్ ఆలీ

కాన్స్టాబిల్ డెంటల్ సర్జన్

16-1064, మౌంటన్ వెంటుయూర్ రోడ్, పొగతోట, నెల్లూరు - 524 001.

ఫోన్: 0861 - 2340032

## లేజర్ చికిత్స

• అన్నింటి అధునాతన రీతిలో చికిత్స

• అగ్రతీర్మాన ప్రకారం చికిత్స

• 7 గురు స్పెషలిస్టు డాక్టర్లు టుగీ

• ఏకైక సూపర్ స్పెషాలిటీ దంత వైద్యశాల

• రిస్క్ ఫ్రీ, పేన్ ఫ్రీ, బ్లడ్ లెస్, సర్జరీ

• కలెంబ్రేషన్, కలెంబ్రేషన్, కలెంబ్రేషన్

డాక్టర్ అలూరు స్వర్ణవేణుమోహన్ రెడ్డి, MDS

Professor, Endodontics

## కేర్ సూపర్ స్పెషాలిటీ

దంత వైద్యశాల

పొగతోట, నెల్లూరు. ఫోన్: 2303300

## గవర్నర్ నివేదికలో

## నక్సల్ భూతం!

రాష్ట్రంలో పరిస్థితులు మీద తాత్కాలిక గవర్నర్ నరసింహన్ ఇచ్చిన నివేదిక కేంద్ర ప్రభుత్వాన్ని భయపెట్టే తీరులో ఉందని వినిపిస్తోంది. ఎన్.డి.టివారి స్థానంలో వచ్చిన ఆయన రాజీభవన్ లో ఉన్నది నాలుగు గంటల నాలుగు రోజులు. ఈ కొద్ది సమయంలో రాష్ట్రానికి చెందిన రాజకీయ నాయకులు, పోలీసు అధికారులు, సాధారణ ప్రజలను పెద్ద సత్తున కల్పి వారి నుంచి తనకు కావాల్సిన సమాచారాన్ని రాబట్టి, ఒక నివేదిక తయారు చేసి పంపాడు. రాజీభవన్ ఉద్యోగులకు కనీసం దాన్ని టైప్ చేసి అవకాశం కూడా ఇవ్వలేదు. తన ల్యాప్ టాప్ లో తానే వ్రాసుకొని, వెంట తీసుకొని వెళ్ళాడు. రాష్ట్రంలో అణగారిన పరిస్థితులను వామపక్ష తీవ్రవాద భావనలకు ప్రత్యేక తెలంగాణ ఉద్యమం మళ్ళీ బీజాలు వేస్తున్నదని ఆ నివేదిక సారాంశం. ఈ ఉద్యమాన్ని నక్సలైట్లు తమ చెప్పుచేతులలో పెట్టుకొంటున్నారని, ఉస్మానియా, కాకతీయ విశ్వవిద్యాలయాలలో ఏర్పడిన విద్యార్థుల జాయింట్ యాక్షన్ కమిటీలోని సభ్యులలో కొరవ 14వ పేజీలో

## ● ఇది కేంద్రం తీరు

# ఇచ్చేది లేదు, ఇవ్వమని చెప్పేది లేదు!

తెలంగాణ సమస్య త్రిశంకు స్వర్గంలో చిక్కుకొన్నది. స్వర్గానికి ఎగిరే శక్తిలేదు. భూమి మీదకు దింపడం ఎవరికీ చేత కావడం లేదు. అటు ఇటు కాకుండా మధ్యలో తేలియాడు తున్నది. 5తేది ఢిల్లీలో జరిపిన అఖిలపక్ష సమావేశం పరిస్థితిని మరింత జరిలం చేసిందే తప్ప ప్రతిష్టంబనకు పరిష్కారం చూపలేదు. సిద్ధం అయ్యి పోనూ పోయాడు, రానూ వచ్చాడన్నట్లు రాష్ట్రానికి చెందిన పార్టీలన్నీ పోలోమని ఢిల్లీ విమానం ఎక్కి వెళ్ళాయి, తిరిగి వచ్చాయి. పోయేటప్పటి కంటే తిరిగి వచ్చేటప్పుడు మరింత అయోమయానికి లోనైనాయి. ఈ సమావేశంలో కేంద్ర హోంమంత్రి చిదంబరం తెలంగాణ ఇస్తానని చెప్పలేదు. ఇవ్వబోమనీ చెప్పలేదు. ఎవరికివారు ఈ సమావేశం తమకు అనుకూలమని చెప్పుకొనే అవకాశం మాత్రం కల్పించాడు. సమావేశం తర్వాత ఇటు సమైక్యవాదులు, అటు తెలంగాణ ఉద్యమకారులు కూడా సంతుప్తి వ్యక్తం చేయడంలోనే చిదంబరం మాయాజాలం ప్రస్ఫుటమౌతున్నది.

సారాంశం ఇది మాత్రమే. చాలా నేర్పుగా ఈ గారడీ విద్య ప్రదర్శిస్తున్నాడు చిదంబరం. తెలంగాణపై చర్చలకు ప్రాతిపదిక తయారు చేయడానికి ఒక కమిటీ నియమించాలన్నది ఈ మధ్యే మార్గంలో ఒక భాగం. ఆ కమిటీ వివిధ సం

అన్ని రోజులపాటు ఉద్యమాన్ని నిలువరించడం ఎట్లా సాధ్యమన్నది వారి భయం. అది నిజం కూడా. అట్లని చిదంబరం ప్రతిపాదనను పూర్తిగా తిరస్కరించడానికి కెసిఆర్ సాహసించలేక పోతున్నాడు. సమావేశం తర్వాత తనను వ్యక్తిగతంగా



## కొర్బాన్ స్కేప్



బండల్ పాక్ నుండి కోలుకోకముందే కరెంట్ పాక్ లట...!

కెసిఆర్ నిరాహారదీక్షపై తమకందిన తప్పుడు సమాచారంతో డిసెంబర్ 9తేది తాను చేసిన ప్రకటన ఎంత పొరపాటో ఆలస్యంగా అర్థం చేసుకొన్నాడు చిదంబరం. దాన్ని సరిదిద్దుకోవడానికి ఇప్పుడు ఆచితూచి అడుగులు వేస్తున్నాడు. అందులో ఒకభాగమే అఖిలపక్ష సమావేశం. ఈ సమావేశంలో జరిగింది ఏమీ లేదు, సాధించింది అసలే లేదు. కానీ ఆ తర్వాత ఒక్కొక్క పార్టీ నేతలను విడివిడిగా కలిసి, వారు చెప్పింది ఓపికగా విని, తన బాధను వివరించి చెప్పి, పరిస్థితిని తన కనుకూలంగా మలచుకోవడానికి నేర్పుగా వ్యవహరిస్తున్నారాయన.

## ఇస్తే అల్లరి ఇవ్వకుంటే అలజడి

తెలంగాణ ఎంత సంక్లిష్ట సమస్యో కేంద్ర ప్రభుత్వానికి ఇప్పుడు కానీ అర్థం కాలేదు. ఇస్తే, అల్లరి రేగుతుంది. ఇవ్వనని చెప్పే అలజడి చెలరేగుతుంది. నిర్ణయం ఏదైనా సమస్యను మరింత జరిలం చేస్తుందే తప్ప పరిష్కారం చూపదు. ఈ గండం గట్టికాలంటే మధ్యే మార్గమే పరమోత్తమం. ఇవ్వకూడదు, ఇవ్వనని చెప్పనూ కూడదు. సాధ్యమైనన్ని రోజులు నాన్నుడు వైఖరి అవలంబించడం తప్ప వేరే దారి లేదు. నూటిగా ఒక్క ముక్కలో చెప్పాలంటే అఖిలపక్ష సమావేశం

ఘాలు, వ్యక్తులు, పార్టీలతో విస్తృతస్థాయి చర్చలు జరిపి, రాష్ట్ర విభజనకు ఏ ఏ అంశాలను పరిగణనలోకి తీసుకోవాలో నిర్ణయిస్తుంది. ఆ తర్వాత మరొక కమిటీ ఏర్పాటుచేసి, ఆ అంశాలపై చర్చలు మొదలు పెడుతుంది. స్థూలంగా చిదంబరం ప్రతిపాదనల సారాంశం ఇంతే.

## నాలుగు అడుగులు వెనక్కు

అఖిలపక్ష సమావేశం సమస్య పరిష్కారానికి ఒక ముందడుగుని ప్రకటించాడు చిదంబరం. కానీ దీనివల్ల తమ ఉద్యమం నాలుగు అడుగులు వెనక్కు వెళ్తుందన్న భీతి, భయం తెలంగాణవాదులలో కలుగుతున్నది. చర్చలకు ఏ అంశాలు తీసుకోవాలో నిర్ణయించడానికి ఒక కమిటీ, ఆ తర్వాత చర్చలకు మరొక కమిటీ, వాటిలో తలెత్తే వివాదాల పరిష్కారానికి ఆ సైన్ ఇంకొక కమిటీ, ఇట్లా కమిటీలతో ఏళ్లు పూర్లు కాలక్షేపం జరిగితే

కలిసిన సమయంలో కెసిఆర్ కు చాలా స్పష్టంగా చెప్పాడట చిదంబరం, ఇప్పటికిప్పుడు తెలంగాణ ఇచ్చి తీరాలని పట్టుపడితే జరిగే పనికాదని. నిరా

కొరవ 14వ పేజీలో

**బలమైన, ఆరోగ్యకరమైన దంతాలకు ఒకే ఒక్క చిరునామా! "స్టైల్"**

పళ్లెముడ్డ సందులు, ఎత్తువల్ల, వంకరపళ్లను స్టైల్ డిజైనింగ్ ద్వారా ఒక్కరోజులో సరిచేయవచ్చును.

**ప్రభుత్వోద్యోగులకు అరుదైన అవకాశం. నెలసరి వాయిదాలలో వైద్యులను చెల్లించే సదుపాయం.**

**స్టైల్ సూపర్ స్పెషాలిటీ డెంటల్ హాస్పిటల్**  
 నెల్లూరులో ప్రతిభిమంగా ISO 9001-2000 గుర్తింపు పొందిన డెంటల్ హాస్పిటల్  
 నెల్లూరులో ప్రతిభిమంగా ISO 9001-2000 గుర్తింపు పొందిన డెంటల్ హాస్పిటల్  
 నెల్లూరులో ప్రతిభిమంగా ISO 9001-2000 గుర్తింపు పొందిన డెంటల్ హాస్పిటల్



## బాదుడు ఆపండి

రాష్ట్ర ఖజానాకు కానుకలు రాబట్టడానికి జనం జేబుల్లో చెయ్యి పెడుతున్నాడు ముఖ్యమంత్రి రోశయ్య. ఒకేసారి పలు రకాల పన్నుల పెంపుకు, ఛార్జీల హెచ్చింపుకు ప్రయత్నిస్తున్నాడు. రాష్ట్ర ప్రభుత్వ రాబడికి, ఖర్చుకు పొంతనలేని మాట నిజమే. ప్రభుత్వం చేపట్టిన పలు పథకాలు, ప్రాజెక్టులు నిధులు లేక నిలిచిపోయిన మాట కూడా నిజమే. అయితే ఆ తప్పు ప్రభుత్వానిదే తప్పు ప్రజలది కాదు. ఎన్నికలలో గెలవడానికి, ప్రజలను ఆకట్టుకోవడానికి రాష్ట్ర ప్రభుత్వం అలివిమాలిన పథకాలను తలకెత్తుకొన్నది. శక్తికి మించి ప్రాజెక్టుల నిర్మాణం చేపట్టింది. అందుకోసం బడ్జెట్ పరిమాణాన్ని లక్ష కోట్లకు పెంచింది. వాస్తవిక ఆదాయ అంచనాలతో రూపొందించిన బడ్జెట్ కాదది. కాకి లెక్కలతో చేసిన గారడీ.

ఆ తప్పుడు లెక్కలను సరిచేసుకోవడానికి జనం జేబులు కత్తిరించాలనుకోవడం ఆర్థికపరంగా చూస్తే అజ్ఞానం, రాజకీయంగా చూస్తే ఆత్మహత్యా సదృశ్యం. గత ఇరవయ్యేళ్లుగా కేంద్ర, రాష్ట్ర ప్రభుత్వాలు ప్రవచిస్తున్న ఆర్థిక సంస్కరణల మౌలిక సూత్రానికి విరుద్ధమైన పోకడ ఇది. ప్రభుత్వ రాబడి పెంచుకోవడానికి పన్నుల పెంపకం కంటే, పన్నుల పరిధి పెంచడం సరైన మార్గమని 1990 దశకంలోనే అప్పటికి ఆర్థిక మంత్రిగా వున్న ఇప్పటి ప్రధాని మన్మోహన్ సింగ్ ఆర్థికసంస్కరణలు ప్రవేశపెట్టాడు. ఆనాటి నుంచి ఆర్థిక మంత్రిలందరూ ఆ మార్గదర్శకత్వంలోనే నడుస్తున్నారు. ఇప్పుడా దారి తప్పి నడవాలనే ఆలోచన రోశయ్యకు ఎందుకు వచ్చిందో అర్థం కావడం లేదు.

ఆర్టీసీ ఛార్జీలు అమితంగా పెంచారు. కరెంటు ఛార్జీలను కూడా మోత మోగించబోతున్నారని వార్తలు వస్తున్నాయి. అన్ని వస్తువుల మీద అమ్మకం పన్ను పెంచబోతున్నారు. మద్యం ధరలు మరింత పైకి తీసుకెళ్లారట. ఇసుకనుకూడా వదలిపెట్టడం లేదు. ఒకేసారి ఇన్ని పన్నుల భారం పైన పడితే ప్రజల జీవితాలు ఎంత అల్లకల్లోలం అవుతాయో ముఖ్యమంత్రి గమనించడం లేదు. అసలే ఆర్థికమాంద్యంతో, తగ్గిన జీతాలతో, తరిగిపోయిన వ్యాపారాలతో, భవిష్యత్తు మీద

అనుమానాలతో, భయాలతో అతలాకుతలం అవుతున్న సాధారణ ప్రజానీకాన్ని ధరలనే దుడ్డు కర్రతో చావబాదాలనుకోవడం అన్యాయం.

రాష్ట్ర ప్రభుత్వం మీద ఆర్థిక ఒత్తిడి పెరగడానికి అసలు కారణం తలకు మించి పెంచుకొన్న ఖర్చులు మాత్రమే. ఆర్థిక మాంద్యం అందుకు తోడైంది. అయితే బడ్జెట్ ను లక్ష కోట్లకు పెంచమని ఏ ప్రజలూ కోరలేదు. ఒకేసారి లెక్కలేనన్ని ప్రాజెక్టులు, పథకాలు చేపట్టమని ఏ ప్రజలూ ఒత్తిడి తేలేదు. అవి రెండూ ప్రభుత్వాన్ని నడిపే వారు తమ రాజకీయ అవసరాల కోసం తీసుకొన్న తప్పుడు నిర్ణయాలే. ఇప్పుడు ఆ తప్పులకు ప్రజలను శిక్ష అనుభవించమని కోరడం మరింత పెద్ద నేరం.

రాబడికి, ఖర్చుకు పొంతన కుదరనప్పుడు ప్రభుత్వం మొదట చేయవలసిన పని ఖర్చు తగ్గించుకోవడం. శక్తి చాలదని తెలిసి చేపట్టిన ప్రాజెక్టులను, పథకాలను కొంతకాలం వాయిదా వేస్తే ఖజానా మీద ఒత్తిడి తగ్గుతుంది. రాబడికి తగినట్లుగా నీటిపారుదల ప్రాజెక్టుల నిర్మాణాన్ని మార్చుకొంటే లోటు భారం తొలగుతుంది. అంతే తప్ప ఎంత లోటు వుంటే, అంత మేరా జనం అదనంగా పన్నుల రూపంలో చెల్లించాలని ఉత్తర్యులు జారీచేస్తే బ్రతికే

దెట్లా? ఏ ఆర్థిక శాస్త్రం ఆ పోకడను సమర్థిస్తుంది?

తెలంగాణ, ఆంధ్ర ఉద్యమాల వల్ల ఇప్పటికే రాష్ట్రంలో ప్రజల జీవితం దుర్భరంగా మారి వుంది. శాంతిభద్రతలు కరువైపోయాయి. బ్రతుకు భయం భయంగా నడుస్తున్నది. ఇప్పటి పన్నులు, ఛార్జీల పెంపకం వల్ల పరిస్థితి మరింత అల్లకల్లోలం కావడం ఖాయం. ప్రతిపక్షాలు ఈ అవకాశంతో మరిన్ని ఆందోళనలు తలపెట్టడం సహజం. దానివల్ల పరిస్థితి ఇంకా వికటిస్తుంది. ప్రజా జీవితంలో శాంతి మృగ్యమై పోతుంది. రోశయ్యగారు తన గల్లాపెట్టె లెక్కలు పక్కపెట్టి, రాజనీతితో ఆలోచన చేయడం అవసరం. ప్రభుత్వాన్ని నడపడం అంటే రాబడి, ఖర్చులు సరి చూసుకోవడం మాత్రమే కాదు. రాబడి పెంచినంత మాత్రాన ప్రభుత్వం సాఫీగా నడవదు. పాలన సుకరంగా సాగడానికి సమాజంలో శాంతి ప్రధాన అవసరం.

## జమీన్దార్

## జనవాళి

### పాపం రోశయ్య!

కొడిజేటి రోశయ్యగారు ముఖ్యమంత్రి పదవి చేపట్టిన క్షణం నుండి ఎన్నో చికాకులు, మరెన్నో అవమానాలను ఎదుర్కొంటున్నారు. ఊహించని వరదలతో ప్రారంభమైన ఈ వత్తిడి ఆ తర్వాత ప్రత్యేక తెలంగాణ, పన్నెక్కాంధ్ర ఉద్యమాలు, మంత్రిలు, శాసనసభ్యుల రాజీనామాలు దారి తీసింది. సిఎం బుజ్జగింపులు, వేదికోళ్లను ధిక్కరించి ఎవరికి వారు స్వతంత్రంగా వ్యవహరిస్తూ అసలు రాష్ట్రంలో ప్రభుత్వమే లేనట్లు ప్రవర్తిస్తున్నారు. దీనివల్ల రాష్ట్ర ఆర్థిక పరిస్థితి గాడి తప్పింది. ఆర్టీసీ కార్మికుల సమ్మె అంటున్నారు. రేశంలో అత్యధిక పర్యాయాలు బడ్జెట్ ను ప్రవేశపెట్టిన ఆర్థికమంత్రిగా రికార్డు సృష్టించిన రోశయ్య ముఖ్యమంత్రిగా పూర్తిగా విఫలమయ్యారు. రాజీనామా చేసిపారియడంకన్నా ఆయనకు మరో మార్గం లేదు.

సిహెచ్.హనుమంతరావు, నెల్లూరు

### ప్రభుత్వ నియంత్రణ లేని ప్రైవేటు పాఠశాలలు!

ప్రైవేటు పాఠశాలలపై విద్యాశాఖాధికారులకు నియంత్రణ కరువయ్యింది. ప్రభుత్వ ఆదేశాలను వారు పట్టించుకోరు. జిల్లా కామన్ పరీక్ష బోర్డు పరిధిలో వున్నా వారు డిసిఇబి ప్రశ్నాపత్రాలను వాడరు. స్వంతంగా పరీక్షలు పెడతారు. డిఇఓ ఇచ్చిన తేదీల్లో గాక ఇష్టమొచ్చినట్లు పెడతారు. ప్రైవేట్ పాఠశాలలు జిల్లా విద్యాశాఖకు ఆదాయవనరులైనందున వీరు వాటి జోలికి పోరు. పర్యవేక్షణ కొరవడితే విద్యా ప్రమాణాలు నశిస్తాయి. ప్రైవేట్ పాఠశాలలపై ప్రభుత్వ నియంత్రణ కొంత మేరకైనా వుంటే అవి సక్రమంగా పని చేస్తాయి.

ఎం.శ్రీనివాసరావు, నెల్లూరు

### దారి తప్పిన టీవీ కార్యక్రమాలు

వివిధ టీవీ ఛానెళ్లలో ప్రసారమవుతున్న కార్యక్రమాలను నియంత్రించే వాళ్లు లేకపోవడంవల్ల దారితప్పిన కార్యక్రమాలు సైతం వీటిలో ప్రసారమవుతున్నాయి. టీవీ5, ఎన్టీవి, స్టూడియో ఎన్, మహాటీవీల్లో రాత్రి 11 గంటల నుంచి 11.30 వరకు గలీజు కార్యక్రమాలు ప్రసారమవుతున్నాయి. టీవీ మార్కెటింగ్ కార్యక్రమాల వల్ల కూడా జనం నష్టపోతున్నారు. టీవీలో ప్రసారమవుతున్న సీరియళ్లలో ఒకదానిలో వివాహాల శాస్త్ర గారు ఈ దరిద్రపు వృత్తి చేస్తున్నా... దీని బదులు పాపకార్మి అమ్ముకోవడం బెటర్ అంటాడు. మరొక ఛానెల్లో ఒకరు అపానవాయువులు విడుస్తుంటే మరొకరు ఈ త్యాగరాయ

కొరవ 14వ పేజీలో

## 70 ఏళ్ల క్రితం ఈవారం

12-1-1940

పేజీలు : 16 వెల: అణా

### సంస్కరణ వివాహము

కాంగ్రెసు వర్గము మొల్లూరు శేషయ్య, అనసూయదేవి గారలకు సంస్కరణ వివాహం 7తేది దిగ్విజయంగా జరిగింది. మండల కాంగ్రెస్ పెద్దలు ఈ కార్యానికి అన్నివిధాలా ప్రోత్సాహం ఇచ్చినందుకు సంతోషం. వివాహ సమయంలో మండల కాంగ్రెసు ప్రముఖులనేకులు హాజరై వధూవరులను దీవించారు. ఓరుగంటి వెంకటసుబ్బయ్య, గండవరపు హనుమారెడ్డి గారలు వధూవరులను ఆశీర్వదిస్తూ కొద్దిగా మాట్లాడారు. శేషయ్యగారు సంసారపు బురదలో కాలుపెట్టినంత మాత్రాన తన కాంగ్రెసు సేవ కుంటుబడకుండా చూచుకొమ్మని హితవు.

\*\*\*

ఆర్థిక పరిస్థితిని బట్టి పన్ను విధించాలని రాష్ట్ర ఆదాయ వ్యయ విచారణ కమిటీ సిఫార్సు చేసింది. ఈ పన్ను పలన యేడాదికి రూ 4లక్షలు ఆదాయం రాగలదట.

### డిఇఓగారు

నెల్లూరు జిల్లా విద్యాశాఖాధికారు పగలంతయు ఇతర పనులంతా చూచుకుంటూ రాత్రి 9 గంటల వరకు గుమాస్తాలను వేధించే పద్ధతి ఎంత త్వరలో మానుకుంటే అంత మంచిదని నా సలహా. వీరి మాటలు మటుకు బహుశా మనసు నొప్పించకుండా వుంటాయంటారు. రాత్రి 9 గంటలదాకా యేడి పిందేటప్పుడు యంత మాత్రమన్నా లేకుంటే అసలు రథం మొదట్లోనే వాటు పడదా?

### అధికార్ల అసమర్థత

ఈ నెలలో 4తేదీన పురమందిరాన, 5తేది కొత్తహాల్లో ప్రదర్శింపబడిన తులాభారం, చింతామణి నాటకాలు ఓవర్ క్రౌడ్ కాబడి, అధికారుల అసమర్థతను బయటపెట్టుచున్నాయి.

## 50 ఏళ్ల క్రితం ఈవారం

8-1-1960

పేజీలు: 12 వెల: 0-3-0

### ముఖ్యమంత్రిగా సంజీవయ్య

శాసనసభ కాంగ్రెస్ పార్టీ నాయకుని నిర్ణయం ఆశ్చర్యకరమైన పరిణామాన్నే పొందింది. అటు కె.వి.రంగారెడ్డి, బ్రహ్మానందరెడ్డి గాని; యిటు సత్యనారాయణ రాజుగారు గాని గాకుండా, రాజీగా వూహించని దామోదరం సంజీవయ్య గారు నాయకుడుగా అందరికీ ఆమోదయోగ్యుడైన అభ్యర్థిగా వరింపబడ్డారు. శుభం!

### క్రొత్త మంత్రిలెవరు?

నాయకుడెవరైందో నిర్ణయమై పోయింది గనుక, యిక మంత్రిలెవరైందో వూహగానాలు ప్రారంభమైనవి. నాయకుని నిర్ణయం ఎంత క్లిష్టమైనదో, అంతకంటే సంక్లిష్ట సమస్య మంత్రిలెన్నుకోవడం. సంజీవయ్యగారి మంత్రివర్గ సభ్యుల సంఖ్య పదిహేనుగా వుంటుందని వూహ. ప్రస్తుత మంత్రిలలో ఎవరెవరుంటారో తెలియదు. కాని కె.వి.రంగారెడ్డి, బ్రహ్మానందరెడ్డి గారలు మాత్రం ఖాయమైన సభ్యులు.

కొత్తగా తీసుకోబడేవారి జాబితాలో అల్లూరు సత్యనారాయణరాజు, కల్లూరు చంద్రమౌళి, పిడతల రంగారెడ్డి, పళ్లంరాజు, పి.వి.రాజు, పి.సి.సుబ్బారెడ్డి, పి.బసీరెడ్డి, నూకల రామచంద్రారెడ్డి, పి.వి.నరసింహారావు, కొండా లక్ష్మణ్, శ్రీమతి మనుమాబేగం, లక్ష్మీకాంతమ్మ గారల పేర్లు వున్నవి.

### రేబాల దశరథరామిరెడ్డి

మన కేంద్ర బ్యాంకు అధ్యక్షులు, సహకారోద్యమంలో ఆరితేరిన రేబాల దశరథరామిరెడ్డి గారు, రాష్ట్ర సహకార బ్యాంకు అధ్యక్షులుగా ఎన్నుకోబడినందుకు వారిని హృదయ పూర్వకంగా అభినందిస్తున్నాము.

### కనుపూరు కాల్య ప్రారంభోత్సవం

కనుపూరు కాల్య ప్రారంభోత్సవం ఫిబ్రవరి 2తేది జరుగుతుంది. ఆరోజు ఉదయం సంగం వద్ద శంకు స్థాపన; సాయంకాలం వెంకటాచలంలో బహిరంగ సభ జరుగుతాయి. శ్రీయుతులు బెజవాడ గోపాలరెడ్డి, నీలం సంజీవరెడ్డి, జై సుఖలాల్ హాథీ, జె.వి.నరసింగరావు గారలు పాల్గొంటారు.



# నెల్లూరు మున్సిపల్

## మొత్తమైనది

### రోగాలపుట్టగా నెల్లూరు!

నెల్లూరు నగరం రోగాల పుట్టగా మారింది. వందల సంఖ్యలో జనం చికున్ గున్యా, డెంగ్యూ, చైరల్, ర్యాట్ ఫీవర్ తో అల్లాడిపోతున్నారు. శాసన మండలి సభ్యుడు బొమ్మిరెడ్డి రాఘవేంద్రరెడ్డితో పాటు జిల్లా పౌరసంబంధ శాఖాధికారి జె.యు.కె. ప్రసాద్ వంటి అధికారులు చికున్ గున్యా జ్వరంతో బాధపడుతున్నారు. రంగనాయకులపేట, సంతపేట, కోటమిట్ట, మన్నూరనగర్, మూలాపేట బాలాజీ నగర్, ఎస్టీఆర్ నగర్ ప్రాంతాలలో చికున్ గున్యా జ్వరం విశ్వరూపం చూపిస్తున్నది. దీనికి దోమలే కారణమని చెప్పక తప్పదు. పొదలకూరురోడ్డు ప్రాంతంలోని డైకెస్ రోడ్డు, మహాత్మాగాంధీ నగర్, వెంగళ రావు నగర్, మాలకొండారెడ్డి నగర్ ప్రాంతాల్లో తాగునీరు కలుషితమై చిన్నపిల్లలకు అతినారవ్యాధి సోకింది. 3వ తేది ఒక్కరోజే ప్రభుత్వ చిన్నపిల్లల ఆసుపత్రిలో 27 మంది చిన్నారులు చేరారంటే అతి సారవ్యాధి ఎంత విజృంభించిందో అర్థం చేసుకోవచ్చు. దోమలు, పందులు తెస్తున్న జ్వరాలు చాలవన్నట్లు ఎలుకలు ర్యాట్ ఫీవర్ ను మోసుకొచ్చాయి. ఎలుకల మూత్ర విసర్జన మూలంగా నెల్లూరులో పలువురు ర్యాట్ ఫీవర్ బారిన పడ్డారు. నగరంలో పారిశుధ్యం లోపించడం మూలంగానే రకరకాల రోగాలు విజృంభిస్తున్నాయి. కార్పొరేషన్ పాలకవర్గం అనవసర రాజకీయాలు మాని నగరంలో పారిశుధ్య పరిస్థితులు మెరుగుపరచడంతోపాటు దోమల నిర్మూలనకు కార్యాచరణను రూపొందిస్తే జనానికి మేలు చేసిన వారవుతారు.

### కలెక్టరేట్ లో పెన్ డౌన్

జెఎస్ ఇచ్చిన పిలుపుమేరకు 4వ తేది జరిగిన సీమాంధ్ర బండ్లకు నెల్లూరు కలెక్టరేట్ లోని ఉద్యోగులు వెన్నుదన్నుగా నిలచారు. ఉద్యమకారుల వినతి మేరకు జాయింట్ కలెక్టర్ సారభగార్, డిఆర్వో జయరామయ్య, పరిపాలనాధికారి శ్రీనివాసులు తమ ఉద్యోగులతో కలిసి పెన్ డౌన్ చేసి కార్యాలయం వెలుపలికి వచ్చేశారు.

### మాదాల... మజాకా!

ప్రత్యేక తెలంగాణ కావాలని కెసిఆర్, సమైక్యంగా వుండాలని సీమాంధ్ర నాయకులు కోరుతుంటే మాజీ మంత్రి, జై ఆంధ్ర ఉద్యమ నాయకుడు మాదాల జానకిరామ్ కొత్త పల్లవి నందుకొన్నారు. రాష్ట్రాన్ని ఒకటి, రెండు కాదు - మూడు ముక్కలు చేయాలని డిమాండ్ చేశారు. తెలంగాణ, గ్రేటర్ రాయలసీమ, కోస్తా ఆంధ్రగా రాష్ట్రాన్ని మూడు రాష్ట్రాలు చేస్తే అన్ని ప్రాంతాలవారు సుఖంగా వుంటారని సెలవిచ్చారాయన.

### రవాణాశాఖకు టార్గెట్ల భూతం

రవాణాశాఖలో పనిచేసే మోటారు వెహికల్ ఇన్స్ పెక్టర్లను ఇప్పుడు టార్గెట్ల భూతం పట్టిపిడిస్తుంది. గతంలో నెలకు నాలుగు లక్షల రూపాయల అపరాధరసుం ప్రజల వద్ద నుంచి ఒక్కో వెహికల్ ఇన్స్ పెక్టర్ తన టార్గెట్ గా వసూలు చేయాల్సి వుండగా దీన్ని ప్రభుత్వం ఈ నెల నుంచి ఆరు లక్షలు చేసింది. దీంతో రవాణా శాఖాధికారులు ఉదయం, సాయంత్రం పోలీసుల మాదిరి రోడ్లపై నిలబడి పోయి వచ్చే, పోయే వాహనాలను ఆపి ఏదో ఒక సాకు చూపి అపరాధ రుసుముల వసూళ్లకు మళ్లుకొంటున్నారు. రోడ్లపై వచ్చే ద్విచక్ర వాహన చోదకులు అన్ని కాగితాలు తమ బళ్లలో పెట్టుకొని బయటకు రావడం ఉత్తమమని మా సలహా.

### రూప్ ను వరించిన అదృష్టం

ఎంతో కాలంగా వాయిదా పడుతున్న నెల్లూరు కార్పొరేషన్ నాల్గవ డివిజన్ ఛైర్మన్ ఎన్నికల్లో అనూహ్యంగా రాజీవ్ భవన్ బృందసభ్యుడు రూప్ కుమార్ అదృష్టం వరించింది. 4వ తేది జరిగిన ఎన్నికల్లో ఆనం వర్గం, వ్యతిరేకవర్గానికి చెరి ఐదు ఓట్లు రాగా లాటరీ పద్ధతిలో వన్ టౌన్ ఎస్ఐ చేత లక్ష్మి డిప్ టీయించగా మూలాపేట కార్పొరేటర్ రూప్ కుమార్ యాదవ్ పేరు వచ్చింది. డిప్యూటీ మేయర్ మాదాల వెంకటేశ్వర్లు సైతం రాజీవ్ భవన్ కు ఓటు వేయడంతో ఈ ఎన్నికల్లో రూప్ కుమార్ డివిజన్ ఛైర్మన్ కాగలిగాడు.

### బండ్ లో విధ్వంసం - 12 మందిపై కేసులు!

సమైక్యంగా వుండాలని కెసిఆర్, సమైక్యమేరకు 4వ తేది నెల్లూరు నగరంలో జరిగిన బండ్ లో హింసాత్మక సంఘటనలు చోటు చేసుకొన్నాయి. ప్రజారాజ్యం పార్టీ కార్యకర్తలు కాస్త దూకుడుగా వ్యవహరించి గాంధీబొమ్మ పెంటర్ లోని కేంద్ర సహకార బ్యాంకులో జోరబడి కుగ్గిలు, బల్లలు, ఫ్యాన్లు ధ్వంసం చేశారు. కపిల్ చిట్ ఫండ్, ఐఎన్ జి వైశ్యా బ్యాంక్ లపై రాళ్లు రువ్వడంతో ఈ కార్యాలయాల అద్దాలు ధ్వంసమైపోయాయి. ఐఎన్ జిఎన్ ఎల్ కార్యాలయంలోపాటు పలు టీ దుకాణాలపై ప్రజారాజ్యం పార్టీ కార్యకర్తలు దూసుకెళ్లారు. ఈ సంఘటనలన్నీ పోలీసుల సాక్షిగా జరిగాయి. వీటిని అధ్యక్షవదంలో విఫలమైన పోలీసులు ఆలస్యంగా మేలుకొని 12 మందిపై కేసులు నమోదు చేశారు.

### మందుబాబులకు ధరల కిక్కు!

అడిగేవారు లేకపోవడంతో మద్యం వ్యాపారులు మద్యపాన ప్రియులను నిలుపు దోపిడీ చేస్తున్నారు. ప్రభుత్వం మద్యం రేట్లను పెంచకపోయినా ఇష్టమొచ్చినట్లు నెల్లూరు నగరంలోని వ్యాపారులు పెంచేస్తున్నారు. 55 రూపాయలకు అమ్ముల్సిన బీరు బాటిల్ ను 110 రూపాయలకు అమ్ముతున్నారు. మద్యం క్వార్టర్ బాటిల్ ను 30 రూపాయలకు పెంచి అమ్మి సొమ్ము చేసుకొంటున్నారు. ఈ వ్యవహారాలన్నీ ఎక్స్ ప్రెస్ అధికారులకు తెలిసినా తెలియనట్లే వున్నారు. గ్రామాల్లోని బ్రాండ్ షాపుల్లో ఈ దోపిడీ మామూలుగా జరిగేది. ఉన్నతాధికారులందరూ వున్నచోట కూడా ఈ దోపిడీ ఏమిటి?

### గల్ఫ్ లో ఇద్దరు నెల్లూరియుల మరణం!

పొట్ల కూటికోసం గల్ఫ్ కు వెళ్లిన ఇద్దరు నెల్లూరియులు అనుమానాస్పద పరిస్థితుల్లో మృతి చెందారు. వెంకటగిరి మండలం తిమ్మయగుంటకు చెందిన రాగి రాజమ్మ ఆరు నెలల క్రిందట కువైట్ కు వెళ్లింది. పని మనిషిగా ఇంట్లో పనిచేయాల్సిన

రాజమ్మ కోటలో కావాలకు కపిల్(యజమాని) పంపాడు. అక్కడ అమెను శారీరకంగా వేధిస్తుందే సరికే ఇండియా వచ్చేస్తానని భర్తకు ఫోన్ కూడా చేసిందట. ఇంతలో ఏం జరిగిందో ఏమో రాజమ్మ కోటలో శవమై కనిపించింది. 2వ తేది అమె మృతదేహాన్ని కువైట్ ప్రభుత్వం తిమ్మయగుంటకు పంపింది. ఇది విధంగా ఉదయగిరికి చెందిన అరిఫ్ బేగ్ కొద్దిరోజుల క్రిందట సొదీకి వెళ్లాడు. యజమాని వేధింపులు తాళలేక ఇతను అత్యుపాధ్య శరణ్యమని భావించాడు. అరిఫ్ బేగ్ మృతదేహాన్ని సొదీ ప్రభుత్వం 3వ తేది ఉదయగిరికి పంపింది. గల్ఫ్ లో పరిస్థితులు సరిలేవు. అక్కడకు వెళ్లాలనుకొనేవారు ఒకటికి రెండుసార్లు ఆలోచించుకొని వెళ్లడం ఉత్తమం.

### గుంటూరులో నెల్లూరియుల మృతి

గుంటూరుజిల్లా నరసారాపుపేట సమీపంలోని వివర్ధరెడ్డిపాలెం వద్ద 3వతేది జరిగిన రోడ్డు ప్రమాదంలో కోట మండలం సిద్ధవరం గ్రామానికి చెందిన నాగరాజు(38), మణియ్య(46), మధాకర్(45) మృతి చెందారు. వరగలి నుంచి హైదరాబాద్ కు బయలుదేరిన సిలికా లారీలో వెళ్లిన ఈ ముగ్గురు నరసారాపుపేట వద్ద లారీ బోల్తా కొట్టడంతో ప్రాణాలు కోల్పోయారు.

### రోశయ్యను కలిసిన ప్రసన్న

కోపూరు శాసనసభ్యుడు నల్లవరెడ్డి ప్రసన్న కుమార్ రెడ్డి 1వ తేది హైదరాబాద్ లో ముఖ్యమంత్రి రోశయ్యను కలిసి నూతన సంవత్సర శుభాకాంక్షలు తెలియజేశారు.

### క్రికెట్ ఆడిన సోమిరెడ్డి

సమైక్యంగా వుండాలని కేరూతూ జెఎస్ సేత్యత్వంలో 4వ తేది జరిగిన బండ్ లో పలు చిత్ర విచిత్రాలు చోటుచేసుకొన్నాయి. ఒకరంటే మరొకరికి పదని సోమిరెడ్డి చంద్రమోహన్ రెడ్డి, కోటరెడ్డి శ్రీధరరెడ్డి, నగర ఎమ్మెల్యే ముంగమూరు శ్రీధరకృష్ణారెడ్డిలు కలిసి బ్రంకురోడ్డులో క్రికెట్ ఆడారు. ప్రజారాజ్యం కార్యకర్తలు కొత్తహాల్ పెంటర్ లో భవనం ఎక్కి దూకుతామని గందరగోళం సృష్టించారు.

కొరవ 14వ పేజీలో

**అమ్మ ఫర్నిచర్స్**  
"A House of Life style furnitures"  
గృహలంకరణకు కావలసిన అత్యధునిక ఇంట్లో డి ఫర్నిచర్, రాష్ట్రవీధి/కొండ్లగూడెం, నెల్లూరు. ఫోన్: 9248435618, 9849495615

**బంగారం స్పెషల్ ఆఫర్**  
BIS 916 హాల్ మార్క్ బంగారు ఆభరణములపై సవరకు రూ.400/- తగ్గింపు. గ్రాముకు రూ.50/- తగ్గింపు. డైముండ్స్ పై 10% తగ్గింపు.  
**గోల్డ్ ప్లాటిన**  
హాట్ ట్రెండ్ శివం ఎదురుగా, జిల్లా పరిషత్ ఆఫీసు సెంటర్, ఆచారపీఠ, నెల్లూరు, ఫోన్: 2331133, 2327611

నూతన సంవత్సర ముందు సంక్రాంతి శుభాకాంక్షలతో...  
**జెంట్స్ రెడీమేడ్స్ పై**  
డిస్కాంటు **30%** వరకు  
**సూటింగ్ & షర్టింగ్ పై**  
డిస్కాంటు **15%** వరకు  
**విమల్ జంక్స్**  
కాపులూరు, నెల్లూరు. ఫోన్: 2309199 A/c

**తెరాస అనగా తెలంగాణ రాయలసీమ సర్కారు**  
తెరాస దైవికంగా 3 ప్రాంతాల సమైక్యతను సూచిస్తున్నది. ఇకనైనా ఆపండి కాండవ దహనాన్ని. ఇప్పుడున్నట్లే సమైక్యంగా ఉండాలి మన మధ్య కక్షలేమీ లేవే. కొందరు రాజకీయ లబ్ధికోసం, రాజకీయ లవగాహన లేని అమాయక విద్యార్థులను (సులభంగా తొలితేది వాళ్లే కదా?) లబ్ధులతో ఉసికొల్పి వారిచే ధర్మాలు, దహనాలు, రోకోలు, బండ్లు చేయించి 144 అంటే ఏమిటో. జైల్లు ఎలా వుంటాయో, ఫరేలే మని తగిలే డెబ్బలు ఎలా వుంటాయో, బాష్ప వాయువులకు నేత్రాలు ఎలా రియోక్టవుతాయో, రోడిషీటర్లుగా ముద్రపడితే వచ్చే అనర్థాలు ఏమిటో చివరకు షూట్ ఎట్ పైట్ ఆర్డర్స్ తో అవిధి వాళ్లుగా మార్చడానికా? ఆనాటి నా రోజులలో జరిగిన యాంట్ హిందీ, వైజాగ్ స్ట్రీట్, ముల్కీ (ముల్కీ అంటే ఏమిటో ఇప్పటికీ నాకు తెలీదు) అజీషపల్లెలో కూడా నేతలపై త్యూమైనా వాలలేదు. ఆ ఉద్యమాలలో పాల్గొన్నప్పుడు నా వయస్సు వరసగా 14, 18, 21 సంవత్సరాలు. పైనుటగించిన నరకతుల్యమైన కష్టాలే కాక (కాండక్ట్ సర్టిఫికేట్ నెగటివ్ గా రావడం) కేసుల మూలాన క్లాసులు పోయి కోర్టుల చుట్టూ వందల కొద్దీ వాయిదాలకు తిరగడాలు, ఇవి తెల్పి ఇంటికెళ్లక అమ్మ వీపున మ్రోగించిన విమానపు మోతలు తలచుకొంటే నవ్వువస్తూంటుంది. అప్పటి ఆ హర్తాక్య నేతలు నాయకులుగా చలామణి పెద్ద పెద్ద పదవులు ఐదు అంకెలకు తగ్గని సంపద సంపాదించుకొన్నారు. వారిలో కొంత మంది చనిపోయారనుకోండి. ఇప్పుడున్న వారు మాతో పని తీరగానే కనపడినా కనపడనట్లు, వుండి ఇంట్లో లేనట్లు ప్రవర్తించారు. నాణ్యమైన భవిష్యత్తు వాళ్లది. నికృష్టమైన బతుకులు నేటికీ ఆనాటి విద్యార్థులవి. విద్యార్థులారా బాగా ఆలోచించి గానీ ఏ ఉద్యమాలలోకి వారి పిలుపుమేర ఉబ్బిపోయి ఉరికి దూకకండి. ఇది నా స్వానుభవంతో చెబుతున్న (మీ సంక్షేమం కోరి) సత్యం. చివరగా ఒకటి మాత్రం నిజం అసలీ రావణ కాపుకు, వేలాది కోట్ల నష్టానికి కారకుడైన వారి "ముక్కు దరగ"కుండా వదలకూడదు. ఇప్పు సదా మీ శ్రేయోభిలాషి.  
డా॥ పెళ్లకూరు జె.పి.రెడ్డి M.B.B.S., F.S.I., F.I.C., U.S.A చర్మశిక్షి, స్పెషలిస్ట్, రైలుకట్టపీఠ, పాగతోట, నెల్లూరు.  
ముఖం మీద నల్లమచ్చలు మంగుళై - ఫోన్: 2329559(0861) 2333666



• నెల్లూరు ఎమ్మార్వీ ఆఫీసులో

## అర్జీదారుల వెతలు



ప్రజావిజ్ఞప్తులకు మౌనసాక్షి నెల్లూరు ఎమ్మార్వీ కార్యాలయం.

నెల్లూరు ఎమ్మార్వీ కార్యాలయానికి పలు సమస్యలతో వచ్చే అర్జీదారులు వదుతున్న అవస్థలు అధికారులు, సిబ్బంది నిర్లక్ష్యాన్ని తెలియజేస్తున్నాయి. నగరానికి, రూరల్ మండలానికి సంబంధించి ఏకైక తహశీల్దార్ కార్యాలయం కావడంతో నగర ప్రజలతోపాటు చుట్టుప్రక్కల ప్రాంతాల నుంచి అధిక సం

యంలో ఇద్దరు ఆర్.ఐ.లు, ఇద్దరు సర్వేయర్లు, 28 మంది వరకు విఆర్.ఎస్.లు పని చేస్తున్నారు. రూరల్, నగర ప్రజల సమస్యలను పరిష్కరించడంలో తగిన రీతిలో పనిచేయకపోవడం, నిత్యం నగరానికి వచ్చే వివిధ పర్యటన, ప్రోటోకాల్ తదితర పనుల్లో నిమగ్నమై పేద ప్రజల సమస్యలు పరిష్కరించడంలో అలసత్వం వహి

### పరిధి ఎక్కువ - అధికారులు తక్కువ

ఖ్యలో ప్రజలు తహశీల్దార్ కార్యాలయానికి నిత్యం వస్తుంటారు. సర్టిఫికేట్లు, పెన్షన్లు, కార్డులు తదితర సమస్యలపై వచ్చే వారికి ఉదయం నుంచి సాయంత్రం వరకు సమాధానం చెప్పేవారు లేకపోవడంతో కాళ్ళరిగేలా కార్యాలయం చుట్టూ తిరుగుతూ వస్తోందని వారు వాపోతున్నారు. తహశీల్దార్ తోపాటు ఈ కార్యాల

యంలో ఉండడంతో కార్యాలయం చుట్టూ ప్రదక్షిణలు చేయాల్సి వస్తోంది. కార్యాలయంలో కార్పొరేట్లు, వారి బంధువుల హవా అంతా ఇంతా కాదు. ఇద్దరు దుస్తుల్లో వచ్చే వారికి నిమిషాల్లో పనిచేసి పెడుతున్న తహశీల్దార్ కార్యాలయ సిబ్బంది తమను మాత్రం రోజుల తరబడి తిప్పుకొంటున్నారని ప్రజలు వాపోతున్నారు.

• నెల్లూరులో

## పావురాళ్ల పందాలు



పందానికి సిద్ధం.

నెల్లూరు నగరంలో పావురాళ్ల పందాలు జోరుగా సాగుతున్నాయి. గతంలో ఇవి గుట్టుచప్పుడుకాకుండా జరిగేవి. కొంతకాలం క్రిందట ఈ పందాలలో జరిగిన గొడవల కారణంగా కక్ష పెంచుకొని ఒక వ్యక్తిని హత్యచేసిన విషయం తెలిసిందే. తర్వాత నిలిపివేసి వున్న ఈ పావురాళ్ల పందాలు తిరిగి జోరందుకొన్నాయి.

### ఇదో జాదం

సంతపేట, రంగనాయకులపేట, కపాడిపాలెం, రైల్వేస్టేషన్లో ఉన్న తదితర ప్రాంతాలలో కొందరు ఈ పందాలను నిర్వహిస్తున్నారు. అధిక మొత్తంలో డబ్బు చేతులు మారుతోంది. ఈ పందెం నిర్వాహకులకు కొందరు నేతల అండదండలు వుండడంతో పందాలు ఎలాంటి ఆటంకం లేకుండా సాగిపోతున్నాయని సమాచారం. ఇళ్లు, ఒళ్లు గుల్ల చేసుకోవడంతోపాటు నేరప్రవృత్తి పెరుగుతున్నదని, పోలీసులు పందాలను అరికట్టాలని పలువురు ప్రజలు కోరుకుంటున్నారు.

• తాలూకా మూలం

## సన్నగిల్లిన గ్రీటింగ్ కార్డుల వ్యాపారం



అమ్మదానికి నోచుకోని గ్రీటింగ్ కార్డులు.

నూతన సంవత్సరం, పండుగలు, ఇతరత్రా సందర్భాలలో మిత్రులకు, కుటుంబసభ్యులకు, ముఖ్యులకు శుభాకాంక్షలు తెలిపేందుకు గ్రీటింగ్ కార్డులను వినియోగించడం అనేక సంవత్సరాలుగా వస్తున్న అలవాటు. వయసుతో సంబంధం లేకుండా చిన్నా పెద్దా అందరూ గ్రీటింగ్ కార్డులను కొని పంచేవారు. కాలక్రమేణా వీటిని కొనేవారి సంఖ్య తగ్గుతూ వస్తుంది. సెల్ ఫోన్ ల వాడకం విస్తృతమై ఎన్.ఎమ్.ఎస్.ల వాడకం పెరిగిన తర్వాత గ్రీటింగ్ కార్డులకు గిరాకీ పడిపోయింది. ఒకనాడు గ్రీటింగ్ కార్డులను అమ్మేందుకు ప్రత్యేకంగా షాపులను ఏర్పాటుచేసి వుండేవారు. గ్రీటింగ్ కార్డులకు

ఎంతో శ్రేణి వుండేది. సెల్ ఫోన్ తాకి దికి కార్డులను కొనేవాట సంగతి ప్రక్కనపెడితే వాటిని మరదిపోయే స్థితికి చేరుకొన్నారు ప్రజలు. ప్రతి ఏడాది క్రొత్త సంవత్సరం ఆరంభంలో నగరంలో పలుచోట్ల గ్రీటింగ్ కార్డుల షాపులు ఏర్పాటుచేసి అమ్మకాలు సాగిస్తుండేవారు. అలాంటిది ఈ సంవత్సరం ఎక్కడా ప్రత్యేకంగా షాపులను ఏర్పాటు చేయలేదు. ఒకటి రెండు షాపుల్లో ఇవి వున్నా అడిగేవారు లేరని వ్యాపారులు చెబుతున్నారు. వీటికి బదులుగా ఫూల బోకెలకు గతంలో ఎన్నడూ లేనంతగా అమ్మకాలు పెరిగాయి. బోకే సెంటర్లు క్రొత్త సంవత్సరం ముందు రోజు నుంచి కిక్కిరిలాడడం విశేషం.

• వ్యవసాయ

## బీమా పథకం అమలు చేయరేమి?



స్పందించని వ్యవసాయ సంయుక్త సంచాలకుల వారి కార్యాలయం.

జిల్లాలో రైతుల ప్రయోజనార్థం ప్రవేశపెట్టిన జాతీయ వ్యవసాయ బీమా పథకం సక్రమంగా అమలు జరగడం లేదు. ప్రధానంగా ప్రకృతి వైపరీత్యాలు, తెగుళ్లు, చీడలు తదితర పరిణామాల కారణంగా పంట దిగుబడులలో నష్టపోయిన రైతులకు బీమా పథకాన్ని వర్తింపజేయాల్సి వుంటుంది. అయితే జిల్లా వ్యవసాయ శాఖాధికారులు ఈ పథకం అమలు కోసం గట్టిగా కృషి చేయడం లేదన్న విమర్శలు వున్నాయి. గతంలో వ్యవసాయ రుణాలు పొందిన వారికి మాత్రమే దీనిని వర్తింపజేసేవారు. ఈ దఫా

రుణాలు పొందిన రైతులకు సైతం బీమా పథకాన్ని వర్తింపజేయాలని ప్రభుత్వం నిర్ణయించింది. గ్రామాలలోని సర్వే నెంబర్ల వారిగా రెవిన్యూ, వ్యవసాయ ప్రణాళికా శాఖాధికారుల సమన్వయంతో నివేదికలు రూపొందించుకోవాల్సి వుంటుంది. ఒక గ్రామాన్ని యూనిట్ గా తీసుకుని అమలు చేయాలని సంకల్పించారు. జిల్లాలో వరి పంటకు బీమా పథకం వర్తింపజేయాలని నిర్ణయం కూడా తీసుకోవడం జరిగింది. 100 హెక్టార్ల విస్తీర్ణం కంటే తక్కువగా వుంటే సమీప గ్రామాలతో కలిపి ఒక బీమా యూనిట్ గా ఏర్పాటుచేయాలి. దీని అమలు కోసం ప్రధానంగా వ్యవసాయ శాఖ అవసరమైన సిబ్బందిని కాంట్రాక్టు ప్రాతిపదికన నియమించుకోవచ్చని ప్రభుత్వ ఉత్తర్వులు వున్నాయి. జిల్లాలో తొలుత 176 గ్రామాలను యూనిట్లుగా ఏర్పాటుచేయాలన్న లక్ష్యం ఇంతవరకు నెరవేరలేదు. ప్రకృతి వైపరీత్యాల కారణంగా వరి పంటకు నష్టం వాటిల్లి రైతులు తీవ్రంగా నష్టపోతున్నా అధికారులు మాత్రం పట్టి పట్టనట్లుగా వ్యవహరిస్తున్నారు. రైతులకు లబ్ధి చేకూరాలన్న సంకల్పంతో ప్రవేశపెట్టిన జాతీయ వ్యవసాయ బీమా పథకం అధికారుల నిర్లక్ష్యం కారణంగా నీరుగారిపోయే ప్రమాదం ఏర్పడింది.

## కదలని కార్లు, టెంపోలు

తెలంగాణా ఉద్యమ ప్రభావం

ఎంకి పెళ్లి సుబ్బి చావుకొచ్చిందన్నట్లు తెలంగాణ రాష్ట్ర వేర్పాటు వాదం రవాణా సౌకర్యాలపైన తీవ్ర ప్రభావం చూపేదవుతోంది. జిల్లా నుంచి కార్లు, టెంపోలు, లారీలు రాష్ట్రవ్యాప్తంగా పలు ప్రదేశాలకు వెళ్తూ, వస్తూ వుండేవి. తెలంగాణ ప్రత్యేక రాష్ట్ర ఏర్పాటుపై రాష్ట్రం రెండు ముక్కలుగా చీలిపోయి సమైక్యంధ్ర నినాదం తెరపైకి వచ్చిన నాటి నుంచి తెలంగాణ, హైదరాబాద్ తదితర ప్రాంతాలకు రవాణా సౌకర్యాలు నిలచిపోతున్నాయి. ముఖ్యంగా టాక్సీల నిర్వాహకులకు, డ్రైవర్లకు గట్టి దెబ్బతగిలింది. ఆంధ్రలో రిజిస్ట్రేషన్ అయి వున్న వాహనాలపై బయటి ప్రాంతాల్లో దాడులు జరుగుతుండడం, వాహనాలను ధ్వంసం చేస్తుండడంతో బాదుగులకు వాహనాలను తిప్పడం తగ్గిపోయిందని, దీనిపై ఆధారపడి జీవనం సాగించే తమకు కష్టాలు తప్పడం లేదని పలువురు డ్రైవర్లు వాపోతున్నారు.



## కొళాయిలకు మూతలు బిగించరా?

దున్నపోతుపై వర్షం కురిసినట్లుగా వుంది మునిసిపల్ కార్పొరేషన్ సిబ్బంది వ్యవహారశైలి. నగరవాసులు మంచినీటి కోసం ఒకవైపు ఎదురుచూస్తుంటే మరోవైపు నీటివృధా జరుగుతున్నా ఎవరూ పట్టించుకోవడం లేదు. పలు ప్రాంతాలలో మంచినీటి కొళాయిలకు మూతలు లేకపోవడంతో ఉదయం, సాయంత్రం వేళల్లో నీరు ధారాపాతంగా వృధాగా పోతున్నది. చాలాకాలంగా కొళాయిలకు మూతలు లేకపోయినా ఆయా ప్రాంతాలలోని కార్పొరేటర్లు, మునిసిపల్ సిబ్బంది పట్టించుకొన్న దాఖలాల్లేవు. మినిజైపాస్ రోడ్డు, బాలాజీనగర్, ఎస్.నగర్, జ్యోతి నగర్, వేదాయపాలెం, నాగేంద్రనగర్ తదితర ప్రాంతాలలో కొన్ని సంవత్సరాలుగా కొళాయిలకు మూతలు లేవు. మరికొన్ని చోట్ల మురికినీటి గుంటల్లో మంచినీటి కొళాయిలు ఏర్పాటుచేసి వుండడంతో ప్రజలు నీటిని పట్టుకొనేందుకు ఇబ్బందులు పడుతున్నారు. అసలే అంటువ్యాధులు, విషజ్వరాలు ప్రబలుతున్న తరుణంలో మంచినీరు కలుషితం కాకుండా చూడడంతోపాటు కొళాయిల్లోని నీరు వృధా కాకుండా కార్పొరేషన్ సిబ్బంది చర్యలు చేపట్టాల్సి వుంది.



# రాజీవ్ యువశక్తికి నీరసం!

**చదువుకోని ప్రభుత్వ ఉద్యోగాల కోసం ఎదురు చూడకుండా స్వంతంగా ఉపాధి పథకాన్ని స్థాపించుకోవాలన్న లక్ష్యంతో ఖున్నవారికి యువజన సర్వీసుల శాఖ ద్వారా ఆర్థిక చేయూత ఇవ్వాలన్న ప్రభుత్వ లక్ష్యం అధికారుల నిర్లక్ష్యం కారణంగా సెరవేరకుండా పోయింది.**

జిల్లాలో చదువుకుని నిరుద్యోగులుగా ఉన్నవారికి, చదువులేని వారికి స్వయం ఉపాధి, శిక్షణ ఇచ్చేందుకు రాష్ట్ర ప్రభుత్వం జిల్లాలో యువజన సర్వీసులు, శిక్షణ, ఉపాధి ప్రోత్సాహక సంస్థను ఏర్పాటుచేయడం జరిగింది. చదువుకుని ప్రభుత్వ ఉద్యోగాల కోసం ఎదురు చూడకుండా స్వంతంగా ఉపాధి పథకాన్ని స్థాపించుకోవాలన్న లక్ష్యంతో ఖున్నవారికి ఈ శాఖ ద్వారా ఆర్థిక చేయూత ఇవ్వాలన్న ప్రభుత్వ లక్ష్యం అధికారుల నిర్లక్ష్యం కారణంగా సెరవేరకుండా పోయే ప్రమాదం ఏర్పడింది.

## నిరుద్యోగుల పట్ల కనికరం లేదు


స్వయం ఉపాధి పథకాల ఏర్పాటుకు నిధుల కొరత లేదని ప్రభుత్వం పదే పదే ప్రకటిస్తున్నా ఈ శాఖ ఉన్నతాధికారులు మాత్రం నిరుద్యోగుల పట్ల కనికరం చూపడం లేదు. స్వయం ఉపాధి పథకాల మంజూరుకు అడ్డదారులను ఎంపిక చేయడంతో పాటు వేతన ఉపాధికి వృత్తి నైపుణ్య శిక్షణా కార్యక్రమాలను కూడా అమలు చేయాల్సి వుంటుంది. గత తెలుగుదేశం ప్రభుత్వ హయాంలో నూతనంగా యువజన సర్వీసుల శాఖను ఏర్పాటు చేయడం జరిగింది. రాష్ట్రంలో కాంగ్రెస్ ప్రభుత్వం అధికారం చేపట్టిన తర్వాత రాజీవ్ యువశక్తి విభాగాన్ని

కూర్చే విధంగా దీనిని రూపొందించడం జరిగింది. అయితే బ్యాంకులు మాత్రం రుణాలు మంజూరు చేసేందుకు ముందుకు రావడం లేదు. అడ్డదారుల ఎంపిక సమయంలో బ్యాంకు అధికారులను సమావేశపరిస్తే పొరపాటుగా వుంటుంది. ఇక్కడ అధికారులు తమకు ఇష్టమైన రీతిలో అడ్డదారులను ఎంపికచేసి ఆ తర్వాత రుణం మంజూరు కోసం జాబితాను బ్యాంకులకు పంపుతుంటారు. యూనిట్లు పనిచేయవనో, లేకుంటే సెక్యూరిటీ కావాలనో సాకు చూపి బ్యాంకు అధికారులు రుణం మంజూరు చేయకుండా తప్పించుకుంటున్నారు. దీంతో తిరిగి అడ్డదారులు రాజీవ్ యువశక్తి కార్యాలయాన్ని ఆశ్రయించి తప్పడం లేదు. ఈ కార్యాలయంలో పనిచేస్తున్న కొంతమంది సిబ్బంది అడ్డదారుల నుంచి నగదు వసూలు చేస్తున్నారు. ఎంపికచేసిన అడ్డదారుల జాబితాను బ్యాంకులకు పంపి త్వరగా రుణం మంజూరు చేయిస్తామని నమ్మబలికి వెయ్యి నుంచి రెండువేల రూపాయల వరకు గుట్టుచప్పుడు కాకుండా తీసుకుంటున్నారు.

గత సంవత్సరం కోవూరు మండలం పాటూరుకు చెందిన ఓ మహిళ స్వయం ఉపాధి పథకానికి ఎంపికయ్యింది. దరఖాస్తును కోవూరు పినాకిని బ్యాంకుకు పంపి రుణం మంజూరు చేయిస్తామని కార్యాలయ గుమస్తా ఒకరు వెయ్యి రూపాయలు తీసుకున్నాడు. అయితే అడ్డదారులారానికి మాత్రం బ్యాంకు అధికారులు రుణం మంజూరు చేసేందుకు నిరాకరించారు. ఈ విషయాన్ని కార్యాలయ గుమస్తా దృష్టికి సదరు మహిళ తీసుకెళ్లినప్పటికీ ఏవేవో డాక్యుమెంట్లు కావాలని చెప్పి తప్పించుకున్నాడు. దీంతో బాధితురాలు ఎవరికి చెప్పుకోవాలో తెలియక వెనుదిరిగి వచ్చింది. ఈ సంఘటన కేవలం ఉదాహరణ మాత్రమే. ఇటువంటివి అనేకం వున్నాయి.

## అందుబాటులో లేని అధికారి

అడ్డదారులు తమ గోడును వినిపించేందుకు కార్యాలయానికి వస్తే ఉన్నతాధికారి అందుబాటులో వుండరు. ఎక్కడికి వెళ్లారు? ఎప్పుడు వస్తారు? అన్న సమాచారాన్ని కూడా చెప్పి దిక్కు లేకుండా పోయారు. బ్యాంకులు రుణం మంజూరు చేస్తాయో లేదో తెలియదుకాని ముందుగా మాత్రం కార్యాలయంలో సీనియర్ అసిస్టెంట్ కు నగదు సమర్పించుకోవాల్సి వుంటుంది. ఉన్నతాధికారికి కార్యాలయ సిబ్బంది పని విధానంపై పర్యవేక్షణ లేక పోవడం వల్ల వారు ఇవ్వనుసారంగా వ్యవహరిస్తూ అడ్డదారులను జలగల్గా పీడిస్తున్నారు. ఎంతో కొంత



నిరుద్యోగులకు ఉపాధి చూపలేని జిల్లా పరిశ్రమల కేంద్రం.

ముట్టజెప్పకపోతే వారికి కాలే లెటర్ పంపకుండా చేస్తుంటారు.

2009-10 ఆర్థిక సంవత్సరానికి సంబంధించి నాలుగు కోట్ల 28 లక్షలతో 624 మంది అడ్డదారులను ఎంపిక చేయాలని లక్ష్యంగా నిర్ణయించారు. గత జూన్ నెల నుంచి ఆగస్టు మధ్యలో దరఖాస్తులు స్వీకరించి ఇంటర్వ్యూలు కూడా నిర్వహించి అడ్డదారులను ఎంపిక చేశారు. ఎంపికైన అడ్డదారులకు పథకం మంజూరు చేయరాదని యువజన సర్వీసుల శాఖ కమిషనర్ నుంచి జిల్లాకు ఆదేశాలు అందాయి. దీంతో ఈ పథకం అమలుకు నోచుకోలేక పోయింది. జిల్లాకు చెందిన నిరుద్యోగులకు స్వయం ఉపాధి పథకాలు మంజూరు చేస్తే ఆ శాఖ ఉన్నతాధికారులకు వచ్చిన ఇబ్బంది ఏమిటో స్పష్టంగా చెప్పడం లేదు. తదుపరి ఆదేశాలు అందే వరకు యూనిట్లు మంజూరు చేయరాదని మాత్రం పేర్కొన్నారు. మరో మూడు నెలల్లో ఆర్థిక సంవత్సరం ముగియనుంది. ఈ మూడు నెలల లోపల కేటాయించిన లక్ష్యాన్ని సాధించడం కష్టతరం.

## శిక్షణ పేరిట భక్షణ!

చదువుకున్న నిరుద్యోగులకు వివిధ రంగాలలో శిక్షణ ఇచ్చి వారికి పలు ప్రైవేట్ సంస్థలలో ఉపాధి అవకాశాలు కల్పించాలన్న ఉద్దేశంతో వృత్తి నైపుణ్య శిక్షణా కార్యక్రమాలకు ప్రభుత్వం శ్రీకారం చుట్టింది. ఈ అంశాన్ని బట్టి నెల రోజుల నుంచి మూడు నెలలపాటు శిక్షణ ఇచ్చి ఉపాధి కల్పించాల్సి వుంటుంది.

శిక్షణ కార్యక్రమానికి అయ్యే ఖర్చులో 500 రూపాయలు అభ్యర్థి భరిస్తే మిగిలిన మొత్తాన్ని యువజన సర్వీసుల శాఖ చెల్లిస్తుంది. శిక్షణ పూర్తి చేసిన వెంటనే 70 శాతం మందికి ఉపాధి చూపించే బాధ్యత శిక్షణ సంస్థలే. ఇందుకు ముందుగానే ఆయా సంస్థలతో ఒప్పందం కుదుర్చుకుంటారు. శిక్షణా కార్యక్రమాలకు ప్రతి సంవత్సరం లక్షలాది రూపాయలు ఖర్చు చేస్తున్నా ఆశించిన ఫలితాలు రావడం లేదు. 2008-09 సంవ

త్సరంలో దాదాపు 75 లక్షలతో మూడువేల మందికి శిక్షణ ఇవ్వగా వీరిలో 500 మందికి కూడా ఉపాధి చూపించలేక పోయారు. ప్రైవేటు సంస్థల ప్రతినిధులు ఆర్థిక సంవత్సరంలో 20 లక్షల రూపాయల వ్యయంతో 800 మందికి వివిధ రంగాలలో శిక్షణ ఇచ్చేందుకు ప్రతిపాదనలు సిద్ధంగా వున్నాయి.

వృత్తి నైపుణ్యత పెంపొందించుకోసేందుకు కాలీసెంటర్ ఎగ్జిక్యూటివ్, మార్కెటింగ్ ఎగ్జిక్యూటివ్, ఆఫీస్ ప్రాడక్టివిటీ, డెస్క్ టాప్ అప్లికేషన్స్, ఫ్యాషన్ డిజైనింగ్, డిసీఎ, సెక్యూరిటీగార్డు, హార్డ్ వేర్, నెట్ వర్కింగ్, పిసి మెయింటెనెన్స్, డేటాఎంట్రీ ఆపరేటర్స్, ట్యూలీ, బ్యూటీషియన్, లైట్ మోటార్ వెహికల్ డ్రైవింగ్ తదితర కోర్సులలో శిక్షణ ఇస్తారు. శిక్షణ ఇచ్చే సంస్థలన్నీ కూడా హైదరాబాద్ కు చెందినవే కావడం ఇక్కడ విశేషం. దూర ప్రాంతాలలో శిక్షణ కార్యక్రమాలు ఏర్పాటు చేయడం వల్ల కొంతమంది మధ్యలో తిరిగి వచ్చేస్తున్నారు. ప్రైవేటు ఏజెన్సీ నిర్వాహకులు ఇచ్చే కమీషన్లు ఆశపడి శిక్షణ కార్యక్రమాలను అప్పగిస్తూ, నిధుల దుర్వినియోగానికి పాల్పడుతున్నారు అధికారులు.

మన జిల్లాలో శిక్షణ ఇచ్చే సంస్థలు వున్నప్పటికీ వీటిని కాదని హైదరాబాద్ కు చెందిన సంస్థలకు ఎందుకు అప్పగిస్తున్నారో ఆ శాఖ ఉన్నతాధికారులే జవాబు చెప్పాల్సి వుంది.

## జమీన్ రైతు

పాగతోట, నెల్లూరు - 524 001

ఫోన్: 0861 - 2327354

సెల్: 98489 66190

జీవిత చందా రూ.1000లు

సంవత్సర చందా

స్వదేశంలో రూ.200లు

విదేశాలకు రూ.1000లు

## ఉత్తర్యులినేనే మంజూరు!



యువజన సర్వీసుల ఆధ్వర్యంలో అమలు చేస్తున్న రాజీవ్ యువశక్తి పథకం 2009-2010 సంవత్సరానికి సంబంధించి యూనిట్ల మంజూరు నిలిపివేయమని రాష్ట్ర కమిషనర్ నుంచి ఉత్తర్యులున్నాయి. యూనిట్ల మంజూరుకు అడ్డదారుల ఎంపిక కూడా పూర్తి చేయడం జరిగింది. యూనిట్ల గ్రౌండింగ్ కు రాష్ట్ర కమిషనర్ నుంచి ఉత్తర్యులు వస్తేనే ఈ ప్రక్రియ ప్రారంభమౌతుంది.

వై.సుధాకర్, సిఐఓ, జిల్లా పరిశ్రమల కేంద్రం.

ఏర్పాటు చేసింది. దీని ద్వారానే స్వయం ఉపాధి, శిక్షణా కార్యక్రమాలు అమలవుతున్నాయి.

రాజీవ్ యువశక్తి పథకం అధికారులు ఉపాధి పథకాలు మంజూరు చేస్తామని ప్రకటనలు గుప్పిస్తున్నారు. ఆదరణలో మాత్రం పూర్తిగా భైష్ట్యం చెందుతున్నారు. మంజూరు చేసిన యూనిట్ బిలువలో 20 శాతం సబ్సిడీ, పది శాతం అడ్డదారుడు, 70 శాతం సంబంధిత బ్యాంకులు సమ





నెల్లూరు చిల్డ్రన్ పార్కు వాకర్స్ అసోసియేషన్ నేతృత్వంలో బిపి, పుగర్ వ్యాధుల వారికి ఉచిత పరీక్షలు చేస్తున్న డాక్టర్ ఖాదర్ బాష.



కర్నూలు వరద బాధితులకు 50వేల రూపాయల విరాళాన్ని బుచ్చి (ఫండ్స్) అసోసియేషన్ క్లబ్ ద్వారా ఎమ్మార్వోకు అందజేస్తున్న జి.వెంకట్రావ్, వెంకయ్య, పరమేశ్వరరావు, ప్రసాద్ తదితరులు.

## శిథిలావస్థలో రైల్వే క్వార్టర్స్

శాబ్దాల క్రిందట నిర్మించిన రైల్వే క్వార్టర్స్ శిథిలావస్థకు చేరుకోవడంతో అందులో నివసిస్తున్నవారు భయాందోళనల నడుమ కాలం గడపాల్సిన దుస్థితి గూడారు టౌన్ లో ఏర్పడింది. స్థానిక అశోక్ నగర్ సమీపంలో గల ఉత్తర రైల్వే క్వార్టర్స్ శిథిలమై కూలిపోయే స్థితికి చేరుకొని వున్నాయి. ఘనమారు 20 ఏళ్ల క్రితం వీటిని నిర్మించారు. అప్పటి నుంచి వీటి బాగోగులు పట్టించుకోకపోవడంతో ఇవి కూలిపోయేలా వున్నాయి. శ్లాబ్ పెచ్చులాడి పడిపోతుండడంతో ఈ క్వార్టర్స్ లో నివసించే యాభై కుటుంబాలు బిక్కుబిక్కుమంటూ కాలం గడుపుతున్నారు. అన్ని గోడలు పగుళ్లుచ్చి ఏ క్షణన

### బిక్కు బిక్కు మంటున్న రైల్వే ఉద్యోగులు

కూలుతాయోననే పరిస్థితి కన్పిస్తోంది. వర్షం వస్తే ఉరుస్తుండడంతో ఇళ్లలోకి నీరు వచ్చి ఈ కుటుంబాలవారు పడుతున్న అవస్థలు వర్ణనాతీతం. మరోవైపు క్వార్టర్ల చుట్టుప్రక్కల అంతా ముళ్ల పొదలు, కంపచెట్లతో నిండిపోయి అరణ్యాన్ని తలపిస్తుంది. రాత్రివేళల్లో, అత్యవసర సమయాల్లో బయటకు రావాలంటేనే భయపడిపోతున్నారు. శిథిలమైన క్వార్టర్లకు మరమ్మత్తులు చేయించమని అనేకసార్లు రైల్వే ఉన్నతాధికారులకు విన్నవించుకొన్నా ఫలితం లేకుండా పోయిందని నివాసితులు అసంతృప్తి వ్యక్తం చేస్తున్నారు.

## పైకిలేవని కండలేరు గేట్లు

కళాసీల కుయ్య మొర్రో

కండలేరు జలాశయం హెడ్ రెగ్యులేటర్ల గేట్లు తరచూ మొరాయిస్తుండడంతో అధికారులకు తిప్పలు తప్పడం లేదు. తెలుగు గంగలో భాగమైన కండలేరు జలాశయాన్ని రావూరు మండలంలోని నెల్లూరు వద్ద నిర్మించారు. జలాశయం పూర్తి సామర్థ్యం 68 బిఎంసీలు కాగా, ఇప్పటివరకు అత్యధికంగా గత ఏడాది 45 బిఎంసీలను పిల్వ చేశారు. ఈ ఏడాది 50 బిఎంసీలు, వచ్చే సంవత్సరం పూర్తి సామర్థ్యంతో వీటిని పిల్వ చేయాలని అధికారులు భావిస్తున్నారు. ఈ నీటిని నియంత్రిస్తూ విడుదల చేసేందుకు 25 కోట్ల రూపాయలతో హెడ్ రెగ్యులేటర్, పవర్ హౌస్ నిర్మాణాలను చేపట్టారు. నీటిని విడుదల చేసేందుకు ఐదు గేట్లను ఏర్పాటు చేశారు. ఈ గేట్లకు స్టాప్ లాక్ గేట్లు ఏర్పాటు చేయకపోవడంతో తరచూ ఇవి మొరాయిస్తున్నాయి. ఐరన్ రోప్స్ సైతం తెగిపోయిన సందర్భాలు అనేకం. దీని వలన జలాశయం నుంచి నీటిని విడుదల చేయాలన్నా నిలుపుదల చేయాలన్నా ఇంజనీరింగ్ సిబ్బంది అవస్థలు పడుతున్నారు. గేట్లు పని చేయకపోవడంతో ట్రాక్టర్ ను ఉపయోగించి గేట్లను మూయించాల్సి వస్తోంది. ఇప్పటికైనా అధికారులు స్టాప్ లాక్ గేట్లను ఏర్పాటు చేయాల్సిన అవసరం ఎంతైనా వుంది.

## కూలేందుకు సిద్ధంగా భవనాలు!

పలు పంచాయితీ కార్యాలయాలదీ ఇదే పరిస్థితి.

జిల్లావ్యాప్తంగా గల పంచాయితీ భవనాలు కూలేందుకు సిద్ధంగా వుండడంతో ప్రజాప్రతినిధులు, సిబ్బంది ఈ భవనాల్లో విధులు నిర్వహించలేక అగచాట్లు పడాల్సిన పరిస్థితులు ఎదురౌతున్నాయి. ఎక్కడ చూసినా ఇదే పరిస్థితి. తోటపల్లిగూడూరు మండలాన్ని పరిశీలించినట్లయితే పంచాయితీ భవనాలు ఎంత దుస్థితిలో వున్నది తేటతెల్లం అవుతుంది. ఎప్పుడో ఏళ్ల క్రిందట నిర్మించిన భవనాలు శిథిలావస్థకు చేరుకోవడంతో అక్కడ విధులు నిర్వహించాలంటేనే ఆందోళన చెందాల్సి వస్తోంది. పాపిరెడ్డిపాళెంలోని పంచాయితీ భవనం ఏకైకమైనా కూలిపోయేలా వుంది. 1975లో దీనిని నిర్మించారు. రోజురోజుకు శిథిలావస్థకు చేరుకుంటున్న దీనిలో శ్లాబ్ మొత్తం దెబ్బతినిపోయింది. కిటికీలు, తలుపులు ధ్వంసమైపోయాయి. మల్లిఖార్జునపురం పంచాయితీ భవనానిదీ ఇదే పరిస్థితి. 1988లో నిర్మించిన ఈ భవనం ప్రారంభానికి నోచుకోకుండానే శిథిలమైపోవడం ప్రత్యేకంగా చెప్పుకోవాలి. ఇక్కడ విధులు నిర్వహించలేక గ్రామంలోనే వున్న తుఫాన్ షెల్టర్ ను తాత్కాలికంగా వినియోగించుకొంటున్నారు. కొత్తపాళెం పంచాయితీ భవనం కూలిపోయేందుకు సిద్ధంగా వుంది. అన్ని కార్యాలయాలు శిథిలావస్థకు చేరుకొన్నా సంబంధిత అధికారులు గాని, ప్రజాప్రతినిధులు గాని పట్టించుకోకపోవడంతో సిబ్బందికి తిప్పలు తప్పడం లేదు.

ముత్తుకూరు మండలంలోని పలు గ్రామాల్లో పారిశుధ్యం అస్తవ్యస్తంగా వుంది. ఎక్కడ చూసినా పండులు ఘ్రేరవిహారం, దోమల బెడద, మురుగునీరు పొంగి పొర్లుతుండడంతో పలు గ్రామాల్లోని ప్రజలు వ్యాధులబారిన పడుతున్నారు. ముత్తుకూరు పంచాయితీ పరిధిలోనూ ఇదే పరిస్థితి. తహశీల్దార్ కార్యాలయం వద్దే పారిశుధ్యం క్షీణించి వుంది. నిత్యం పండులు గుంపులు గుంపులుగా తిరుగుడుతున్నా పట్టించుకొనే వారే

### ముత్తుకూరులో పారిశుధ్యం పాతర

కరువయ్యారు. మండలంలో ఏ గ్రామాన్ని పరిశీలించినా ఆ దృశ్యాల్లే కన్పిస్తున్నాయి. 21 పంచాయితీలు గల మండలంలో పారిశుధ్యాన్ని గురించి అటు పంచాయితీ పాలకవర్గం గాని, ఇటు అధికారులు గాని పట్టించుకోకపోవడంతో పలువురు చికున్ గున్యా, మలేరియా, డెంగ్యూ తదితర రోగాల బారిన పడి ఆస్పత్రుల పాలవుతున్నారు. ఇంతగా గ్రామాల్లో పారిశుధ్యం లోపించినా ఎవరూ పట్టించుకోకపోవడంతో సంపాదించిందంతా వైద్యానికి ఖర్చు చేయాల్సి వస్తోందని పలువురు ఆవేదన చెందుతున్నారు.

## పంటలకు తెగుళ్లు

ముత్తుకూరు మండలంలోని రైతాంగాన్ని తెగుళ్లు పట్టి పీడిస్తున్నాయి. ఇటీవల కురిసిన వర్షాలతో వరినార్లు దెబ్బతిని నష్టపోయిన రైతులను ఇప్పుడు పంటలకు సోకుతున్న తెగుళ్లు గుబులు పుట్టిస్తున్నాయి. మండలంలో పలు గ్రామాలలో ఆకు ముడత, తెల్లతెగులు అధికంగా వుంటోంది. వందలాది ఎకరాల్లోని పంట తెగుళ్ల బారిన పడుతుండడంతో రైతులు దిక్కుతోచని స్థితిలో పడ్డారు. పొగమంచు కారణంగా తెగుళ్లు మరింతగా వ్యాపిస్తుండడంతో అన్నదాతలు

### ముత్తుకూరు రైతుల లబోదిబో

దిగాలు పడిపోయారు. అసలే అంతంత మాత్రంగా వున్న సన్న చిన్నకూరు రైతులు తెగుళ్ల కారణంగా పురుగు మందుల కొనుగోలుకు అదనపు భారం భరించాల్సి రావడంతో విలవిల్లాడిపోతున్నారు. కౌలుకు తీసుకొన్న రైతులు పంటను ఆశిస్తున్న తెగుళ్లను చూసి బెంబేలెత్తిపోతున్నారు. అప్పుసొప్పు చేసి సాగుకు సిద్ధమైన తమను తెగుళ్లు మరింతగా కృంగితిస్తున్నాయని ఆవేదన చెందుతున్నారు.

నత్తనడకన

## ఉత్తరకాల్వ పనులు

సోమశిల ఉత్తరకాలువ అభివృద్ధి పనులు ఎక్కడ వేసిన గొంగళి అక్కడే అన్న చందంగా వున్నాయి. దివంగత ముఖ్యమంత్రి వైఎస్ రాజశేఖరరెడ్డి జలయజ్ఞం కార్యక్రమంలో భాగంగా 110 కోట్ల రూపాయలను ఈ కాలువ అభివృద్ధికి మంజూరు చేశారు. ఈ

భించలేదు. ఉత్తరకాలువ అభివృద్ధి పనులు జరుగుతున్నాయనే పేరుతో అధికారులు రెండవ పంటకు నీరివ్వకుండా వుంటున్నారు. అటు పంటలకు నీరు అందక, కాలువ పనులు ప్రారంభం కాకపోవడంతో రెంటికి చెడ్డ రేపడి అయ్యింది రైతుల పరిస్థితి. నత్తనడకన సాగుతున్న పనుల

### వప్పటికి పూర్తయ్యేను

ప్యాకేజీ కాంట్రాక్టును సూర్య కన్స్ట్రక్షన్స్ పొందింది. ఇది జరిగి నాలుగేళ్లు గడుస్తున్నా ఇంతవరకు అభివృద్ధి కార్యక్రమాలు వేగవంతం కాలేదు. మొదలైజేషన్ పేరిట అధ్యాపకులు పొందిన కాంట్రాక్టర్ పనులు చేపట్టకుండా అందుకొన్న మొత్తాలను వడ్డీకి మార్చుకొంటూ పనులు ప్రారంభించలేదు. ఉత్తరకాలువ అభివృద్ధి కన్పిస్తున్నాయి. పరమ నాసికరంగా కాంట్రాక్టర్ పనులు చేస్తున్నా సంబంధిత అధికారులు చూసేదాదనట్లు వ్యవహరిస్తుండడం వెనుక కాంట్రాక్టర్లు, అధికారుల మధ్య లంచాల లాలూచీలే కారణమని చెప్పక తప్పదు.



# చెత్త పేరుకొన్న గూడూరు

గూడూరు పట్టణంలో పారిశుధ్యం అస్తవ్యస్తంగా వుండడంతో ప్రజలు అవస్థలు పడుతున్నారు. ఎక్కడ చూసినా చెత్తచెదారాలు గుట్టలుగుట్టలుగా పడి వుండడంతో రోడ్లపైన నడవాలంటేనే ఇబ్బంది పడాల్సివస్తోంది. ఏ ప్రాంతాన్ని పరిశీలించినా చెత్త దర్శనమిస్తున్నది. ప్రధానంగా గూడూరు ప్రభుత్వ ఆస్పత్రి, సిఆర్ఆర్డీ ఆస్పత్రి వద్ద చెత్త పేరుకొన్న వుంది. రోజుల తరబడి చెత్తను తొలగించకపోవడంతో దుర్గంధం వెదజల్లుతుండడంతో ఆ మార్గాన నడవాలంటే హడలిపోతున్నారు ప్రజలు. మార్కెట్ సెంటర్లోను చెత్త చెదారం నిండిపోయి వుంది. దీనికి తోడు పండులు

స్వైరవిహారం చేస్తూ, చెత్తలో పొర్లుతుండడంతో ప్రజలు భరించలేకపోతున్నారు. మునిసిపల్ సిబ్బంది సక్రమంగా విధులు నిర్వహించకపోవడంతో పారిశుధ్యం అస్తవ్యస్తంగా మారి అంటురోగాలు ప్రబలి పలువురు ఆస్పత్రుల పోలోతు

## వ్యాధులతో జనం సతమతం

న్నారు. డెంగ్యూ, చికున్ గున్యా వ్యాధులతో అధికసంఖ్యలో ప్రజలు వైద్యచికిత్సలు పొందాల్సి వస్తున్నది. ప్రజల బాగోగులు పట్టించుకోవాల్సిన ప్రజాప్రతినిధులు, మునిసిపల్ అధికారులకు మాత్రం ఇవేమీ పట్టడం లేదు.

## నాగేటి గడ్డ అక్రమ రవాణా

### చెన్నైలో మంచి గిరాకీనే కారణం

జిల్లా నుంచి నాగేటిగడ్డ అక్రమ రవాణా గుట్టు చప్పుడు కాకుండా సాగిపోతోంది. ఎన్నో ఔషధ నిలువలున్న ఈ గడ్డకు డిమాండ్ వుండడంతో తమిళనాడుకు తరలించడం అధికమైంది. వెలిగొండ అడవులు విస్తరించి వున్న ఉదయగిరి, ఆత్మకూరు, రాపూరు, వెంకటగిరి ప్రాంతాలలో నాగేటిగడ్డ విరివిగా లభ్యమవుతున్నది. తమిళనాడు నుంచి కొందరు వచ్చి స్థానికుల సహకారంతో వీటిని తరలించుకపోతున్నట్లు సమాచారం. దీనిని అరికట్టడంలో తనిఖీ సిబ్బంది విఫలం అవుతున్నారు. ఈ గడ్డ గురించి దీనిని తరలించడం నేరం అన్న సంగతి ఒక్క అటవీశాఖ అధికారులకు తప్ప పోలీసులకు, తనిఖీ కేంద్రాల వద్ద వుండే వారికి తెలియకపోవడంతో సాధారణ గడ్డలుగా భావించి వదలి వేస్తుండడంతో ఢిల్లీ, ముంబాయి, ఇతర దేశాలకు ఎగుమతి చేస్తున్నారు. ఇకనైనా ఈ నాగేటిగడ్డ అక్రమ రవాణాను అరికట్టాల్సి వుంది.

## ముత్తుకూరులో దొంగల బెడద

పా రిశ్రామికంగా అభివృద్ధి చెందుతున్న ముత్తుకూరు మండలంలో ఇటీవల కాలంలో దొంగల బెడద ప్రజలను కంటిమీద కునుకు లేకుండా చేస్తోంది. కృష్ణ పట్నంపేర్లు, రిలయన్స్, జెన్కో ప్రాజెక్టు పనులు జరిగే ప్రాంతాలలో, పలు గ్రామాల్లో ఇటీవలకాలంలో దొంగతనాలు జోరందుకొన్నాయి. దొంగలు ట్రాన్స్ఫార్మర్లు, అందులోని విడిభాగాలు, రాగి వైర్లను సైతం దొంగిలించుకొని వెళ్తున్నారు. కృష్ణపట్నంలోని సెల్ ఫోన్ దుకాణంలో ఇటీవల చోరీ

### పారిశ్రామిక ప్రాంతంలో తగబిబి

జరిగింది. చలివేంద్రం, ఉప్పుకొట్టార్లకు వెళ్లే దారిలో ట్రాన్స్ ఫార్మర్లకు ట్రాన్స్ కో అధికారులు విద్యుత్ సరఫరా నిలిపి వేసి వున్నారు. దీనిని అవకాశంగా చేసుకొని దొంగలు విజృంభిస్తుండడంతో చిన్న చిన్న వస్తువుల నుంచి ట్రాన్స్ఫార్మర్ల వరకు చోరీకి గురౌతున్నాయి. మండలంలో దొంగతనాలు ఎక్కువైనా వాటిని అరికట్టాల్సిన పోలీసులు నిద్రావస్థలో వుండడం ప్రజలకు శాపంగా మారింది.



నెల్లూరు తిప్పన కళాపీఠం నేతృత్వంలో ఆరిగిన కవి సమ్మేళనంలో మొల్ల పీఠం వ్యవస్థాపక అధ్యక్షుడు గానుగపెంట హనుమంతరావును సత్కరిస్తున్న ఆచార్య అదిత్య, అర్య శేషయ్యనాయుడు, మురళీమోహనరాజు తదితరులు.



బంద్ ను పురస్కరించుకొని నెల్లూరు గాంధీబొమ్మ సెంటర్ వద్ద మాట్లాడుతున్న తెలుగుదేశం పార్టీ జిల్లా అధ్యక్షుడు సోమిరెడ్డి చంద్రమోహన్ రెడ్డి. ప్రకృత సగర ఎమ్మెల్యే శ్రీధరకృష్ణారెడ్డి, కోటంరెడ్డి శ్రీధరరెడ్డి, కోటంరెడ్డి శ్రీనివాసులరెడ్డి తదితరులు.

## ఎలుకల నిర్మూలన చర్యలు

వరి పంటను నాశనం చేసే ఎలుకల నివారణకు రైతులు ప్రత్యేకశ్రద్ధ చూపాలని విడవలూరు మండల వ్యవసాయాధికారి కుప్పయ్య సూచించారు. మండల కేంద్రంలో ఏర్పాటు చేసిన రైతు శిక్షణా తరగతుల్లో ఆయన పాల్గొని పలు సూచనలు చేశారు. ఆరుగలం శ్రమించి రైతులు పండించే పంట చేతికందే దశలో ఎలుకలు నాశనం చేస్తున్నాయని తెలిపారు. దీని వలన దిగుబడి తగ్గి రైతులకు నష్టం వస్తున్నదన్నారు. ఎలుకలను నివారించినట్లయితే కష్టబడి పండించిన పంటకు దిగుబడి అధికంగా వుంటుందన్న సంగతిని రైతులు గుర్తించుకోవాలన్నారు. ఎలుకలను నాశనం చేసేందుకు బ్రోమోడయోలిన్ అనే మందును ఉచితంగా పంపిణీ చేస్తున్నట్లు చెప్పారు. ఈ మందును కిలో బియ్యం, 20 గ్రాముల నూనెలో కలిపి పొలం చుట్టూ గెనాల వద్ద వుండే బోరియల్లో వుంచాలన్నారు. ఈ సందర్భంగా మందు కలిపే విధానాన్ని రైతులకు వివరించి, వారి సం దేహాలను నివృత్తి చేశారు.

### సులభమే

## ట్రాన్స్ కో X పంచాయితీ!

### నాయుడుపేటలో నుదిలిన వివాదం

దెబ్బకు దెబ్బ అనే మాట పలు సందర్భాలలో నిరూపితం అవుతుంటుంది. ఎదుటివారు చేసిన దానికి తిరిగి అలాంటి దెబ్బ తీయడమన్నది నాయుడుపేటలో చోటు చేసుకొంది. ఈ పంచాయితీ పరిధిలో వీధిలైట్లు, నీటిసరఫరా విభాగాలకు ట్రాన్స్ కో అధికారులు ముందస్తు సమాచారం లేకుండా విద్యుత్ సరఫరా నిలిపి వేశారు. తామెవరం ఊళ్లోనే సమయంలో ట్రాన్స్ కో సిబ్బంది వ్యవహరించిన తీరును స్థానిక సర్పంచ్, పంచాయితీ సిబ్బంది ఆగ్రహించారు. ట్రాన్స్ కోకు బకాయిపడిన మాట వాస్తవమని అయినా ఏకపక్షంగా వ్యవహరించడం తగదని ధ్వజమెత్తారు. అంతటితో ఊరుకోకుండా తమకు జరిగిన అవమానానికి ప్రతీకారంగా పంచాయితీ సిబ్బంది నాయుడుపేట లోని ట్రాన్స్ కో అధికారుల ఇళ్లకు నీటిసరఫరా నిలిపి వేశారు. వీరువురి చర్యలకు సామాన్యులు ఇబ్బంది పడాల్సి వచ్చింది.

## నిరుపయోగంగా మంచినీటి ట్యాంకు

గ్రామ ప్రజల దాహార్తిని తీర్చేందుకు లక్షల రూపాయల నిధులు ఖర్చు చేసి ఏర్పాటు చేసిన మంచినీటి పథకం నిరుపయోగంగా మారిన వైనం కొడవలూరు మండలం మిక్కిలిపేట పంచాయితీలో చోటుచేసుకొంది. పంచాయితీ పరిధిలోని సంగాయపాళెం ప్రజల మంచినీటి అవసరాలకు రెండు లక్షల రూపాయలు ఖర్చు చేసి బోరు, పైపులైను ఏర్పాటు చేశారు. ఐదువేల లీటర్ల సామర్థ్యం వున్న రెండు సింట్లక్స్ వాటర్ ట్యాంకులను బిగించారు. అంత వరకు బాగానే వున్నా చివరకొచ్చేసరికి గొణ్ణం వేసితిని తాళం మరచితిని అన్న చందంగా వాటర్ ట్యాంకులకు కనెక్షన్ ఇవ్వడం మరిచారు. దీంతో లక్షలు పెట్టి మంచినీటి కోసం ఏర్పాట్లు చేసినా నీరు అందక చేతి పంపులపైనే ఆధారపడాల్సి వస్తోంది. అధికారుల నిర్లక్ష్యం కారణంగానే ట్యాంకు నిర్మించి ఆరునెలలు గడుస్తున్నా నీళ్లురావడం లేదని గ్రామస్థులు ఆరోపిస్తున్నారు.

## కేసులకు జడిసిన కావలి నేతలు

సమైక్యాంధ్ర కోసం పలు జిల్లాల్లో పెద్ద ఎత్తున ఉద్యమాలు, ఆందోళనలు చేస్తుంటే కావలి నేతలు మాత్రం వీటిలో పాల్గొనేందుకు భయపడుతున్నారు. జనవరి 5తేదిన జరిగిన రైల్వోకోకు అటు నాయకులు, ఇటు కార్యకర్తలు దుమ్మాకొట్టారు. దీంతో కావలిలో రైల్వోకో ఊసే లేకుండా పోయింది. పోలీసుల హెచ్చరికలతో నేతలు అటువైపు రాలేదని తెలుస్తున్నది. రైల్వోకో జరిమానాతో కూడిన జైలుశిక్ష పడుతుందని పోలీసులు హెచ్చరించడంతో రైల్వోకో కార్యక్రమానికి వెనుకడుగు వేసినట్లు సమాచారం.




## రోశయ్య ఎక్కెగడప... దిగేగడప!



**ము**ఖ్యమంత్రిగా ఏ ముహూర్తాన గద్దెనెక్కాడో కానీ పాపం రోశయ్యకు అన్నీ కష్టాలే ఎదురవుతున్నాయి. ప్రత్యేక తెలంగాణ, సమైక్యం ప్రాంతాల వల్ల యిప్పటికే రాష్ట్ర ఆర్థిక పరిస్థితి చిన్నాబిన్నమైపోయింది. వచ్చే నెల నుంచి ఉద్యోగుల జీతాలకు కూడా వెదుక్కోవలసిన పరిస్థితి ఏర్పడింది. ఈ నేపథ్యంలో రోశయ్య ఢిల్లీకి వెళ్లి రాష్ట్ర ఆర్థిక పరిస్థితిని చక్కదిద్దుకోడానికి సాయం అందజేయాలంటూ ప్రణబ్ ముఖర్జీ, చిదంబరం, వీరప్ప మొయిలీ వంటి మంత్రుల్ని బతిమాలుతున్నాడు. రాష్ట్రంలో రియల్ ఎస్టేట్ కోపాటు యితర వ్యాపార లావాదేవీలు స్తంభింపడం వల్ల రాష్ట్ర ఆదాయానికి పెద్ద మొత్తంలో గండిపడుతోందని రోశయ్య కంటనీరు పెట్టుకుంటున్నాడట. రోశయ్య దీనిపరిస్థితికి కేంద్ర మంత్రులు 'జాలి' పడటం మినహా నిధులిచ్చి ఆదుకుంటామని ఒక్కరు కూడా హామీ యివ్వడం లేదట. పాపం రోశయ్య... ప్రతం చెడ్డా ఫలితం దక్కడం లేదు... వ్హ!!

## 'చిదంబర' రహస్యం



**ప్ర**త్యేక తెలంగాణ ఏర్పాటుపై చర్చల కోసం ఢిల్లీకి వెళ్లాల్సిన వివిధ పార్టీల నాయకులకు నోటమాట రావడం లేదు. "ఇంతకూ ఢిల్లీలో ఏం జరిగింది? ప్రత్యేక తెలంగాణపై చిదంబరం ఏమన్నారు? దానికి మీరేం చెప్పారు?" అంటూ విలేకరులడిగిన ప్రశ్నలకు నాయకుల నోటివెంట మాటరావడం లేదు. "మేం సమావేశానికి వెళ్లం. చిదంబరం సుదీర్ఘ ప్రసంగం చేశారు. ఆ తర్వాత మా అభిప్రాయాల్ని విన్నాం. ఇక వెళ్లేద్దాం...మళ్ళీ కలుద్దాం" అంటూ ముగించేశారని నాయకులు పెదవి విరుస్తున్నారు. ఈ సమావేశం వల్ల సాధించిందేమిటో మాకేమీ అర్థం కావడం లేదు. అంతా చిదంబర రహస్యంలా వుందంటూ వారు బిక్కమొహం పెడుతున్నారు.

## ఆదికేశవులతో చెబురెడ్డి 'భ'



**బ్రి**టిష్ లో పాలకవర్గం మధ్య పెంకొన్న బలబలాలకు ముఖ్యమంత్రికి తెలుస్తోన్నా కయారయ్యాయి. రిటిర్డ్ ఫ్రెంచ్ ఆదికేశవులు వాయుడుకు, పాలకవర్గ సభ్యుడు చెబురెడ్డి భార్యగార్లకి మధ్య ఉప్పు నిప్పులా వుంది. కొంతకాలంగా పీరిడ్లూ తెగబడి చివరంగ యుద్ధం చేస్తున్నారు. స్వామివారి పన్నులోనే పీరిడ్లూ గొడవ పడటం రిటిర్డ్ ప్రతిష్టకు దిగజారు గ్లోరి. ఆదికేశవులుకు వ్యతిరేకంగా ఈసారి 7వ తేదీన చెబురెడ్డి తిరువతిలో ఓ పథ పెట్టాడు. ఆదికేశవులు ఈ సభకు వస్తే ఆయన అవినీతి బాగోతాన్ని బయటపెడతావని చెబురెడ్డి అంటున్నాడు. స్వామివారి పన్నులో జరుగుతున్న ఈ గొడవ పట్ల ముఖ్యమంత్రి గుర్తుగా వున్నాడట. త్వరలోనే దీన్ని కఠిన దృఢం తీసుకోబోతున్నాడని సీఎం పీఐ వర్గాలంటున్నాయి.

## పైళ్ల గుట్టలు



**తె**లంగాణ ప్రాంతంలోని రాష్ట్ర ప్రభుత్వ కార్యాలయాల్లో పైళ్ల గుట్టలుగా పేరుకుపోతున్నాయి. ముఖ్యంగా పది వాలయంలో అయితే శాఖల వారిగా పెండింగ్లో వున్న పైళ్లకు అంతే లేదు. ఉద్యోగుల పెన్షియాన్ సమస్యలు, మంతుల రాశీ నామాల కారణంగా పైళ్ల పరిష్కారానికి నోడుకోవడం లేదు. ఉన్న తాధికారుల్లో కూడా ఉదాసీనత ఎక్కువైంది. ప్రతిరోజూ మొక్కుబడిగా అఫీసులకు రావడం వెళ్లడమే కానీ పైళ్లపై ఎవరూ దృష్టి పెట్టడం లేదట. దీనివల్ల రాష్ట్ర పరిపాలన కుంటున్నదంటుంది. కార్యాలయాల్లో ఉద్యోగులు పనులు మామకొని ఉద్యమాల గురించి చర్చించుకుంటున్నారు. ఇదే ధోరణి కొనసాగితే ఇక పరిపాలన నడవడం కష్టమంటూ ప్రభుత్వ కార్యదర్శులు చేతులెత్తిస్తున్నారు.

# కాంక్రీటు అరణ్యంలో విలిసిిన పూలపాండ!



**ము**క్కోటి ఏకాదశిన ఆ గుడిని చూసి, ముక్కున వేలేసుకోని వారు లేరు. రోడ్డు ప్రక్కన, ట్రాఫిక్ పద్మవ్యాహం మధ్యలో చిక్కుబడి, సిగ్నల్స్ వద్ద ఆగే వాహనాలతో మూసుకపోయి, కన్సింపీ కన్సింపకుండా వున్న ఒక చిన్న గుడిలో దైవ దర్శనానికి మూడు కిలోమీటర్ల దూరం జనం బారులు తీరడం నిజంగా విచిత్రం. చిన్నది అనే మాట కూడా ఎక్కువ. చాలా చిన్న గుడి అని చెప్పడం సమంజసం. దానికి అంత గుర్తింపు వచ్చిందంటే, ఆ స్థలంలో ఏదో తెలియని మహాత్మ్యం వుండి వుండాలి. లేకుంటే దాని స్థాపకుల భక్తి శ్రద్ధలను మెచ్చిన భగవంతుడు చల్లని చూపు చూస్తూ వుండాలి.

హైదరాబాద్, బంజారాహిల్స్ రోడ్డు నెంబరు 12 మొగు దాల, అత్యంత ఇరుకైన కూడలికి ఒక ప్రక్కగా వుందీ శ్రీలక్ష్మి వేంకటేశ్వరస్వామి దేవస్థానం. అంతా కలిసి పదకొండాల స్థలం కూడా లేదు. అందులోనే ముచ్చటగా గుడిని అమర్చారు. ముక్కోటి రోజు మొత్తం గుడికి పుష్పాలంకారం చేశారు. ఆ అలంకరణలోని ప్రత్యేకత వల్లనే ఆ రోడ్లో వెళ్లే వారెవరూ దాన్ని చూడకుండా వుండలేక పోయారనుకోవచ్చు. హఠాత్తుగా కాంక్రీటు అరణ్యంలో పూపొదరిల్లు వెలసినంత సుందరంగా, విస్మయకరంగా వుండా అలంకారం. ఏ దేవస్థానంలోనైనా ఉత్సవాల సమయంలో విగ్రహాలకు, ద్వారాలకు పూల తోరణాలు కట్టడం సహజం. కానీ మొత్తం గుడిని పూలతో క్రమేయంగా కొత్త పోకడ.

హైదరాబాద్లో గుడులకు, గోపురాలకు కొదవ లేదు. అందులోనూ రోడ్డు ప్రక్కన ప్రార్థనా మందిరాలంటే, ఆడుగు కొకటి కనిపిస్తాయి. కానీ వాటిలో కళ వుండదు. ప్రభుత్వ స్థలం ఆక్రమించుకొన్నామన్న దురహంకారం ప్రదర్శించుకోవడానికో, లేక దాన్ని అడ్డం పెట్టుకొని బ్రతకడానికో కట్టి నిర్మాణాలు కాబట్టి.

వాటిలో దైవత్వం భాసించదు. రోడ్డుకు అడ్డంగా నిలిచిపోయిన వాహనాల వలె వుంటాయవి. కానీ ఈ గుడి మాత్రం చాలా ప్రత్యేకం. లోపల వేంకటేశ్వరస్వామి విగ్రహం చూసిన వారు కళ్లు పక్కకు తిప్పలేకపోతున్నారు. ఎంత సేపైనా చూడాలనే అన్పించి తేజస్సు ఏదో అందులో ప్రకాశిస్తున్నది. అందువల్లనే దానికంత గుర్తింపు, గౌరవం.

నెల్లూరు జిల్లావాసి, ప్రస్తుతం బెంగళూరు నివాసి కొండా రవికుమార్ రెడ్డి ఈ గుడిని నిర్మించాడు. కొందరు స్థానిక దాదాని స్థల ఆక్రమణ కోసం అక్కడక మండపం వంటి కట్టడం చూసి, దాన్ని వేంకటేశ్వరస్వామి గుడిగా తీర్చి దిద్దాలనే తలంపు కలిగి, వారిని "సంతృప్తి"పరచి, ఈ రూపం కల్పించాడట. ఆ యువకుడి భక్తి తత్పరత వృధా పోలేదు ఒకరిద్దరికి మించి పట్టనంత ఇరు కిరుకు పరిస్థితులలో కూడా వేలాది మంది దైవ దర్శనం చేసుకొంటున్నారు. నీళ్లమంత్రి పొన్నాల లక్ష్మయ్య, పంచాయితీల మంత్రి బొత్తా సత్యనారాయణ, అడవుల మంత్రి పీలేరు రామచంద్రారెడ్డి, సినీ నటుడు బ్రహ్మానందం వంటి ముఖ్యులంతా ఆ గుడి భక్తులలో వుండడం విశేషం. అదే రోడ్డులో మంత్రుల నివాసాలున్నాయి కాబట్టి. దారినపోతున్న వారిని అయస్కాతం వలె ఆకర్షిస్తున్నదీ దేవస్థానం.

కొండా రవికుమార్ రెడ్డి అంటే, పాతకాలంలో నెల్లూరు జిల్లాలో న్యాయవాదిగా ప్రసిద్ధుడైన మాజీ పబ్లిక్ ప్రాసిక్యూటర్ స్వర్ణీయ కొండా రామచంద్రారెడ్డి కుమారుడు. ఆయన చాలా పెద్ద మనిషి. మనసున్న మనిషి. ఆయన పుణ్యం ఇప్పుడిట్లా కొడుకుల దైవచింతనకు, అనుగ్రహానికి దోహదపడుతున్నట్లుంది.

నెల్లూరువాసులు బంజారాహిల్స్ వెళ్లడం జరిగితే, ఒక్క నిమిషమైనా తీరిక చేసుకొని, చూసి రావాల్సిన గుడి ఇది.



నెల్లూరులోని ఆత్మకూరు బస్టాండ్ సెంటర్ అంటే ఎంతో పేరుగాంచింది. గతదిన 60వేళ్లుగా ఈ బస్టాండ్ సెంటర్ నుంచే అల్లారు, కావలి, విడవలూరు, బుద్ది, ఉదయగిరి, ఆత్మకూరు ప్రాంతాలకు బస్సులు వెళ్తున్నాయి. ఎప్పుడూ నందడిగా వుండే ఈ సెంటర్ ఇటీవల ఆరాచకాలకు కేంద్ర బిందువుగా మారింది. ఆరేడు నెలలక్రితం ఈ బస్టాండ్ బయట నిలబడి వుండిన ఓ వివాహితను దుండగులు తీసుకెళ్లి సామూహిక



### ఆరాచకాల బస్టాండ్ సెంటర్

అత్యారం చేసిన ఘటనను మరువక ముందే 2009 డిసెంబర్ 31తేది రాత్రి ఆత్మకూరు బస్టాండ్లో బస్సు కోసం ఎదురు చూస్తుండిన మరో మహిళకు కోపూరు యువకులు మాయమాటలు చెప్పి పట్టుకొన్నారు. పడుగుపాడు శ్రీనివాసనగర్ వద్ద సామూహిక అత్యారం చేసి వదలిపెట్టారు. వరువుకు జడిసిన ఈ మహిళ ఈ విషయమై పోలీసులకు సైతం ఫిర్యాదు చేయలేదు. పోలీసులు ఈ విషయమై తమకు తాము స్పందించాల్సిందిపోయి గమ్మునుండి పోవడం విమర్శలకు తావిచ్చింది.



రాష్ట్రంలో సమైక్య రాంధ్ర గళం వినిపిస్తున్న ఎమ్మెల్యేలలో నెల్లూరు రూరల్ ఎమ్మెల్యే వివేకానందరెడ్డి ముందు వరుసలో వున్నారు. ఆయన తెలంగాణ సేవలతో సువ్యా - నేనా అన్నట్లు వివిధ ఛానళ్ల వర్షలలో పొల్గొంటున్నారు. ఈవారంలో కాంగ్రెస్ వర్కింగ్ కమిటీ సభ్యుడు జి.వెంకటస్వామి ప్రత్యేక తెలంగాణను చూడడమే తన చివరి కోరికని చెప్పడంతోపాటు దివంగత వైఎస్సీ ఈ వ్యవహారంలో తప్పుపట్టడాన్ని వివేకా జీర్ణించుకోలేక పోయారు. ఆయనపై విమర్శలు సంధించారు. గుడిసెల వెంకటస్వామి గుడిసెల స్థాయి నుంచి వెయ్యికోట్ల రూపాయలు సంపాదించిన స్థాయికి ఎలా ఎదిగారో అందరికీ తెలుసు. ఆయన కదలలేని మెదలలేని స్థితిలో కూడా పార్లమెంటునభ్యునిగా పనిచేశారు. ఆయన కొడుకులను రాష్ట్రమంత్రిలను, ఎమ్మీలను చేసుకొన్నాడు. ఇప్పుడేమో తినింది అరగక ఏదో మాట్లాడుతున్నాడని తీవ్రస్థాయిలో ధ్వజమెత్తారు. నెల్లూరు చెరువు వద్ద రొట్టెలపండుగను పురస్కరించుకొని సమైక్యరాంధ్ర రొట్టెను పట్టిన వివేకాను విలేకరులు కదిలించగా కాకాపై కన్ను బుస్సు లాదారాయన.

**నిరుద్యోగుల ఉద్యమం**  
ప్రత్యేక తెలంగాణ ఉద్యమం పదేళ్లుగా కోల్పోయిన రాజకీయ విరుద్ధ దోష్టాలు చేస్తున్న పుద్యమంగా జిల్లా తెలుగు దేశం పార్టీ అధ్యక్షుడు సోమిరెడ్డి చంద్రమోహన్రెడ్డి ఆరోపించారు. 1969 నుంచి అప్పటివరకు ఏదోకారణంతో పదేళ్లుగా కోల్పోయిన సేతలు ముగ్ధి చెప్పారెడ్డి, పటోళ్ల ఇంద్రారెడ్డి, కె.చంద్రశేఖర్ రావులు ఈ వేర్పాటువాదాన్ని రాజేశారు. కేసీఆర్ సెల్లెన్ దీక్షకు కేంద్రప్రభుత్వం భయపడిందింటి దాని దీక్షాదక్షతలు శంకించవలసి వస్తుంది. తెలంగాణ విద్యార్థులు సీమాంధ్రాలను హైదరాబాద్కు రానివ్వమని నేరుజారి వామనులయ్యారని, దేశంలో చారి కెక్కా పుద్యోగాలు రావని చంద్రమోహన్రెడ్డి శాపవాక్యాలు పెట్టారు.



**తక్కువ తిన్నారు**  
నవరి 1 తేది అంటే వున్నవాళ్లు లేని జిల్లాని తేడా లేకుండా అందరూ హుషారుగా చేసుకొంటారు. మాంసాహారులు చికెన్, మటన్, చేపలు, రొయ్యలు దండిగా కొనుగోలు చేసి రకరకాల ఐటమ్స్ చేస్తారు. కాని ఈసారి ఆర్థికమాంద్యం, వేర్పాటు ఉద్యమాల ప్రభావవేమో మార్కెట్లో చికెన్, మటన్, చేపలు, రొయ్యల దుకాణాలు వెలవెలబోతూ కనిపించాయి. మటన్ కిలో 280 నుంచి 300 రూపాయలు, స్పైన్లెస్ చికెన్ కిలో 110 నుంచి 130 రూపాయలు, చేపలు కిలో 60 నుండి 80రూపాయలకు అమ్ముకోవాలని ప్రజాళి కలు రచించిన వ్యాపారులకు ఆశాభంగం తప్పలేదు.

**సంబరాలకు దూరం**  
జిల్లాలో అధికారపార్టీ ఎమ్మెల్యేలు ఈసారి జనవరి 1తేది సంబరాలకు దూరమయ్యారు. పురపాలక మంత్రి ఆనం రామనారాయణరెడ్డి, ఆయన అన్న రూరల్ ఎమ్మెల్యే వివేకానందరెడ్డి, ఉదయగిరి ఎమ్మెల్యే మేకపాటి చంద్రశేఖర్రెడ్డి, సర్వేపల్లి ఎమ్మెల్యే ఆదాల ప్రభాకర్రెడ్డి హైదరాబాద్లోనే నిలిచిపోయారు. స్వంత నియోజకవర్గాలకు వచ్చి సంబరాలలో పాలుపంచుకోను వారికి ముఖం చెల్లలేదు. దీనికి పెరుద్ధంగా తెలుగుదేశం ఎమ్మెల్యేలు బీద మసాన్రావు, బల్లి దుర్గావసాద్, పరసారత్నం, కురుగొండ్ల రామకృష్ణ అనవరి 1తేది సంబరాలను నియోజకవర్గ ప్రజలతో కలసి చేసుకొన్నారు. జిల్లాలో ఏకైక ప్రజారాజ్యం ఎమ్మెల్యే శ్రీధర్కృష్ణరెడ్డి మాత్రం శ్రీశైలంలో బస చేయడం కొనమెరుపుగా చెప్పుకోవచ్చు.



## ద్వితీయ వర్ధంతి

మా ఇంటి దీపం,  
ప్రేమానురాగాలు పంచిన అమృతమూర్తి  
**శ్రీమతి మారంరెడ్డి ఇందిరమ్మగారు**  
స్వర్ణస్తులై 13-01-2010 నాటికి రెండు సంవత్సరాలు నిండుతాయి.  
**వారి ద్వితీయ వర్ధంతి 13-01-2010 తేది బుధవారం**  
నెల్లూరు జిల్లా, మనుబోలు మండలం,  
మడమనూరు గ్రామంలోని మా స్వగృహము నందు జరుగును.  
**వారిని సంస్మరించుకొంటూ...**

**కుమారులు**  
మారంరెడ్డి మధుమోహన్రెడ్డి కుటుంబం  
చైర్మన్ & మేనేజింగ్ డైరెక్టర్  
మిడ్ ఫీల్డ్ ఇండస్ట్రీస్ లిమిటెడ్  
జీడిమెట్ల, హైదరాబాదు.  
**మారంరెడ్డి ప్రదీప్ కుమార్రెడ్డి కుటుంబం**  
ఉపాధ్యక్షులు, మనుబోలు మండల పరిషత్  
మరిది  
**మారంరెడ్డి శ్రీనివాసులరెడ్డి కుటుంబం**

అన్న  
అన్నరెడ్డి సుబ్బారెడ్డి కుటుంబం - కావలి  
తమ్ముళ్లు  
అన్నరెడ్డి వీరవారెడ్డి కుటుంబం - మేడమనూరు  
అన్నరెడ్డి భాస్కరరెడ్డి కుటుంబం - మేడమనూరు  
మరిది  
దాళ్ల సుధాకరరెడ్డి కుటుంబం - చెన్నై





కళత్రంతో సంబంధాలు చక్కగా ఉంటాయి. ధనవిషయా లలో లోటు లేదు. ఋణరూపంలో కూడ ధనప్రాప్తి. వ్యాపారుల్ని భాగస్వాములు మోసగించే అవకాశాలున్నాయి. వ్యాపారంలో పోటీ తగ్గుముఖం పడుతుంది. వాహనాలు నడిపేసమయంలో జాగ్రత్త ఉద్యోగులకు ప్రమోషన్ లేదా అదాయవృద్ధి ఉండవచ్చు. రాజకీయం లకు ఉత్తమకాలం. వృత్తిపరులు లాభపడతారు.

బంధువుల మూలంగా శ్రమ. పెద్దలతో గొడవలు రావచ్చు. పిల్లల అనారోగ్యం కొంతమేరకు. ఆర్థిక లావాదేవీలు మీకు అను కూలంగా ఉన్నందున స్వేచ్ఛలేవేన్ లాభించవచ్చు. దైవకార్యాలలో పాలు పంచుకొంటారు. వ్యాపారులు భాగస్వాములతో జాగ్రత్తగా మెలగాలి. పైవారి ఆదరణతో ఉద్యోగులకు లాభపడతారు. వారసత్వాల గొడవలు లాభకరంగా ముగుస్తాయి.

ఇరుగుపొరుగువారి తోడ్పాటు చక్కగా ఉంటుంది. ఆరోగ్య విషయంలో శ్రద్ధ అవసరం. ప్రయాణాలు ఫలవంతమవుతాయి. ఉద్యోగ ప్రయత్నాలు ఫలిస్తాయి. తోటివారు సాయమందిస్తారు. నూతనమిత్రులు ఏర్పడతారు. కీళ్ల బాధలుంటాయి. విదేశప్రయాణావకాశాలు కానవస్తున్నాయి. గృహలంకరణలో శ్రద్ధ చూపుతారు. వ్యాపారవృద్ధి చక్కగా సాగుతుంది.

కళత్రసంబంధం చక్కగా ఉంటుంది. ఉద్యోగంలో నూతన బాధ్యతలు అధికం. చిరకాలంగా ఎదురు చూస్తూవచ్చిన శుభఫలితాలు అనుభూతిలోనికి వస్తాయి. శత్రువుల బాధ తొలగుతుంది. అగ్ని సంబంధ బాధలుండవచ్చు. జాగ్రత్త. బంధువులకు మీ చేత నైన సహాయం చేస్తారు. వ్యాపారులు కొత్తసంబంధాలు ఏర్పరచుకొంటారు. రాజకీయాలకు ప్రోత్సాహకరమైన కాలం.

మానసిక వేదన, ఒత్తిడి అధికం. స్వేచ్ఛలేవేన్ మంచిది కాదు. ఆర్థికవిషయాల్లో కటకట కొద్దిగా తొలగుతుంది. నూతన వస్త్రాభరణాలకై వెచ్చిస్తారు. గృహలంకరణ విషయాలలో ఆసక్తి చూపుతారు. ఖర్చుకు వెరవరు. విద్యార్థులకు ప్రయోజనవంతమైన కాలం. అన్ని రంగాలలో ముందంజ వేస్తారు. వ్యాపారులు అధికంగా కష్టపడాలి. రాజకీయాల పైవారి ఆదరణకు పాత్రులవుతారు.

నిద్రలేమి, జ్వరం ఇలాంటి బాధలుంటాయి. సోదరుల మూలంగా ఇబ్బందులుండవచ్చు. ధనవిషయంలో కూడ కటకట ఉండవచ్చు. ఖర్చులు కూడ అధికం. వసులు నిదానంగా సాగవచ్చు. ఒకటికి రెండుమారులు ఆలోచించి చేయడం మంచిది. వ్యాపారులకు అమ్మకాలు తగ్గుముఖం పడతాయి. ఉద్యోగులకు శ్రమాధిక్యత. పైవారి అగ్రహానికి గురి అవుతారు.

## వారఫలాలు

తేది 9-1-2010 నుండి 15-1-2010

వరకు ధనుర్వర్షకాలలో రవిశుక్రలు, ధనస్సులో బుధరాహువులు; కర్కాటకంలో కుజాదు; మంభంంలో గురువు; కన్యలో శని; మిథునంలో కేతువు; తులవృశ్చికధనుర్వర్షకాలలో చంద్రుడు సంచరిస్తారు.

## పంచాంగం

పండుగలు

13తేది భోగి, 14తేది సంక్రాంతి, 15తేది కనుమ, 15తేది సూర్యగహణం ఉ 11.40 నుండి ప. 3.42 వరకు మిథున, తుల, మకర, కుంభ రాశులవారు శాంతులు చేసుకోవాలి.




## శుభముహూర్తాలు లేవు

జనవరి తిథులు పుష్య బహుళ

9 శని	దశమి	తె.3.43	గం.ల.వ
10 ఆది	ఏకాదశి	తె.3.38	గం.ల.వ
11 సోమ	ద్వాదశి	తె.6.04	గం.ల.వ
12 మంగళ	త్రయోదశి	పూర్తిగా	
13 బుధ	త్రయోదశి	ఉ.7.56	గం.ల.వ
14 గురు	చతుర్దశి	తె.10.09	గం.ల.వ
15 శుక్ర	అమావాస్య	మ.12.39	గం.ల.వ

పి.ఎం.గోపాలాచారి

16/1020, పొగతోట, నెల్లూరు - 1.  
E-mail:maripmagg@yahoo.com



కీళ్లకు సంబంధించి ఇబ్బందులుంటాయి. అస్త్రా పీడితులకు అధిక బాధ. బంధువుల మూలంగా హానిగా ఉంటారు. ధనాదాయం బాగా ఉంటుంది. సంతానమూలంగా సుఖంతో పాలు. వ్యాపారులకు భాగస్వాముల మూలంగా మంచి లాభప్రాప్తి ఉంటుంది. వృత్తిపరులు తమ మార్గతర్కం సజ్జహించి అవకాశాలున్నాయి. రాజకీయాల లేనిపోని గొడవల్లో చిక్కుకొంటారు.

దాలా మేల్చిన కాలం. వృత్తి రీత్యా ఉత్సాహం శ్రమ ధనాదాయం అధికమవుతుంది. ఆరోగ్యవిషయంలో ఒత్తిడి వల్ల ఇబ్బందులు. కళిత సుఖం చక్కగా ఉంటుంది. సంతానమూలంగా సుఖశాంతులు కానవస్తాయి. ధనాదాయం చక్కగా ఉంటుంది. స్వేచ్ఛలేవేన్ కూడా లాభిస్తుంది. రాజకీయాలకు అత్యంత అనుకూలమైన కాలం. వ్యాపార విస్తరణ చేస్తారు.

పొత్తికడుపునకు సంబంధించి ఇబ్బంది ఉండవచ్చు. దూర ప్రయాణావకాశాలు. తల్లి అనారోగ్యం కొంత కుదుట పడుతుంది. వృత్తిలో మార్పు చేర్పులు. దూర వార్తాశ్రవణం ప్రయోజనకారి. వ్యాపారులకు కొంతవరకు మేలు. పోటీలెక్కువ. భాగస్వాములతో జాగ్రత్త. దైనిందిన కార్యక్రమాలలో అటంకాలుండవచ్చు. విద్యార్థులకు చదువు సాగదు. కళాకారులకు ఆశాభంగం.

నెమ్మకు సంబంధించి ఇబ్బంది పడతారు. కుటుంబ సభ్యుల తోడ్పాటు చక్కగా ఉంటుంది. అనవసరపు విషయాలలో జోక్యం చేసుకోకుండా మంచిది. ఆర్థిక విషయాలు కొంత తృప్తికరంగా ఉంటాయి. వ్యాపారులు భాగస్వాములతో సఖ్యంగా ఉండడానికి ప్రయత్నించండి. ఆర్థికలావాదేవీలు జాగ్రత్త. రాజకీయాల తోటివారి విషయంలో జాగ్రత్తగా ఉండాలి.

ఆంధ్ర సంబంధిత బాధలధికం. సంతాన వివాహవిషయాలు మానసిక వేదనకు గురిచేస్తాయి. పూజాకార్యాలలో పాలు పంచుకొండి. ధనవిషయంలో తండ్రి సోదరులతో ఇబ్బందులు రావచ్చు. ఆర్థిక విషయాలు అంతంత మాత్రమే. ఇరుగుపొరుగు వారి సహాయం అందవచ్చు. వ్యాపారులు ఖాతాదారులతో జాగ్రత్తగా మెలగాలి. రాజకీయాలకు కొంత వెనలుబాటు.

కీళ్లవాతం, మానసిక అనారోగ్యం బాధిస్తాయి. కుటుంబ సభ్యుల నుండి సహాయ సహకారాలందవు. ఊహించుకోనితీరే ధనవ్యయం అవుతుంది. గృహనిర్మాణము లేదా వసతి గృహాన్ని అమ్మడం అనే పనులలో నిమగ్నమవుతారు. వ్యాపారులకు, వృత్తి పరులకు మేల్చిన కాలం గాదు. గృహిణులకు సంతానమూలంగా మనశ్శాంతి ఉండదు. పాదాలు చెబ్బింటాయి.

# శల్యవేధ మహాబాధ... గృహస్థుకు నరహోష!

అరుణ పైడిపాల గూడూరు  
\* మూడు సంవత్సరాల కాలం గృహంలో అందరూ నరకాన్ని చవిచూశాము. శల్యవేధ మమ్మల్ని కుంగిపోయేలా చేసింది.

గృహ నిర్మాణం తర్వాత 'శక్తి ఆవాహన' యజమాని అనారోగ్యం - రక్తసంబంధీకులైన పుత్రులు, పుత్రికల వికృత ప్రవర్తన 'శల్యవేధ'కు ఆధారాలు. మీ గృహ ఆవరణ ఆగ్నేయంలో "శునకశల్యం" తీసేశాక యీ యింట్లో ప్రశాంతత నెలకొంది కదా! దైవానికి కృతజ్ఞతలు చెప్పండి.

జె.విఅనూరాధ బెంగుళూరు  
\* ఆరోగ్యవంతుడైన శ్రీవారు ఆరుమాసాలుగా ముందానవడ్డారు.

తూర్పుభాగం ఈశాన్యంలో, పశ్చిమనైరుతి, దక్షిణ నైరుతిలో 2 అడుగులు తీసిన గుంతలలో బొగ్గు, కట్టెలు, ఎముకలు, వెంట్రుకలున్నాయేమో చూడండి. శక్తి యంత్ర ప్రతిష్ఠ చేయండి. దాక్టరు అంగికారంతో మానసిక శాస్త్రవేత్తకు చూపండి.

జె.ఉమామహేశ్వరరావు కావలి  
\* నల్లని కుండలో నిమ్మకాయలు, మిరప,

పసుపు కుంకుమలతో గుడ్డ బిగించి పూడ్చి పెట్టారు.

గృహ ఆగ్నేయం ఆరుబయట ఈ క్రియ వల్ల స్త్రీ అనారోగ్యం కలుగుతుంది. నాలుగు మూలల్లో (ప్రహరీ) కోడిగ్రుడ్లు పూడ్చిపెట్టి టెంకాయలు కొట్టండి. ఆపడలు ఉండవు.

ఇ.వి.సుందరరామిరెడ్డి నాయుడుపేట

\* గృహ నిర్మాణంలో పాత ఇటుకలు పున్నాయి. సలహా ఇవ్వండి.

పునాదులలో రాళ్లు, ఇటుక, ఇతర ఇనుప వస్తువుల్ని తీసివేసి, గృహ నిర్మాణంలో పాత ఇటుక, కలప వాడకండి. ఈశాన్య గృహంలో వాస్తుయంత్ర (శ్రేష్ఠ) ప్రతిష్ఠించండి.

నీతాదేవి చెవిరెడ్డి హైదరాబాదు

\* ఇంటి పెంపకం పిల్లని ప్రేమతో ఇంటి తోటలోనే పూడ్చిపెట్టాము.

'మార్కాలం భూత ప్రియం' అన్నారు శాస్త్రాల్లో ఇంటి ఆవరణలో ఏ జంతువునైనా సరే పూడ్చకూడదు.

పూజారి జనార్దన్ చెన్నై

\* స్థల దోష సవరణ, గృహవాస్తు సరిగ్గా వుంటే గృహస్థు సుఖంగా వుంటాడా?

చుట్టుప్రక్కల కోణ, దృష్టి, చూపులను స్థలంలో సరిచేసుకొని, నిర్మాణం వాస్తు ప్రకారం ప్రారంభిస్తే గృహంలో అందరూ ఆరోగ్యంగా వుంటారు.

## వాస్తు సందేహాలు సమాధానాలు

ఆచార్య సుబ్రహ్మణ్య మహర్షి

4వ బిల్డింగ్, గాయత్రినగర్, ఎ.కె. నగర్ పోస్టు, నెల్లూరు-4.  
ఫోన్: 2322345, సెల్: 9490125878.

పి.రమణారెడ్డి ఆవువూరు

\* 'శల్యవేధ' అంటే ఏమిటి? ఉంటే ఏమి చేయాలి?

గృహనిర్మాణ సమయంలో మొత్తం స్థలంలో ఎనిమిది స్థానాల్లో గుంతలు త్రవ్వినపుడు

అందులో ఎముకలు, వెంట్రుకలు, కుండ పెంకులు, బొగ్గులు, కర్రలు రావడం వల్ల 'శల్యవేధ' ఏర్పడుతుంది. వాటిని తీసివేసి, స్థలశుద్ధిచేసి తర్వాత శంకుస్థాపన చేయాలి.

ఎం.ఆదిలక్ష్మి ఉదయగిరి

\* ఎప్పుడూ వరధానంగా వుంటాడు. చదవడు, ఆహారం తినడు. ఏం చేయాలి?

పుట్టిన తేదీ ప్రకారం వైదుర్యం(శ్రేష్ఠ) కుడి చితికైన వ్రేలికి ఒక కేరట్ ధరింపజేయండి. తల్లిగా సమస్యమిట్ తెలుసుకోవడానికి ప్రయత్నించండి. వీలుకాకపోతే ఓసారి సైకియాట్రిస్టును సంప్రదించండి.

వై.దమయంతి చెన్నై

\* గొడ్డావున వేళ, బిడ్డావున వేళ అన్నారు.

అలా అని కొత్తగా వచ్చిన అమ్మాయిపై నిందలు వేసే పరిస్థితి సరికాదు. ఇంట్లో ఆగ్నేయ, నైరుతి దోషాలు సరిచేసుకోండి. 'యంత్ర' ప్రతిష్ఠ వల్ల మీ అబ్బాయి దారిలోకి రాకపోతే, మీరు, మీ వారు కూర్చోని 'కొన్నిలింగ్' ఇవ్వండి.



# శిథిల గ్రామాన్ని తీలపిస్తున్న అల్లూరు పంచాయితీ!

వరుగువూ, ఊరుదిబ్బ అనే సామెతను గుర్తుకు తెస్తుంది అల్లూరు గ్రామ పంచాయితీ. విస్తీర్ణంలో రాష్ట్రంలోనే ఇంత పెద్ద పంచాయితీ ఎక్కడా లేదు. మొన్నటి వరకు అసెంబ్లీ నియోజకవర్గ కేంద్రంగా వున్న అల్లూరు అభివృద్ధి విషయంలో మాత్రం వెనుక బడిపోయింది. గతంలో అల్లూరుకు చెందిన కాటంరెడ్డి విప్లవదర్శనరెడ్డి ఎమ్మెల్యేగా రెండు దఫాలు గెలుపొందడం జరిగింది. అప్పటి వరకు ఇతర మండలాలకు చెందిన వారు ఈ నియోజకవర్గం నుంచి ఎమ్మెల్యేలుగా గెలిచిన సందర్భాలున్నాయి. ఏ పార్టీ వాళ్లు ఎమ్మెల్యేగా గెలిచినా వారంతా అల్లూరును చాలా చిన్న చూపు చూశారు. నియోజకవర్గాల పునర్విభజనలో భాగంగా అల్లూరు నియోజకవర్గం రద్దు కాబడింది. ప్రస్తుతం కావలి నియోజకవర్గంలో అల్లూరును విలీనం చేశారు. అల్లూరు గ్రామ పంచాయితీలో 25వేల జనాభా, 20వేల మంది ఓటర్లు వున్నారు. రాయపేట, చింతగుంట, ఉడ్డపానపేట, చాకిరేపుగుంట, పల్లిపాడు, ఎర్రపుగుంట, ఉద్దిగుంట, బోడినత్రం, సింగారెడ్డి దిన్నె తదితర మజరా గ్రామాలన్నీ అల్లూరు గ్రామ పంచాయితీ పరిధిలోనే వున్నాయి.

దాదాపు ఎనిమిది కిలోమీటర్ల దూరం



**అభివృద్ధికి కృషి!**

గ్రామ పంచాయితీని మరింత అభివృద్ధి చేసేందుకు నావంతు కృషి చేస్తున్నాను. పంచాయితీ పరిధిలోని ఏ మజరా గ్రామంలోనైనా సమస్య వుందని నా దృష్టికి తెచ్చిన వెంటనే సిబ్బందిని పంపి పరిష్కరించడం జరుగుతోంది. డ్రైనేజి కాల్వల నిర్మాణం, పూడికతీత పనులు జరుగుతున్నాయి.

- సి.వెంకటేశ్వర్లు, పంచాయితీ కార్యదర్శి



**డ్రైనేజి అధ్వాన్నం!**

అల్లూరులో డ్రైనేజి కాల్వలు చాలా అధ్వాన్నంగా వున్నాయి. రోడ్లను విస్తరించేందుకు ఆక్రమణలు తొలగించిన అధికారులు వాటి గురించి పట్టించుకోవడం లేదు. కొద్దిపాటి వర్షానికి మురికి నీరంతా రోడ్లపైకి చేరిపోతోంది. నడిచేందుకు ఇబ్బందికరంగా వుంటోంది. ఇప్పటికైనా అధికారులు స్పందించి రోడ్లు, డ్రైనేజి కాల్వలను నిర్మించాలి.

- షేక్ నాయబ్

వరకు పంచాయితీ విస్తరించి వుంది. విస్తీర్ణం పెద్దదిగా వున్నా మజరా గ్రామాలలో మాత్రం పంచాయితీ చేపట్టే కార్యక్రమాలు ఏమీ కనిపించవు. పంచాయితీకి వివిధ పన్నుల రూపంలో 14 లక్షలకు పైగా వసూలువుతుంటాయి. ఇవే కాకుండా 12వ ఆర్థిక సంఘం, ఎస్.ఎఫ్.సి నిధులు కలిపి మరో కోటి రూపాయలకు పైగా ప్రభుత్వం నుంచి విడుదలవుతాయి. సెస్సు రూపంలో మరో 2లక్షలు అందుతాయి. ఇన్నీ నిధులు పంచాయితీకి అందుతున్నా గ్రామాలలో మాత్రం అభివృద్ధి పనులు చేపట్టడం లేదు. ముఖ్యంగా పారిశుధ్యం, త్రాగు నీటి సమస్య, అంతర్గత రోడ్లు లేక ప్రజలు ఇబ్బంది పడుతున్నారు. ఇటీవల అల్లూరు మెయిన్ రోడ్డు విస్తరణలో భాగంగా ఆర్.అండ్.బి అధికారులు ఆక్రమణలు తొలగించడం జరిగింది. అయితే రోడ్లను మాత్రం ఇప్పటికీ పునర్నిర్మించకుండా నిర్లక్ష్యం చేస్తున్నారు. గ్రామ పంచాయితీ సర్పంచ్ గా కాంగ్రెస్ పార్టీకి చెందిన డాకటరం బుజ్జయ్య ప్రాతినిధ్యం వహిస్తున్నాడు. సర్పంచ్ పంచాయితీ పరిధిలో వున్న గ్రామాలలో పర్యటించి సమస్యలను తెలుసుకొని పరిష్కరించేందుకు కృషి చేయడం లేదన్న విమర్శలు వున్నాయి. ఈ నేపథ్యంలో పంచాయితీలోని సమస్యలు, జరిగిన అభివృద్ధిపై పలు పురి అభిప్రాయాలు ఈ విధంగా వున్నాయి.



ఎదుగు బోదుగులేని అల్లూరు గ్రామ పంచాయితీ.



దుస్థితిలో అల్లూరు మెయిన్ రోడ్డు.

## అవినీతి కథ



అవినీతికి కేంద్రం ఇందిరక్రాంతి పథక కార్యాలయం.

జిల్లాలో వృద్ధాప్య వితంతు, వికలాంగులకు ప్రతి నెల పంపిణీ చేస్తున్న సాంఘిక భద్రత పెన్షన్లలో కొందరు చేతివాటం ప్రదర్శిస్తున్నారు. దారిద్ర్యరేఖకు దిగువన వున్న వారికి ప్రభుత్వం ప్రతినెల 200 రూపాయలు పెన్షన్ క్రింద మంజూరు చేస్తుంది. ప్రభుత్వం మంజూరు చేసిన పెన్షన్లను ఇందిర క్రాంతి పథం ద్వారా పంపిణీ చేయడం జరుగుతుంది. ఇందిర క్రాంతి పథం సిబ్బంది గ్రామీణ ప్రాంతాలలోని సంఘ బంధం సభ్యుల చేత పంపిణీ చేయిస్తుండడం వల్ల కొందరు లబ్ధిదారుల నుంచి కమీషన్ తీసుకుంటున్నారు.

వృద్ధాప్య వితంతు పెన్షన్ల మంజూరుకోసం ఎన్నో సంవత్సరాల నుంచి కార్యాలయాల చుట్టూ తిరిగి మంజూరు చేయించుకుంటే పెన్షన్ సగదు ఇచ్చే సమయంలో కమీషన్లు తీసుకోవడం సిగ్గుచేటు. ప్రతినెల ఒకటవ తేది నుంచి 5వ తేదిలోగా గ్రామీణ ప్రాంతాలలో పెన్షన్లు

# పెన్షన్ల పంపిణీలో చేతివాటం!

పూర్తిగా పంపిణీచేసి 6వ తేది ఇందిర క్రాంతి పథం కార్యాలయానికి నివేదికలు పంపాల్సి వుంటుంది. పంచాయితీ పరిధిలో వున్న గ్రామాలకు సంఘ బంధం సభ్యులు తప్పకుండా వెళ్లి పెన్షన్ అందజేసి సంతకాలు తీసుకోవాలి.

జిల్లాలోని కొన్ని గ్రామ పంచాయితీ కార్యాలయాల్లో పెన్షన్లు పంపిణీ చేస్తున్నారు. పంచాయితీ పరిధిలో వున్న మిగిలిన గ్రామాలకు వెళ్లకుండా లబ్ధిదారులనే పంచాయితీ కార్యాలయానికి పిలిపించి పెన్షన్ సగదు అందజేస్తున్నారు. మూడు, నాలుగు కిలోమీటర్ల దూరంలో వున్న గ్రామాల నుంచి పంచాయితీ కార్యాలయానికి రావడం కష్టతరంగా వుంటుంది. ముఖ్యంగా వృద్ధులు, వికలాంగులు ఇబ్బంది పడుతున్నారు. పెన్షన్ కోసం పంచాయితీ కార్యాలయానికి వచ్చినా కూడా సంఘ

బాధ్యతను అధికారులు అప్పగించడం జరిగింది. మిగిలిన గ్రామాలలో స్వయం సహాయక సంఘాలు వున్నప్పటికీ వీటన్నింటినీ కలిపి సంఘ బంధం చేయడానికి చర్యలు తీసుకోవడం లేదు.

రాష్ట్ర ప్రభుత్వం ఎంతో ప్రతిష్టాత్మకంగా చేపట్టిన పెన్షన్ల పంపిణీ కార్యక్రమం కొంతమంది సంఘ బంధం సభ్యుల అవినీతి, ఆక్రమాల కారణంగా సక్రమంగా కొనసాగడం లేదు. కొన్ని ప్రాంతాలలో అయితే పెన్షన్లు పంపిణీ చేయకుండానే పంపిణీ చేసినట్లు రికార్డులలో చూపుతున్నారు. అధికారులు జరిపిన పరిశీలనలో ఇటువంటి ఆక్రమాలు గతంలో పలు మండలాల్లో బయటపడ్డాయి. తోటపల్లిగూడూరు మండలం వరిగొండ పంచాయితీ పరిధిలో మరణించిన వారి పేరుతో పెన్షన్ అందజేసిన విషయం అప్పటి మండల పరిషత్ అభివృద్ధి అధి

**రాష్ట్ర ప్రభుత్వం ఎంతో ప్రతిష్టాత్మకంగా చేపట్టిన పెన్షన్ల పంపిణీ కార్యక్రమం సంఘ బంధం సభ్యుల అవినీతి, ఆక్రమాల కారణంగా జిల్లాలో అగుడుపట్టి పోతోంది.**

బంధం సభ్యులకు కమీషన్లు ఇవ్వక తప్పడం లేదని లబ్ధిదారులు వాపోతున్నారు. ఈ విషయం సంబంధిత ఇందిర క్రాంతి పథం సిబ్బందికి తెలిసినా కూడా పట్టించుకోవడం లేదన్న విమర్శలున్నాయి. ఇటువంటి సంఘటనలు ముఖ్యంగా అల్లూరు మండలంలోని పురిటి గ్రామ పంచాయితీలో చోటుచేసుకుంటున్నాయి. ఈ పంచాయితీ పరిధిలో సుబ్బరాయుడుతోపు, మందిరం, తుపానీనగర్, కొత్తపాళెం మజరా గ్రామాలు వున్నాయి. పై గ్రామాలలో పెన్షన్ పంపిణీ సక్రమంగా జరగడం లేదు. ఈ గ్రామాలలో సంఘ బంధం లేకపోవడం వల్ల పురిటి గ్రామంలో వున్న సంఘ బంధం సభ్యులకు పెన్షన్లు పంపిణీ చేసి

కారిటి గుర్తించింది. ఇది కేవలం ఉదాహరణ మాత్రమే. ఇటువంటివి జిల్లావ్యాప్తంగా అనేకం వున్నాయి.

పెన్షన్ల పంపిణీ కార్యక్రమంపై ఇందిర క్రాంతి పథం అధికారులు పర్యవేక్షణ చేయకపోవడం వల్ల గ్రామాలలోని సంఘ బంధం సభ్యులు ఇష్టానుసారంగా వ్యవహరిస్తూ అవినీతి, ఆక్రమాలకు పాల్పడుతున్నారు. ఇప్పటికైనా జిల్లా కలెక్టర్, ఇందిర క్రాంతి పథం ప్రాజెక్టు డైరెక్టర్లు స్పందించి సమగ్ర పరిశీలన చేయాల్సిన అవసరం ఏర్పడింది. లేకుంటే ఈ కార్యక్రమం మరింత లోపభూయిష్టంగా మారే ప్రమాదం వుంటుంది.



# 'మానాన్న చిరంజీవి' పెద్ద బండ!



అల్లుడు రహీం

నత్తాలేని కథా చిత్రాల్లో నటించను సీనియర్ హీరోలు సైతం ఎలా ఒప్పుకొంటారన్నది అర్థంకాని ప్రశ్న. లాఫింగ్ లార్డ్ ఎంటర్టైన్మెంట్స్ పతాకంపై జగపతిబాబును హీరోగా పెట్టి కుమార్ తీసిన 'మానాన్న చిరంజీవి' చిత్రం ఈ బాపతే. ఈ చిత్రంలో సరైన కథ, కథనం, పాటలు, హీరోయిన్ లేరు. కథ, స్క్రీన్ ప్లే వ్రాయడంతోపాటు దర్శకత్వ బాధ్యతలు నెరపిన అరుణ్ ప్రసాద్ సినీమా ట్రిటిల్ పై పెట్టిన శ్రద్ధను సినీమా తీయడంలో చూపలేదు. జగపతిబాబు, మాస్టర్ అతులిత్ చుట్టూ సినీమా కష్టాలుపెట్టి ప్రేక్షకుల సానుభూతి పొందే ప్రయత్నం చేశాడు. ఈ సినీమాలోని చాలా సన్నివేశాలు ఏడుపుగొట్టు సినీమాను తలపింపజేస్తాయి. దీన్ని కవర్ చేయను బ్రహ్మానందం, అలీ, ఎం.ఎస్.నారాయణ, రూప్సిల కాంబినేషన్లో పెట్టిన కామెడీ సన్నివేశాలు వండలేదు. వినసాంపులేని మూడు పాటలు పెట్టి నానా కంగాళిచేసి 12 రీళ్లు చుట్టిన ఈ చిత్రాన్ని చూడను ప్రేక్షకులు ఎక్కడలేని సహనం తెచ్చుకోవాల్సిందే. గ్లామర్లేని హీరోయిన్ను పెట్టడం, చిత్రం చివరన మాస్టర్ అతులిత్ పాట పెట్టి ముగించడం వంటి ప్రయోగాలు వికటించి 'మానాన్న చిరంజీవి' పెద్ద బండలా తయారయ్యిందనవచ్చు. ఐదారుగురు మాటల రచయితలు వ్రాసిన మాటల్లో చెప్పుకోదగ్గ డైలాగ్ గా 'చదువుకొన్న 'సాఫ్ట్వేర్ కన్నా చదువులేని ఫార్మర్ బెటర్'ను చెప్పుకోవచ్చు. ఏదో, కణం కణం, పాట చరణాలతో సాగే పాటలను భాస్కరభట్ల, రామజోగయ్య శాస్త్రి మనసుపెట్టి వ్రాయలేదు. వీళ్లలాగే సంగీత దర్శకుడు హేమచంద్ర అదే బాట నడిచాడు. అయితే సినీమాలో లైటింగ్ హెచ్చు తగ్గులు లేకుండా తీసిన కెమెరామెన్ భరణి కె. ధనుషను మెచ్చుకోవాలి.



చిత్రకథలోనికి వెళ్తే తూర్పుగోదావరి జిల్లా రాజోలు గ్రామంలో పెద్ద మోతుబరి చిరంజీవి (జగపతిబాబు). పదవ తరగతి మాత్రమే చదివి వుండే చిరంజీవికి సాఫ్ట్వేర్ చదివిన సంధ్య (సీలిమ) నిచ్చి పెళ్లిచేస్తారు. సంధ్య ఆలోచనలు వేరుగా వుంటాయి. గ్రామంలో భర్తకు వుండే పొలాలు, స్థలాలు అమ్మించి ఆ డబ్బును స్టాక్ మార్కెట్, సాఫ్ట్వేర్ వ్యాపారాలలో పెట్టుబడి పెట్టిస్తుంది. ఆ మార్కెట్లు కుప్పకూలడంతో చిరంజీవి ఆస్తులు హరించుకపోతాయి. పూలమ్మినచోట కట్టెలమ్మిన చందాన గ్రామంలోని ఓ నూనెమిల్లులో పని చేస్తూ భార్యను పోషిస్తుంటాడు. ఇంతలో వీరికొక బాబు వుడతాడు. అతనే విశ్వనాథ్ (మాస్టర్ అతులిత్). బాబంటే చిరంజీవికి వంచప్రాణాలు. ఈ సమయంలోనే సంధ్య తాను వుద్యోగానికి వెళ్తానని, భర్తతో గొడవపడి తల్లిదండ్రుల వద్దకు వెళ్లిపోతుంది. గ్రామంలో వుండలేక హైదరాబాద్ చేరిన చిరంజీవిని రోహిత్ (జయప్రకాష్ రెడ్డి) మోసగించి అతని వద్ద వున్న పదివేలు పట్టుకవెళ్తాడు. అప్పటి నుంచి చిరంజీవి పగలల్లా పలు పనులు చేస్తూ రాత్రివేళల్లో బ్లాక్ టిక్కెట్లు అమ్మే దీది (తెలంగాణ శకుంతల) సహకారంతో గోకుల్ సినీమా థియేటర్లో నిద్రిస్తుంటాడు. విశ్వనాథ్ ను ఓ పెద్ద స్కూల్లో ప్రిన్సిపల్ రాజనాల (ఎం.ఎస్.నారాయణ) సహకారంతో చేర్పించే చిరంజీవి 30వేలు ఫీజు కట్టను నానా కష్టాలు పడుతాడు. చివరన సంపాదించిన డబ్బును రోడిలు కొట్టేస్తారు. ఇంతలో విశ్వనాథ్ కు చిన్న ప్రమాదం జరిగి కంటి ఆపరేషన్ కు 10వేలు అవసరమవుతాయి. డబ్బు కొట్టేసిన రోడిలతో ఫైట్ చేసి కొట్టేసిన డబ్బు చేజిక్కించుకొంటాడు. ఒక అపార్ట్ మెంట్ లోని అగ్నిమాపక అధికారికి కొన్నాళ్లు చిరంజీవి డ్రైవర్ గా పనిచేస్తాడు. ఆయన కృతజ్ఞతగా చిరంజీవికి ఫైర్ మెన్ పోస్టును ఇప్పిస్తాడు. దీంతో చిరంజీవికి కష్టాలు తీరుతాయి. వెళ్లిపోయిన భార్య తిరిగి వస్తుంది. ఆ కుటుంబం మొత్తం కలుసుకోవడంతో సినీమా ముగుస్తుంది.

గత ఏడాది విడుదలైన కథానాయకుని చిత్రంలోని పాత్రలా ఈ సినీమాలోనూ జగపతిబాబు కష్టాలుపడినా ప్రయోజనం లేకుండాపోయింది. హీరోయిన్ గా సీలిమ సరిగ్గా లేదు. మాస్టర్ అతులిత్ నటన పరవాలేదు. సెంటిమెంట్ తో జనాన్ని ఆకర్షించే పనిలో దర్శకుడు అరుణ్ ప్రసాద్ పూర్తిగా విఫలమైన చిత్రమే 'మానాన్న చిరంజీవి'.



## రోమాంటిక్ మొగుడు కానా

తెలుగు ప్రేక్షకుల మదిని దోచిన హీరోయిన్ ఇలియానాకు తానెలాంటి జీవిత భాగస్వామిని కోరుకుంటున్నానన్న ఆలోచనలు స్పష్టంగా వున్నాయి. ఈ విషయమై ఆమె మాట్లాడుతూ సగటు అమ్మాయిలాగే నా మనసు కూడా పెళ్లి గూర్చి ఎన్నోనే కలలుకంటుంది. స్టార్ సి అయినంత మాత్రాన నా ఊహలు అవాశంలే వుంటాయుకోవడం తొరబాటి. నాకు కాబోయేవాడు రోమాంటిక్ గా వుండాలి. అందంగా లేకపోయినా వద్దు. ఎలర్జీ, 30 దాటకుండానే పెళ్లి చేసుకోవాలన్నది నా ఆశ. కొన్ని విషయాలు వయసులో వుండగా చేస్తేనే బాగుంటుంది. చక్కగా నచ్చినవాణ్ణి వివాహమాడేయ్యడం, పిల్లల్ని కనడం, ఆయనకు రుచిగా వండి పెట్టడం... ఓహో ఆ తృప్తి వేరంటుంది.

## అందుకే వదలుకొన్నాను!

రీపుడ్ బాద్షా షారుఖ్ ఖాన్ తో నటించే అవకాశం బాధాకరమే ఏ హీరోయిన్ కాదంటుంది. అయితే మన మమతా మోహన్ దాస్ మాత్రం కూలేగా 'నో' చెప్పిందట. ఈ విషయాన్ని ఆమె వివరిస్తూ షారుఖ్ సారీ హీరోగా నటించే చిత్రంలో హీరోయిన్ గా నటించమని దర్శకురాలు ఫరాఖాన్ కోరారు. బాలీవుడ్ లో ఎంతటి ఇవ్వాలని నాకూవుంది. కానీ నాకు అది సరైన చిత్రమనిపించలేదు. ఆ సినీమాలో నాతోపాటు మరో ఇద్దరు హీరోయిన్లు వున్నారు. నా పాత్ర పరిధి తక్కువ. పైగా పూర్తిగా గ్లామర్ లాగా కనిపించాలి. ఇప్పటివరకు అంత సెక్సీగా నేనెప్పుడూ కనిపించలేదు. నాకంటూ కొన్ని హద్దులున్నాయి. వాటిని దాటుకొని వెళ్లడం ఇష్టంలేక ఆ అవకాశం వదలుకొన్నానంది.



నీవరిశ్రమలో హీరోయిన్ ఛార్మి పేరు తలచుకొని చాలాలోజులయ్యింది. అగ్రపథంలో దూసుకపోయి ఒక్కసారిగా డీలాపడిన ఈ చిలిపికళ్ల సుందరి మళ్లీ మన ప్రజల మనసు దోచుకోను ఐటమ్ పాటల్లో నర్తించింది. అయినా పూర్వ వైభవం రాలేదు. ఇప్పుడామె అర్జెంటుగా ఓ

## ఓ హిట్టు కావాలి!

హిట్ కావాలంటుంది. సయ్యాట, మాయగాడు చిత్రాలపై చాలా ఆశలు పెట్టుకొని వుంది. ఈ చిత్రాలు విడుదలైతే మరిన్ని అవకాశాలు వస్తాయనే ధీమాతో వుంది. తమిళ, మళయాళ చిత్రాల్లో నటిస్తున్న ఛార్మి తెలుగులోనూ 'మంత్ర' స్థాయి సినీమా కోసం ఎదురు చూస్తుంది.

## అరాధ్య...

డిసెంబర్ 31తేది రాత్రంతా మేలుకొని ధూమ్ డి ధామ్ గా పార్టీ చేసుకొని కొత్త సంవత్సరానికి స్వాగతం పలకను కుర్రకారు ప్రణాళికలు సిద్ధం చేసుకొంటారు. కుర్రకారు మదినిదోయాలని ఖరీదైన హోటళ్లు, క్లబ్బులు హీరోయిన్లతో ప్రత్యేక కార్యక్రమాలు ఏర్పాటు చేస్తాయి. బెంగాలీ భామ బిహానబసు ముంబాయిలోని ఓ స్టార్ హోటల్ 31 తేది రాత్రి పార్టీలో ద్యాన్స్ చేయను 1.5 కోట్లు తీసుకొంది. ఆర్థికమాంద్యం కదా రేటు కాస్త తగ్గించుకోమన్నా కుదరదని ఏకమొత్తంగా ఈ మొత్తం పొందింది.



## రిమ్మగా మారిన రీమాసేన్



చిత్రం సినీమాతో తెలుగు ప్రేక్షకులకు బాగా సుపరిచితుడైన హీరోయిన్ రీమాసేన్ తన పేరు మార్పు కొంది. ఈ విషయాన్ని వివరిస్తూ సంఖ్యాకాస్త్రం మీద నాకు నమ్మకం కుదిరింది. అందుకే రీమాసేన్ పేరును రిమ్మగా మార్చుకొన్నాను. ఈ పేరు కూడా బాగానే వుంది కదా? ఇదంతా చాదస్తే మని ఎవరు కొట్టి పారేసినా నేను పట్టించుకోను. నేను చేసే ప్రతి పని నా మనసాక్షి అనుమతితోనే చేస్తానంటుంది రిమ్మ.



# చట్టాలపై అవగాహన ఏది?



చైతన్యం కలిగించని జిల్లా పోలీసు కార్యాలయం.

కుండా రాజీవ్ పేరుతో పోలీస్ స్టేషన్ల చుట్టూ త్రొక్కుతుంటారు. జిల్లాలో నమోదైన ఎస్సీ, ఎస్టీ అట్రాసిటీ కేసులకు సంబంధించిన విషయాలపై మూడు నెలలకోసారి జిల్లా కలెక్టర్ నమీష్ చేస్తుంటారు. జిల్లా కలెక్టర్ అధ్యక్షతన జరిగే ప్రతి సమావేశంలో జిల్లాస్థాయి నుంచి గ్రామస్థాయి వరకు వరకట్నం, అత్యాచారం, వేధింపులు నివారించేందుకు చట్టాలపై పూర్తి అవగాహన కల్పించాలని చెబుతుంటారు. అయితే ఆచరణలో ఎక్కడా కలెక్టర్ ఆదేశాలు అమలు చేయడం లేదు. అవగాహన సదస్సులకు స్వయం సహాయక బృందాలు, స్వచ్ఛంద సంస్థలు, ఆశ వాలంటీర్లను ఆహ్వానించాలి. అత్యాచార చట్టాల గురించి తెలిపే కరవత్రాలు ముద్రించి గ్రామీణ ప్రాంతాలలో పంపిణీ చేయాల్సి వుంటుంది. రెవిన్యూ డివిజన్ అధికారి, డిఎస్సీ, సమగ్ర శిశు అభివృద్ధి పథకం అధికారుల సమన్వయంతో కమిటీ ఏర్పాటుచేయాల్సి వున్నా ఇంతవరకు వీటి గురించి పట్టించుకున్న దాఖలాల్లేవు. అలాగే పోలీస్ స్టేషన్లలో అత్యాచార కేసులను పరిష్కరించేందుకు సైకాలజిస్టు, అడ్వకేటు, స్వచ్ఛంద సంస్థల ప్రతినిధులు వుండేటట్లు ఏర్పాటు చేసుకోవాలి. కేవలం కొన్ని కేసులు మాత్రమే నమోదుచేసి బాధితులకు ఎంతో కొంత ఆర్థిక సహాయం అందిస్తున్నారే తప్ప నిందితులకు శిక్షలుపడే విధంగా చర్యలు వుండడంలేదు. ఇప్పటి వరకు జిల్లాలో 565 కేసులు పెండింగ్లో వున్నాయి. వీటిని ఎప్పటిలాగే పరిష్కరిస్తారో వేచి చూడాలి.

జిల్లాలో ప్రతిరోజు ఏదో ఒక ప్రాంతంలో మహిళలపై వరకట్న వేధింపులు, అత్యాచారాలు, అత్యాచార యత్నాలు జరుగుతూనే వున్నాయి. మహిళలపై జరుగుతున్న వేధింపులకు సంబంధించిన చట్టాలపై పూర్తి అవగాహన కల్పించాలని ప్రభుత్వ ఉత్తర్వులు వున్నాయి. అలాగే అట్రాసిటీ కేసుల విషయంలో కూడా నిర్లక్ష్యంగా వ్యవహరించకుండా బాధితులకు వ్యాయం చేసేందుకు తగినచర్యలు తీసుకోవాల్సిన పోలీసు, రెవిన్యూ అధికారులు చాలా నిర్లక్ష్యంగా వ్యవహరిస్తున్నారు. అట్రాసిటీ, అత్యాచారాల కేసులను వెంటనే నమోదు చేయ

## మూఢ నమ్మకాలు విడనాడండి



జనవిజ్ఞాన వేదిక జిల్లా మహాసభలో మాట్లాడుతున్న అంతర్జాతీయ మానవవాద నాయకుడు గోగినేని బాబు.

మూఢ నమ్మకాలను జనం విడనాడాలని, ప్రతిఒక్కరూ శాస్త్రీయ భావజాలాన్ని అలవర్చుకోవాలని జనవిజ్ఞాన వేదిక వ్యవస్థాపకుడు డాక్టర్ విజయకుమార్ సూచించారు. 3వ తేది జిల్లా సమావేశ మందిరంలో జరిగిన జనవిజ్ఞాన వేదిక జిల్లా మహాసభలో మాట్లాడుతూ పర్యావరణంలో కార్బన్ డయాక్సైడ్ను తగ్గించాలని అప్పుడే భూగోళం బలీరి బట్టకదాతుందన్నారు. అంతర్జాతీయ మానవవాద నాయకుడు గోగినేని బాబు మాట్లాడుతూ మూఢ నమ్మకాల వల్ల రాష్ట్రంలో పలు రుగ్మతలు చోటుచేసుకుంటున్నాయన్నారు. మూఢనమ్మకాలు పోవాలంటే పాఠ్యాంశాలలో భాగంగా చిన్నపిల్లలకు చిన్నప్పటి నుంచే అవగాహన కల్పించాలన్నారు. డాక్టర్ బాబురావు "పర్యావరణం కోస్తా తీరంపై" అన్న అంశంపై మాట్లాడిన మాటలు ఆలోచింపజేశాయి. జనవిజ్ఞాన వేదిక ప్రధాన కార్యదర్శి ఎన్.నారాయణ, డాక్టర్ శ్రీనివాసులు, శ్రీధర్బాబు, ఎం.సతీష్ కుమార్, డి.సుధీర్ తదితరులు ఈ కార్యక్రమంలో పాల్గొన్నారు. సభలో వక్రల ఉపన్యాసాలు సభికులను ఆలోచింపజేశాయి.

## ఆత్మగౌరవాన్ని దెబ్బతీస్తున్నారు

కోటంరెడ్డి శ్రీధర్రెడ్డి ఆవేదన



సమైక్యంధ్ర కోరుతూ ఐక్యవేదిక ఏర్పాటుచేసిన సమావేశంలో మాట్లాడుతున్న కోటంరెడ్డి శ్రీధర్రెడ్డి. ప్రకృత నగర ఎమ్మెల్యే శ్రీధర్కృష్ణారెడ్డి, ఆచార్య ఆదిత్య.

సిమాంధ్ర విద్యార్థులను తెలంగాణ నేతలు దొంగలు, దోపిడీదారులుగా చిత్రీకరించి మాట్లాడడం దారుణమని పిసిసి సభ్యుడు కోటంరెడ్డి శ్రీధర్రెడ్డి ఆవేదన వ్యక్తం చేశారు. 3వ తేది రాజీవ్ భవన్లో విలేకరులతో మాట్లాడుతూ సిమాంధ్రుల ఆత్మగౌరవాన్ని దెబ్బతీస్తూ నాయకులు చేస్తున్న వాఖ్యాలపై సరైన సమాధానం చెప్పను ముఖ్యమంత్రి రోశయ్య తక్షణం అసెంబ్లీని సమావేశపర్చాలన్నారు. అసెంబ్లీలో చర్యకు పెడితే స్వాతంత్ర్యం వచ్చిన తర్వాత ఏ ప్రాంతానికి ఎన్ని నిధులు వచ్చాయి. ఏ ప్రాంతానికి ఎన్ని పరిశ్రమలు వచ్చాయి. ఏ ప్రాంతానికి ఎన్ని ప్రాజెక్టులు వచ్చాయన్న విషయం బయటపడుతుందన్నారు. 1956 వరకు తెలంగాణలో 17 లక్షల ఎకరాలకు సీరందిస్తుంటే 2009 నాటికి ఈ స్థాయి 27 లక్షల ఎకరాలకు చేరిందన్నారు. ఈ దామాషా అభివృద్ధి సిమాంధ్రలో లేదన్నారు. 1996 జూలై 18వ తేదీన తెలంగాణపై కెసెఆర్ అసెంబ్లీలో మాట్లాడిన మాటలు గుర్తుకు తెచ్చుకొంటే ఆయన ద్వంద్వవైఖరి బయటపడుతుందన్నారు. రాయలసీమ నేతలు కొన్నాళ్లు నోళ్లు అదుపులో పెట్టుకొంటే మంచిదని శ్రీధర్రెడ్డి సలహా యిచ్చారు.

## • పెచ్చుపెరిగిన

## మహిళల ఆత్మహత్యలు

మహిళలు పురుషులతో సమానంగా, మకొన్ని సమయాల్లో వారికంటే ధీటుగా తమకత్తి సామర్థ్యాలను చాటుతూ అబలలం కాదు సబలలం అని నిరూపిస్తుంటే మరోవైపు మహిళల ఆత్మహత్యలు హెచ్చుమీరు తున్నాయి. కుటుంబంలో గొడవలు, వరకట్న వేధింపులు, అనుమానాలు, అవమానాలతో మనసు గాయపడి జీవితంపై విరక్తితో ప్రాణం తీసుకొంటున్న వారి సంఖ్య జిల్లాలో అధికమైంది. ఇటీవల పలుచోట్ల జరిగిన ఘటనలు దీనిని తెలియజేస్తున్నాయి. భార్యాభర్తల మధ్య అవగాహన లేక పోవడం, ఇతరత్రా సమస్యలతో తనువు చాలించే వారి సంఖ్య పెరుగుతోంది. వెంకటాచలంలో ఇరువురు మహిళలు రెండు రోజుల క్రిందట ఆత్మహత్యలకు పాల్పడడం ఈ పరిస్థితిని తెలియజేస్తుంది. ఆత్మహత్యల కేసులు కొన్ని పోలీస్ స్టేషన్లకు వస్తుండగా, మరికొన్ని గ్రామపెద్దలే మధ్యవర్తిత్వం చేసి చక్కబెడుతున్నారు. మహిళలు క్షణికావేశంలో ఆత్మహత్యలకు పాల్పడడం వీరి మానసిక సంఘర్షణల తాలుకు ఫలితం అని, చిన్న చిన్న స్పృహలకు ప్రాణం తీసుకోవడం వారి మానసిక బలహీనతను తెలియజేస్తుందని మానసిక వైద్యులు చెబున్నారు. ఇలాంటి వారికి కౌన్సిలింగ్ నిర్వహించడం ద్వారా ఫలితం వుంటుందని, చుట్టు ప్రక్కల వాళ్లు ఇలాంటి వారికి తగిన మనో ధైర్యం కల్పించినట్లయితే అబలల ఆత్మహత్యలు తగ్గుతాయని చెబున్నారు.



ఒంగోలులో నూతన సంవత్సరాన్ని పురస్కరించుకొని కేకే కబ్బే చేస్తున్న పార్లమెంటు సభ్యులు మాగుంట శ్రీనివాసులరెడ్డి.



నెల్లూరు పోలీస్ ఛైర్మని ఆవిష్కరిస్తున్న ఎస్సీ మల్లారెడ్డి. ప్రకృత ఎస్సీ కనకారావు, డిఎస్సీ రాధిక, పోలీసుల అధికారుల సంఘం నాయకులు మాధవరెడ్డి, గంగాధర్.



## ఇవ్వమని చెప్పేదీ లేదు!

మొదటి పేజీ కొరవ

హార దీక్షలో వున్న నిన్ను గట్టికించడానికి డిసెంబర్ 9తేది ప్రకటన చేశాను. అది నన్ను గొంతులేతు వూరిలోకి నెట్టింది. దాని నుంచి బయటపడాలంటే, సహకరించక తప్పదు. కాదు కూడదని మంకుపట్టు వడితే పరిస్థితులు కఠినంగా వుంటాయని సుతిమెత్తగా హెచ్చరిక కూడా చేశాడట. దానితో కెసిఆర్ కూడా ఆలోచనలో పడ్డాడు.

## ఉద్యమం ఆగుతుందా?

అయితే చిదంబరం, కెసిఆర్లు కలిసి కూర్చుని మాట్లాడుకొన్నంత మాత్రాన తెలంగాణ ఉద్యమం ఆగుతుందా అన్నది ప్రశ్న తెలంగాణ ఉద్యమం ఆయన అదుపులో లేదు. అందులో అన్ని పార్టీలు తలదూర్చి వున్నాయి. కెసిఆర్ను ఒప్పించి నంత మాత్రాన, విద్యార్థి సంఘాలు, తెలుగుదేశం వంటి పార్టీలు వూరుకోవు. తమ దారిన తాము ఉద్యమాన్ని కొనసాగిస్తారు. అదే జరిగితే కెసిఆర్కు రాజకీయ భవిష్యత్తు వుండదు. చిదంబరానికి కూడా శాంతి దొరకదు. కానీ ఇద్దరూ కలిసి ఒక ప్రయత్నం చేస్తున్నారు. దాని ఫలితం ఎట్లా వుంటుందో ఇప్పుడే వూహించడం కష్టం.

## మరింత ప్రమాదం

తెలంగాణ ఉద్యమం కెసిఆర్ నాయకత్వం నుంచి చేజారి, విద్యార్థి సంఘాల సారధ్యానికి వెళ్లడం వల్ల చాలా అనర్థాలున్నాయి. కెసిఆర్ చాలా గొప్ప రాజకీయ మేధావి. ఎప్పుడెట్లా మాట్లాడాలో, ఎప్పుడే ఎత్తు వేయాలో ఆయనకు బాగా తెలుసు. అందువల్లనే గత పదేళ్లుగా ఉద్యమం నడుపుతున్న పరిస్థితి అదుపు తప్పలేదు. ఆంధ్ర, తెలంగాణల ప్రజల మధ్య విద్వేషాలు, విభేదాలు తలెత్తకుండా చాలా జాగ్రత్తగా, నిగ్రహంతో ఉద్యమం నడుపుతున్నాడు. కానీ విద్యార్థులకు అంత సహనం వుండదని గత నెలరోజుల పరిణామాలు సూచిస్తున్నాయి. లగడపాటి రాజగోపాల్ మాటలకు రెచ్చిపోయిన విద్యార్థులు తెలంగాణలోని ఆంధ్రవాసులలో భీతావహ పరిస్థితి కల్పించివేశారు. రెండు ప్రాంతాల మధ్య అగాధం సృష్టిస్తున్నారు. శత్రుత్వ భావనలు పెంచుతున్నారు. చాలా ప్రమాదకర ధోరణి అది. కోట్లాది ప్రజల జీవితాల మీద దాని ప్రభావం

## రోశయ్య

16న పేజీ కొరవ

భావన ప్రబలితే రాష్ట్రం అరాచకమయం కాదా? దానికి ఎవరు బాధ్యత వహిస్తారు? నిర్ణయం తీసుకోవాల్సిన సమయంలో ఉదాసీనంగా వుండిపోవడం ముఖ్యమంత్రి చేస్తున్న మహాపరాధం. కెసిఆర్ నిరాహార దీక్ష డిసెంబర్ 10 తేది విద్యార్థుల అసెంబ్లీ ముట్టడి సంఘటనలపై కేంద్రానికి సరైన సమాచారం అందించి వుంటే, ఈ సవాలును నేను పరిష్కరించగలనని హామీ ఇచ్చి వుంటే రాష్ట్రం ఉద్యమాలతో అట్టుడికే పరిస్థితి ఏర్పడేది కాదు. విద్యార్థుల అసెంబ్లీ ముట్టడి చైనాలోని తీయాన్ మెన్ స్పెర్ట్ విప్లవం వలె ఉద్యతంగా వుండబోతున్నదని, పందలాది శబాలు గుట్టలుగా పడతాయని కె.కేశవరావు వంటి వారు కేంద్ర నాయకులను భయపెడుతుంటే, తాను నిమిత్తమాత్రుడన్నట్లు వుండిపోయాడాయన. అందువల్లే చిదంబరం తొందరపడి తెలంగాణ ప్రకటన చేశాడు. రాష్ట్రాన్ని ఉద్యమాల అగ్నిగుండంగా మార్చాడు. ఈ సమస్య

మోరంగా వుంటుంది. తాత్కాలికంగా సమస్యను వెనక్కు నెట్టడానికి చేసే ప్రయత్నాలు, ఉద్యమానికి సరైన నాయకత్వం లేని పరిస్థితి కల్పించడం ఇప్పటి వరకు చేసిన పొరపాట్లకంటే పెద్ద ప్రమాదం అవుతుందన్నది నిజం.

## కాంగ్రెస్ వాదుల ముక్కుకు తాడు

కెసిఆర్ను దారికి తెచ్చుకోవడానికి ఒక వంక ప్రయత్నం చేస్తూనే మరొకప్రక్క కాంగ్రెస్ వాదులకు ముక్కుతాడు వేయడానికి కూడా ప్రయత్నం చేస్తున్నది కేంద్ర నాయకత్వం. అఖిలపక్ష సమావేశానికి హాజరైన కెఎస్.రావు, ఉత్తమ కుమార్తెద్దలిద్దరికీ వారొక హెచ్చరిక చేశారట. సమావేశంలో మీరు ఏ వాదన అయినా వినిపించండి, దానికి ముగింపుగా మాత్రం అధిష్టానం ఏ నిర్ణయం తీసుకొన్నా కట్టుబడి వుంటామని చెప్పడం సూచించారట. ఇదేమి మెలిక, అంతమాత్రానికి మేము సమావేశానికి రావడం ఎందుకని చిరాకుపడ్డాడట ఉత్తమకుమార్తెద్ద. ఆ వెంటనే అహ్మద్ పట్లో నుంచి ఆయనకు ఫోన్ వచ్చింది, చెప్పినట్లు వినకుంటే ఇబ్బందులలో పడతావు అని, దానితో ఇద్దరు కాంగ్రెస్ ప్రతినిధులూ సమావేశం చివర, తాము కేంద్ర నిర్ణయానికి కట్టుబడి వుంటామని ప్రకటించక తప్పలేదు.

## లగడపాటి తెగింపు

అయితే కోమటిరెడ్డి వెంకటరెడ్డి, రామిరెడ్డి దామోదరరెడ్డి, లగడపాటి రాజగోపాలరెడ్డి, మధుయాషి వంటి నేతల ధోరణి అధిష్టానానికి చెడ్డ కోపం తెప్పిస్తున్నది. లగడపాటి విషయంలో సోనియాగాంధీ కూడా చిరాకు పడుతున్నట్లు సమాచారం. ఆయన నోటికి అడ్డు వుండడం లేదు. టివి ఛానళ్లకు నిమిషాల లెక్కలో డబ్బిచ్చి, ఇష్టం వచ్చినట్లు మాట్లాడుతున్నాడు. రెండు ప్రాంతాల మధ్య విద్వేషాలు రెచ్చి పోవడానికి, తెలంగాణ ప్రాంతంలో ఆంధ్రుల మీద దాడులు జరగడానికి రాజగోపాల్ వాచాలత్వం ఒక కారణమని కేంద్రం భావిస్తున్నది. అయితే కేంద్ర నాయకుల మాట వినిపించుకొనే ధోరణిలో లగడపాటి లేడు. ఒక విధమైన తెగింపు ప్రదర్శిస్తున్నాడు. రాష్ట్రస్థాయిలో తానొక నాయకుడిగా గుర్తింపు పొందడానికి ఇదొక సదవకాశమని ఆయన భావన. ఆయన కాళ్లకు బంధాలు ఎట్లా వేస్తారో, ఎప్పుడు వేస్తారో కాంగ్రెస్ పెద్దలే నిర్ణయించాలి.

నుంచి బయటపడడానికి రాష్ట్రానికి ఎన్నేళ్లు పడుతుందో ఎవరూ ఊహించలేకున్నారు.

అధికారులు తానిచ్చే ఉత్తర్వులు బేఖాతరు చేస్తున్నారని, తన మాటలు పట్టించుకోవడం లేదని తెలిసినప్పుడు ముఖ్యమంత్రిగా ఒక్క గడ్డింపు చేస్తే అంతా సర్దుకొంటుంది. కానీ ఆ పని చేయలేక పోతున్నాడు. మంత్రుల విషయంలోనూ అంతే. కాలకృత్యాలు తీర్చుకోవాలన్నా ఢిల్లీ నుంచి ఫోన్ అనుమతి లేదన్నట్లు వ్యవహరిస్తున్నాడు ముఖ్యమంత్రి. ప్రతి పనికి, ప్రతి వ్యవహారానికి ఢిల్లీ వైపు తిరిగి చూస్తున్నాడు. వారు చెప్పింది మాత్రమే చేస్తున్నాడు. అందులో తప్పులున్నా తనకు సంబంధం లేదంటున్నాడు. ఈ వద్దతిలో ముఖ్యమంత్రి నడిస్తే, రాష్ట్రం గతి అధోగతి కావడం తప్ప జరిగేది ఏమీ వుంటుంది?

రోశయ్యగారు ఒక్క నిమిషం తన ప్రవర్తనను ఆత్మవిమర్శ చేసుకుంటే, ఒక్క క్షణం రోషం తెచ్చుకొంటే ఆయన్ను మించిపోయే బ్రహ్మ వదార్దమేమీ కాదు రాష్ట్రపాలన. ఆయనలో ఆ రోషం ఎప్పుడు వస్తుందోనని ఎదురు చూడడం తప్ప మనం చేయగలిగింది ఏదీ లేదు.



కొత్త పిఆర్ సిని అమలు చేయాలని కోరుతూ ఉద్యోగుల జాయింట్ యాక్షన్ కమిటీ నేతృత్వంలో నెల్లూరులో జరిగిన ప్రదర్శన.

## జనవాణి

2వ పేజీ కొరవ

క్రీస్తనలు ఆవరాబాబూ అంటాడు. ఇదేనా మన సంస్కృతి? నాగరికత? సమభావం? ప్రభుత్వం టీవీ ఛానళ్లను నియంత్రించే వ్యవస్థ పెట్టకపోతే సమాజంలో రుగ్మతలు పెరగడం ఖాయం.

పి. అరుణకుమారి, నెల్లూరు

## లాంగ్ లివ్ జమీన్ రైతు!

డిసెంబర్ 22తేదీ ఈనాడు దినపత్రిక

'ప్రతిభ' కాలమ్ లో ఎపిఎస్ సి గ్రూప్ పరిశ్రమకు హాజరయ్యే విద్యార్థుల కోసం 'జమీన్ రైతు' పత్రిక గూర్చి ప్రచురించిన ప్రత్యేక వ్యాసం చదివి ఆనందించాను. రాష్ట్రవ్యాప్తంగా ఆనాడు జమీందారుల అక్రమాలను 'జమీన్ రైతు' ఎలుగెత్తి చాటి జాతిపిత మహాత్మాగాంధీని సైతం ఆలోచింప చేయడం మామూలు విషయమేమీ కాదు. స్వర్గీయ నెల్లూరు వెంకట్రామనాయుడు ప్రారంభించిన స్ఫూర్తితోనే నేటికి 'జమీన్ రైతు' నడవడం ముదావహం.

విస్సా రామచంద్రరావు, విశాఖపట్నం

## నక్కల్స్ భూతం

మొదటి పేజీ కొరవ

అధికులు నక్కల్ సానుభూతిపరులే అని గవర్నర్ తేల్చి చెప్పాడట. కోట్లాది రూపాయల నిధులు దండుతున్నారని, వీరిని నిర్దాక్షిణ్యంగా అణిచి వేయకుంటే రాష్ట్రం మరొకసారి నక్కల్ గుప్పెట్లో చిక్కుకపోతుందని, కాంగ్రెస్, బీఆర్ఎస్ లకు చెందిన నాయకులే వీరికి నిధులు అందేట్లు చూస్తున్నారని, అందులో మధుయాషి పాత్ర మరింత అధికంగా వుందని ఆ నివేదికలో తేల్చి చెప్పినట్లు తెలుస్తున్నది.

తెలంగాణ రాష్ట్ర విభజన భావోద్వేగాల సమస్యగా కాకుండా నక్కల్స్ తీవ్రవాద ప్రమాదంగా చిత్రికరించడం నరసింహన్ నివేదిక సారాంశం. పచ్చకామెర్ల రోగికి ప్రపంచమంతా వచ్చగా కన్పించినట్లు పోలీసు అధికారిగా జీవితం గడిపిన నరసింహన్ కు దేన్ని చూసినా శాంతిభద్రతల సమస్యగా మాత్రమే కన్పించడంలో విచిత్రం ఏదీ లేదు. ఇప్పటికే తెలంగాణ విషయంలో తప్పు మీద తప్పులు చేసి, గందరగోళంలో పడి వున్న చిదంబరం ఆ నివేదికతో మరింత భీతావహుడైనట్లు చెప్పున్నారు.

## నెల్లూరు ముచ్చట్లు

3వ పేజీ కొరవ

## వణికిస్తున్న చలి

నెల్లూరియులను చలి వణికిస్తుంది. హేమంత ఋతువు కావడం ఉదయం, సాయంత్రం పొగమంచు కమ్మేస్తుండడంతో రోడ్లపై వాహనదోదకులు నానాపాట్లు పడాల్సి వస్తున్నది. మంచు కురిసేవేళలో నెల్లూరులో వ్యాధులు విజృంభించడంతో జనం అల్లాడిపోతున్నారు.

## ఎక్సైజ్ సూపరింటెండెంట్

కొత్త ఎక్సైజ్ సూపరింటెండెంట్ గా ఎస్ఎంకె బాష నియమితులయ్యారు. గతంలో ఈయన నెల్లూరులోని ఎక్సైజ్ ఎన్ఫోర్స్ మెంట్ ఎ.ఇ.ఎస్ గా పనిచేసేవారు. పాత ఎక్సైజ్ సూపరింటెండెంట్ వివేకానందరెడ్డికి ప్రమోషనయితే ఇచ్చారుగాని పోస్టింగ్ ఇవ్వలేదు.

## సాయిబాబాకు వెండి కిరీటం

నెల్లూరు గాంధీనగర్ లోని సాయిబాబా మందిరంలోని సాయినాథునికి గుర్రం కోటేశ్వరరావు, భవాని దంపతులు అరకిలో బరువుతూగే వెండి కిరీటాన్ని చేయించి 1వతేది మందిరం చైర్మన్ మన్నెం అమరనాథరెడ్డికి అందించారు.

## మరువలేము నాన్న..



షేక్ మహబూబ్ సాహెబ్ (మహబూబ్ క్లాక్ మర్చంట్స్) అల్లూరు.

ఆరవ వర్గం (బిర్లు)

13.1.2010 సందర్భంగా

ప్రధానమంత్రి సుదీప్త..

కుమారుడు... అల్లూరు రహం సబ్ ఎడిటర్

జమీన్ రైతు, నెల్లూరు.

కోడలు... గౌసున్నీసా బేగం

మనుమడు... ఆషిక్



# సంక్షోభం సమసివ్వబడిందా?



ఢిల్లీలో హోం మంత్రి నిర్వహించిన సమావేశానికి హాజరైన రాష్ట్ర పార్టీల నాయకులు.

రాష్ట్రంలో ప్రత్యేక తెలంగాణ, సమైక్యం ప్రశ్నలు, ఆందోళనలు కొనసాగుతున్నాయి. రెండు ప్రాంతాలకు చెందిన ఆందోళనకారులు బందీలు, రాస్తారోకోలు నిర్వహించి ప్రభుత్వ ప్రైవేటు ఆస్తులకు తీవ్ర నష్టం కలిగిస్తున్నారు. రాష్ట్రంలో రాజకీయ సంక్షోభం ఏర్పడి పరిపాలన సైతం స్తంభించిపోయింది. నిత్యావసర వస్తువులు, కూరగాయల ధరలు విపరీతంగా పెరిగి

పేద, మధ్య తరగతి ప్రజలు ఇబ్బంది పడుతున్నారు. కేంద్రప్రభుత్వం తెలంగాణ రాష్ట్రం ఏర్పాటుకు అంగీకరిస్తూ ప్రకటన చేసిన నాటి నుంచి సమైక్యం ప్రశ్నల ఉద్వేగం ఊపందుకొంది.

ధర్మాలు, రాస్తారోకోలు, బందీల స్థాయి నుంచి ఆమరణ నిరాహార దీక్షల వరకు వెళ్లింది. ఈ నేపథ్యంలో కేంద్రప్రభుత్వం రాష్ట్రంలోని ఎనిమిది రాజకీయ పార్టీల నుంచి ఇద్దరు నాయకుల చొప్పున చర్చలకు ఆహ్వానించడం జరిగింది. ఢిల్లీలో దాదాపు నాలుగు గంటలపాటు జరిపిన చర్చల్లో రాష్ట్ర విభజనకు సంబంధించిన స్పష్టత రాలేదు. తిరిగి మరోసారి చర్చలు జరపాలని మాత్రం నిర్ణయించారు. అయితే కేంద్ర హోం మంత్రి చిదంబరం అధ్యక్షతన జరిగిన చర్చలలో తెలంగాణ, సమైక్యం ప్రశ్నలకు చెందిన రాజకీయ పక్షాల నేతలు ఎవరి అభిప్రాయాలను వారు వెల్లడించారు.

ఢిల్లీలో ఈ నెల 5వ తేదీన చర్చలలో అవలంబించిన విధానంపై స్పష్టత లేకుండా చర్చలు ముగించడంపై పలు రాజకీయపక్షాలు అసంతృప్తి వ్యక్తం చేస్తున్నాయి. ఈ నేపథ్యంలో జిల్లాకు చెందిన వివిధ రాజకీయ పార్టీలకు చెందిన నేతలు వెల్లడించిన అభిప్రాయాలను దిగువనిస్తున్నాం.

## స్వార్థ రాజకీయం

స్వార్థ రాజకీయాల కారణంగా రాష్ట్రంలో రాజకీయ సంక్షోభం ఏర్పడింది. రాస్తాన్ని బలి చేస్తూ కొందరు నేతలు పబ్బం గడుపుకుంటున్నారు. ఢిల్లీలో జరిగిన అఖిలపక్ష సమావేశంలో రాష్ట్ర విభజనకు సంబంధించి స్పష్టమైన వైఖరి వెల్లడించ లేదు. విభజన కోసం ఏదైన వైఖరి వుంటే దేశవ్యాప్తంగా ఒకే విధానం వుండాలి. రాష్ట్రంలో వెనుకబడిన ప్రాంతాల అభివృద్ధికి ప్రత్యేక ప్యాకేజీని ప్రకటించి అమలు చేస్తే సరిపోతుంది.

- సోమిరెడ్డి చంద్రమోహన్రెడ్డి, టిడిపి జిల్లా అధ్యక్షుడు.

## కాంగ్రెస్ పి కల్లబొల్లి మాటలు

ప్రత్యేక తెలంగాణ, సమైక్యం ప్రశ్నలపై కాంగ్రెస్ పార్టీ కల్లబొల్లి మాటలు చెప్పి రాష్ట్ర ప్రజలను మోసం చేస్తోంది. స్పష్టంగా పరిష్కార మార్గం చూపడం లేదు. తెలంగాణలో ఒక మాట, కోస్తాలో ఒక మాట చెబుతూ రెండు నాలుగు ధోరణి అవలంబిస్తున్నది. అన్ని పార్టీలను కలుపుకొని సమన్వయం చేయలేని దుస్థితిలో ఆ పార్టీ నేతలు వున్నారు.

- డి.పి.భానురాజు, సిపిఎం జిల్లా కార్యదర్శి.

## చర్చల ద్వారా శాంతియుత వాతావరణం

తెలంగాణ, సమైక్యం ప్రశ్నలకు సంబంధించి ఆందోళనలు జరుగుతున్న సమయంలో ఢిల్లీలో అఖిలపక్ష సమావేశం నిర్వహించడం శుభపరిణామం. ఈ చర్చల ద్వారా సమన్వయ ఒక కొలిక్కిరాకపోయినా రాష్ట్రంలో శాంతియుత వాతావరణం ఏర్పడేందుకు అవకాశం ఏర్పడింది. శాంతియుతంగానే రెండు ప్రాంతాలకు చెందినవారు నిరసన తెలియజేయాలని కోరుకుంటున్నాను.

- శ్రీధరకృష్ణారెడ్డి, నెల్లూరు నగర ఎమ్మెల్యే.

# ఇంటర్నెట్లో నెల్లూరు యుల సంగీత శిక్షణ!

## ఎల్లలుదాటి పంగీత పాఠాలు

ముఖంగా నేర్చుకొంటేనే ఏ విద్య అయినా అంతుపట్టదునేది పెద్దల మాట. అందులోనూ పండిత పామరలను సైతం పరవశించేసే సంగీతం విషయంలో గురువు తప్పని సరి. విధిగా సంగీత పాఠాలను అభ్యసించే ఆ సంగీత సరస్వతి కృపాకటాక్షాలు కల్గుతాయని, చక్కని సంగీత విద్యాంశులుగా పేరు తెచ్చుకొంటారనేది వాస్తవం. మారుతున్నకాలానికి అనుగుణంగా ఈనాడు ప్రతిఒక్కరికీ సంగీతంపై మక్కువ కల్గుతున్నది. గతంలో ఎవరో కొద్దిమంది మాత్రమే సంగీతం నేర్చుకొని విద్యాంశులుగా పేరుప్రఖ్యాతులు గడించేవారు. కానీ నేడు పరిస్థితుల్లో మార్పులు వచ్చాయి. విద్యాంశుల కచ్చేరీల వల్ల అయితేనేమి, సినిమాలు, సంగీత పోటీల వల్ల అయితేనేమి సంగీతంపై, సంగీత శిక్షణపై అధికసంఖ్యాకులు ఇష్టపడుతుండడంతో దీన్ని నేర్చుకొనే వారిసంఖ్యకు తగినట్లు సంగీతం నేర్పించే వ్యక్తులు, శిక్షణాలయాలు పెరిగాయి. ప్రభుత్వ సంగీత కళాశాలతోపాటు నగరంలో పలువురు విద్యుత్ మణులు, విద్యాంశులు సంగీత పాఠాలు చెప్పున్నారు. ఈ సంగీత పాఠాలు ఇప్పుడు ఎల్లలు దాటాయని చెప్పకతప్పదు. సహజంగానే సంగీతానికి కుల, మత, వర్గభేదాలు లేవని, ప్రాంతీయభేదాలు అంతకంటే లేవని చెప్తుంటారు. అలాంటి సంగీతం ఇప్పుడు ఖండారాలను దాటి సంగీత కుసుమాలను విర




ఇంటర్నెట్లో సంగీత పాఠాలు చెబుతున్న గాయని బాబాబ్బ

వూయిస్తున్నది. అందుబాటులో వున్న సాంకేతిక పరిజ్ఞానాన్ని వినియోగించుకొని పలువురు విద్యాంశులు ఇతర దేశాలలోని విద్యార్థులకు సంగీత పాఠాలు చెప్పడం అబ్బురపరిచే విషయం. కంప్యూటరులు ఎంతగా జీవనశైలిలో ప్రాధాన్యతను సంతరించుకొన్నది తెలిసిన సంగతే. అలాంటి కంప్యూటర్ల ముందు కూర్చోని ఇంటర్నెట్ సహకారంతో ఎక్కడో అమెరికా, ఆస్ట్రేలియా తదితర దేశాలలో వుండే వారికి సంగీత పాఠాలను బోధిస్తున్నారంటే సంగీతానికి ఎల్లలు లేవన్నది స్పష్టమవుతోంది. నగరానికి చెందిన పలువురు గురువులు కంప్యూటర్ల ద్వారా ఇంటర్నెట్లో సంగీత శిక్షణనిస్తున్నారంటే ఆశ్చర్యపడక తప్పదు. శిశురక్షి, పశురక్షి వేర్తీ గానరసం ఫణి అని అందుకే అన్నారు కాబోలు.

# జాతీయస్థాయి పదవి పొందిన అనిల్కుమార్రెడ్డి!

నెల్లూరు యులు పలువురు దేశవ్యాప్తంగా పలు సంస్థలు, కంపెనీలలో కీలక బాధ్యతలు నిర్వహిస్తున్న సంగతి తెలిసిందే. ఆ కోవలోనే మినగల్లు గ్రామానికి చెందిన కాకుటూరు అనిల్కుమార్రెడ్డి వ్యాపారరంగంలో ఉన్నత స్థితికి చేరుకోవడమే కాక కలకత్తాలో జరిగిన 38వ అఖిలభారత అట్టపెట్టెల ఉత్పత్తిదారుల సమాఖ్య వార్షిక సమావేశానికి అధ్యక్షత వహించడం విశేషం. అనిల్కుమార్రెడ్డి 1985లో నీలాద్రి



కలకత్తాలో జరిగిన అఖిల భారత అట్టపెట్టెల ఉత్పత్తిదారుల సమాఖ్య సమావేశంలో మాట్లాడుతున్న ఆ సమాఖ్య జాతీయ అధ్యక్షుడు అనిల్కుమార్రెడ్డి.

ప్యాకేజింగ్ను స్థాపించి గత 25 సంవత్సరాలుగా పరిశ్రమలో ఎన్నో కీలక పదవులను అధిష్టించి జాతీయ స్థాయిలో పేరు ప్రఖ్యాతులు సాధించారు. అఖిలభారత అట్టపెట్టెల సమాఖ్య అధ్యక్షునిగా బాధ్యతలు చేపట్టిన ఆయన ఈ సమావేశం నిర్వహించారు. రెండువేల మంది సభ్యులున్న ఈ సంఘంలో 12 రాష్ట్రస్థాయి ప్రాంతీయ సంఘాలు వుండేవని తన అధ్యక్షునిగా బాధ్యతలు చేపట్టిన తర్వాత వంజాబ్, చత్తీస్ఘడ్ రాస్తాలనూ చేర్చించినట్లు వివరించారు. అట్టపెట్టెల పరిశ్రమలపై 8లక్షల మంది ఆధారపడి వున్నారన్నారు. 7500కోట్ల రూపాయల వ్యాపారం జరుగుతున్నదని వివరించారు. 720 మంది సభ్యులు పాల్గొన్న ఈ సమావేశంలో విదేశీ ప్రతినిధులు సైతం పాల్గొనడం విశేషం.



● పగ్గాలు లేని పాలనతో ప్రజల అగచాట్లు

# రోశయ్యకు రోషమొచ్చేదెప్పుడు?

ఉపాధిదాతల పదవి పొందిన మహారాజుకుడు, పరిస్థితులు అనుకూలించని మహా దురదృష్టవంతుడు.

ముఖ్యమంత్రిగా కొణిజేటి రోశయ్య ప్రభుత్వ పెత్తనం స్వీకరించి నాలుగు నెలలు గడిచిపోయాయి. కానీ రాష్ట్ర ప్రభుత్వం ఇప్పటికీ అధినేతలేని అనాథ వలె దీనంగా కన్పిస్తున్నది. తాను ఒక రాష్ట్రానికి ముఖ్యమంత్రినే స్పృహ రోశయ్యగారిలో వుందో లేదో తెలియదు కానీ, రాష్ట్ర ప్రజలకు మాత్రం ఆయన్ను చూస్తే ఆ భావన కలగడం లేదు. ఆయన పని తీరు చూస్తే గౌరవం కూడా మిగలడం లేదు.

రోశయ్య నోట్స్ వేలుపెడితే కొరకలేని రాజకీయ పనిబాలుడేమీ కాదు. యాభై ఏళ్ల సుదీర్ఘ ప్రస్థానంలో ఎన్నో ఆటపోట్లు అనుభవించిన యోధుడు. ఉన్నత పదవులు నిర్వహించిన అనుభవజ్ఞుడు. ఘాటాలు తిన్న ఘటికుడు. ఆయనకు పరిపాలన తెలియదనేవారు, చేతకాదనేవారు వెర్రిక్షక్రింద లెక్క కానీ ఆయన పాలన చూస్తున్న వారు మాత్రం ఇదేమి ఘోరమని నోరెళ్లబెట్టక తప్పడం


లేదు. ఈ నాలుగు నెలల కాలంలో ఒక్కటంటే ఒక్క సందర్భంలో కానీ, ఒక్కటంటే ఒక్క సమయంలో కానీ రాష్ట్రంలో పరిపాలన నడుస్తున్న భావన కల్పించలేక పోతున్నాడు రోశయ్య. చాలా దురదృష్టకరమైన పరిస్థితి.

నిజానికి పార్టీవరంగా, ప్రభుత్వవరంగా ఆయనకు ఆటంకాలు ఏవీ లేవు. వైఎస్ జగన్ వంటి అసమ్మతి వాదులెందరున్నా కొండంత అండగా అధిష్టానం వుంది. ఆయనకు పూర్తి స్వేచ్ఛ ఇచ్చింది. ఏ నిర్ణయం తీసుకొన్నా సరే అనడం కాదు. ఏ నిర్ణయమూ తీసుకోకపోయినా ఆ తప్పుల భారం తాను మోయడానికి సిద్ధపడుతున్నది. ఎంతో అదృష్టం చేసుకుంటే తప్ప కాంగ్రెస్ అధిష్టానం నుంచి ముఖ్యమంత్రిలకు ఇటువంటి సమర్థన దొరకదు. కానీ ఏమీ లాభం. వులవల మేత తినిపించినా, కొరడాతో కొట్టి హింసించినా కొయ్య గుర్రం ఎగరలేదు కదా?

మొదటి నెల రోజులు వైఎస్ జగన్ గోలతో ఏ పని చేయకుండా కాలక్షేపం చేశాడు. రెండవ నెలలో వరదలొచ్చి ప్రాణం తోడేశాయి. మూడవ నెలలో కెసిఆర్ దీక్షకు కూర్చోని ఆగం చేశాడు. నాలుగవ నెలలో సమైక్య ఆంధ్ర పేరిట అలజడి రేగింది. ముఖ్యమంత్రి అనే వాడికి ఇటువంటి సమస్యలు రావడం సాధారణం. కానీ అన్నీ ఒక దాని వెంట ఒకటిగా వచ్చిపైన పడడమే ఆయన దురదృష్టం. తాను జన్మలో వూహించని ఉన్నత పదవి దక్కించుకొన్న మహారాజుకుడు రోశయ్య. అదే సమయంలో ఆ భోగం అనుభవించడానికి పరిస్థితులు అనుకూలించని మహా దురదృష్టవంతుడు కూడా.

అయితే ముఖ్యమంత్రి స్థానంలో కూర్చున్న వాడికి ఇటువంటి సమస్యలు, సవాళ్లు సర్వ సాధారణం. వాటిని నిబాయించుకొని, నెగ్గకొచ్చిన వాడే నిజమైన నేతగా గుర్తింపు పొందుతాడు. ఆ కోణంలో చూస్తే మాత్రం రోశయ్య ప్రవర్తన నిరాశ కల్గిస్తున్నది. ఈ సమస్యలు ఒక ప్రక్కవున్నా నిత్య పాలన సజావుగా జరిపించడానికి ఆటంకం కావు. అదే జరగడం లేదిప్పుడు. అధికారులు మాట వినడం లేదు. ఎమ్మెల్యేలు పట్టించుకోవడం లేదు. మంత్రులు లెక్క చేయడం లేదు. పార్టీ కార్యకర్తలలో ఉత్సాహం లేదు. కనీసం ప్రతిపక్షానికి కూడా తిట్లన్న ఆస్తి కలగడం లేదు. దాన్ని బట్టి రాష్ట్రంలో పరిపాలన ఎంతగా నీరుగారిపోయినదో అర్థం చేసుకోవచ్చు. పాలన పగ్గాలు తప్పితే ప్రజలకు మిగిలేది అగచాట్లే కదా? ఇప్పుడదే జరుగుతున్నది. పెరిగే ధరల మీద అదుపు లేదు. కొత్తగా ప్రభుత్వమే పన్నులు, ఛార్జీలు పెంచుతున్నది. దానితో ధరలు మరింత ఆకాశపు దారి వట్టడం భాయం. తెలంగాణ, సమైఖ్యాంధ్ర ఉద్యమాలతో జనానికి శాంతి లేకుండా పోతున్నది. నిత్యం బండ్లు, రాస్తాకోలు,

అలజడులతో జనం విసిగి పోతున్నారు. ఏ రోజు ఏ కారణంతో రోడ్లు మూసుకపోతాయో, రైళ్లు నిలచి పోతాయో తెలియడం లేదు. ఒక వూరి నుంచి



బయలుదేరితే అనుకొన్న ప్రదేశానికి చేరే వరకు నమ్మకం లేదు. అంతా అయోమయం. మరొక ప్రక్క ప్రభుత్వ కార్యాలయాలలో కాగితం కదలడం లేదు.

ఉద్యోగులలో, అధికారులలో ఆసక్తి లేదు. వారిని అడిగేవాడూ లేదు. అడిగితే సమాధానం చెప్పవలసి వస్తుందన్న భయం అసలే లేదు. మొగల్ సామ్రాజ్య పతనం సమయంలో సోమంతు రాజులు ఎవరికి వారు స్వతంత్రం ప్రకటించుకొన్నట్లు బయటపడి, బహిష్కరించారు తమ చిత్తం వచ్చినట్లు నడుచుకొంటున్నాడు. వారిలో ఎంత లెక్కలేనివరం కాకుంటే ఆర్థిక ఛార్జీల పెంపకం వంటి కీలక, సున్నితమైన రాజకీయ నిర్ణయం ముఖ్యమంత్రికి మాట మాత్రం చెప్పకుండా తీసుకొంటాడు ఎస్ఎస్పి యాదవ్?

ఈ నిర్లక్ష్యం ఈ నిరాశక్తత ఎంత కాలం? రాష్ట్రంలో ప్రభుత్వమే లేదన్న భావన ఎన్ని రోజులు? దాని వల్ల ప్రజలకు ఎంత నష్టం? రోశయ్య తలచుకంటే మొత్తం పరిపాలన దారిలో పెట్టడం పెద్ద కష్టమా? అందుకు ఆయనకు అడ్డువస్తున్న దేమిటి? దేనికోసం, ఎవరి కోసం ఎదురు చూస్తున్నాడాయన? ఎంతకాలం ఓపిక పడతాడు? అంత ఓర్పు ప్రజలలో వుందా? పరిపాలన లేదనే

కొరవ 14వ పేజీలో

## కెసిఆర్ తో రహస్య ఒప్పందం?

కేంద్ర హోంమంత్రి చిదంబరానికి, కేటిఆర్ ఎస్ అధినేత కెసిఆర్ కు మధ్య ఒక రహస్య ఒప్పందం కుదిరిందన్న వదంతి తెలంగాణ జిల్లాలన్నిటిలో గుప్పుమంటున్నది. నిప్పు లేనిది పొగరాదు. ఎక్కడో ఒకచోట అనుమానం తలెత్తనిదే ఇటువంటి పుకార్లు పికారు చేయవు. అఖిలపక్ష సమావేశం జరిగిన తర్వాత కెసిఆర్ పాటిస్తున్న వ్యూహాత్మక మౌనం ఈ వదంతులకు వూతం ఇస్తున్నది. తెలంగాణ ఇప్పుడం ఇప్పట్లో సాధ్యం కాదని అర్థం చేసుకొన్న చిదంబరం, ఆ కందిరిగల తుట్టిన కది లించడమనే పొరపాటు చేసుకొన్నందుకు కెసిఆర్ సమక్షంలో చెప్పలేనుకొని, తనను గట్టికించమని ప్రాధేయపడుతున్నట్లు తెలుస్తున్నది. కేంద్ర ప్రభుత్వం తెలంగాణ విషయంలో మనకు అన్యాయం చేయదనే తీరులో కెసిఆర్ ఒక ప్రకటన చేసి, తాత్కాలికంగా ఉద్యమాన్ని ఉపశమింప చేయాలన్నది చిదంబరం కోరిక. అందుకు ప్రతిగా కెసిఆర్ కు కేంద్రంలో మంత్రిత్వం ఇస్తామని ఆశ చూపించారట. తెలంగాణ వేర్పాటుపై చర్చల ప్రక్రియను కొనసాగించడానికి తాను కేంద్ర ప్రభుత్వంలో చేరడం అవసరమని ఉద్యమ కారులను ఒప్పించుకోవడం కెసిఆర్ బాధ్యత. అయితే తెలంగాణ వాదానికి కెసిఆర్ ఒక సంకేతమే తప్ప, ఇప్పుడు ఆ ఉద్యమం ఆయన చేతుల్లో లేదు. ఆయన వద్దంటే ఆగే పరిస్థితి అసలేలేదు. అందువల్ల చిదంబరానికి వృధా ప్రయాసే తప్ప ఈ గందరగోళానికి ఇటువంటి ఒప్పందాలు పరిష్కారం కాబోవు.



**విదేశ మేగినా ఎంతెక్కు కెరిగినా**  
**జన్మభూమిని, 'జమీన్దార్'ను**  
**మరచక పోవడం**  
**నెల్లూరియుల సాంప్రదాయం**

**పాఠకులకు ప్రత్యేక కానుక**

ఎనభైఏళ్లుగా 'జమీన్దార్'ను తమ అభిమాన పత్రికగా ఆదరిస్తున్న పాఠకులకు ఈ కొత్త సంవత్సరంలో ప్రత్యేక కానుకగా **"గ్లాస్ బౌల్ సెట్"** అందిస్తున్నాము.

1-12-2009 నుండి 31-3-2010 మధ్య కాలంలో చందా చెల్లించిన వారందరికీ ఈ కానుక అందుతుంది!

**సంవత్సర చందా రూ.200/-**      **జీవిత చందా రూ.1000/-**

చందా చెల్లించిన వెంటనే రశీదుతో పాటు కానుక లిడిగి తీసుకోండి. ఇతర ప్రాంతాల నుంచి ఎం.ఓ. లేదా డి.డి. (చెక్కులు స్వీకరించబడవు) ద్వారా చందా పంపేవారు స్కీమ్ కాలపరిమితి ముగిసేలోగా మా కార్యాలయానికి వచ్చి కానుక స్వీకరించాలి. కానుకను పోస్టులో పంపడం సాధ్యం కాదు.

**జమీన్దార్**

వెంకటరమణ హోటల్ మిడ్వేలైన, పొగతోట, నెల్లూరు - 524 001. ఫోన్: 0861-2327354

**సాహసోపేత వార్తా చిత్రక - జమీన్దార్ వారపత్రిక**